



ឯកសារដើម
ORIGINAL/ORIGINAL
 ថ្ងៃ ខែ ឆ្នាំ (Date): 26-Oct-2015, 15:14
 CMS/CFO: Sann Rada

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres Extraordinaires au sein des Tribunaux Cambodgiens

Kingdom of Cambodia
 Nation Religion King
 Royaume du Cambodge
 Nation Religion Roi

អង្គជំនុំជម្រះសាលាដំបូង

Trial Chamber
 Chambre de Premiere instance

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ - កោសល្យ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី០៦ ខែតុលា ឆ្នាំ២០១៥

ម៉ោង ០៩:០៣នាទី

សវនាការលើកទី៣៣៥

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរទ័រ
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្នូ មណី (បម្រុង)
- ចៅក្រម ម៉ាទីន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

- លោក ឯម ហ៊ិយ
- លោក នីកូឡូ ប៉ុងស៍ (Mr. Niccolo PONS)

ការិយាល័យសហព្រះរាជអាជ្ញា៖

- កញ្ញា សុង ឆន្ទី
- លោក ខេល លីសាក់ (Mr. Dale Lysak)
- លោក ត្រាវីស ហ្វារ (Mr. Travis FARR)

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក សុន អរុណ
- លោក លីវ សុវណ្ណា
- លោក វិចទ័រ កូប៉េ (Mr. Victor KOPPE)

មេធាវីការពារជនជាប់ចោទ ខៀវ សំផន៖

លោក គង់ សំអុន

កញ្ញា អង់តា ហ្គីសសេ (*Ms. Anta GUISSÉ*)

មេធាវីប្រចាំការលោក ខៀវ សំផន៖

លោកស្រី ទួច វរលក្ស

លោក ខលវីន សោនដឺស៍
(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ

លោកស្រី ម៉ារី ហ្គីរ៉ូដ៍ (*Ms. Marie GUIRAUD*)

លោក ឡា ជុនធី

លោក វ៉ែន ពៅ

លោកស្រី ទី ស្រីនណា

ផ្នែកគ្រប់គ្រងតុលាការ៖

លោក អ៊ុច អរុណ

អង្គជំនុំជម្រះវិសាមញ្ញក្នុងតុលាការកម្ពុជា
អង្គជំនុំជម្រះសាលាដំបូងៈ សវនាការលើកទី៣៣៥
សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ
ថ្ងៃទី០៦ ខែតុលា ឆ្នាំ២០១៥

ទំព័រ ៤

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្វ្រង់យ៉ាក ឡាវ៉ែនី	បារាំង
លោក ខេល លីសាក់	អង់គ្លេស
លោក វ៉ិចទ័រ កូប៉េ	អង់គ្លេស
កញ្ញា អង់តា ហ្គីសសេ	បារាំង
លោក គង់ សំអុន	ខ្មែរ
លោក ឌុច ផារី	ខ្មែរ
លោក បាន សៀក (2-TCW-950)	ខ្មែរ
លោក សុះ រំលី (2-TCW-904)	ខ្មែរ

ឧបសម្ព័ន្ធ

ការស្រុះសំណួរនៅសាក្សី៖ លោក ធាន ស្រ្រីក ហៅ ហង្ស ឌុំស ហៅ ហង្ស ស៊ីនហ្វូ (2-TCW-950)

សួរដោយលោក វ៉ិចទ័រ កូប៉េ ផ្ដើមពី..... ទំព័រ ៣

សួរដោយកញ្ញា អង់តា ហ្គីសសេ ផ្ដើមពី..... ទំព័រ ៣០

សួរដោយលោក គង់ សំអុន ផ្ដើមពី ទំព័រ ៥៨

ការស្រុះសំណួរនៅសាក្សី៖ លោក សុះ រ៉ាលី (2-TCW-904)

សួរដោយប្រធានអង្គជំនុំ ផ្ដើមពី ទំព័រ ៦២

កិច្ចដំណើរការនីតិវិធី

1

2 [០៩:០៣:០០]

3 (ចៅក្រមចូលក្នុងបន្ទប់សវនាការ)

4 ក្រឡាបញ្ជី៖

5 សូមអញ្ជើញក្រោកឈរ!

6 ប្រធានអង្គជំនុំ៖

7 អង្គុយចុះ!

8 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះអង្គជំនុំជម្រះ
9 ធ្វើសវនាការបន្តស្តាប់សក្ខីកម្មសាក្សី បាន សៀក ហើយនិងមានសាក្សីបម្រុង 2-TCW-904 ហើយ
10 មេធាវីប្រឹក្សាសាក្សីនៅថ្ងៃនេះ គឺលោកមេធាវី ឌុច ផារី។

11 ក្រឡាបញ្ជីសវនាការលោក ឯម ហឹម ឡើងវាយការណ៍អំពីស្ថានភាពវត្តមាន អវត្តមានភាគី
12 និងបុគ្គលដែលអង្គជំនុំជម្រះកោះអញ្ជើញឱ្យចូលរួមក្នុងកិច្ចដំណើរការសវនាការថ្ងៃនេះ។

13 ក្រឡាបញ្ជី៖

14 សូមគោរពលោកប្រធាន សម្រាប់សវនាការថ្ងៃនេះក្រឡាបញ្ជីកត់សម្គាល់ឃើញថា គ្រប់ភាគី
15 ទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាងក្រោម
16 សាលសវនាការនេះ ដោយលោកស្នើសុំលះបង់សិទ្ធិដោយផ្ទាល់ពីបន្ទប់សវនាការ។ លិខិតលះបង់សិទ្ធិ
17 របស់លោក នួន ជា បានប្រគល់ដល់ក្រឡាបញ្ជីរួចហើយ។ សាក្សីដែលនឹងត្រូវមកផ្តល់សក្ខីកម្មបញ្ចប់
18 នៅថ្ងៃនេះ គឺលោក បាន សៀក លោកមានវត្តមានរួចហើយជាមួយនឹងមេធាវីប្រឹក្សារបស់លោកនៅ
19 ក្នុងបន្ទប់សវនាការនេះ។ នៅថ្ងៃនេះដែរ មានសាក្សីបម្រុងមួយរូបដែលមានរហស្សនាម 2-TCW-904
20 សាក្សីបានបញ្ជាក់ថា តាមសមត្ថភាពដែលគាត់អាចដឹង គឺគាត់មិនមានជាប់ទំនាក់ទំនងញាតិលោកហិត
21 ឬញាតិពន្ធជាមួយនឹងជនជាប់ចោទទាំងពីររូប គឺលោក នួន ជា និងលោក ខៀវ សំផន ឬភាគីដើម
22 បណ្តឹងរដ្ឋប្បវេណីណាមួយដែលត្រូវបានទទួលនៅក្នុងរឿងក្តីនេះទេ។ សាក្សីនឹងធ្វើសម្បថនៅចំពោះ
23 មុខអង្គជំនុំជម្រះនេះ។ សូមអរគុណលោកប្រធាន។

24 ប្រធានអង្គជំនុំ៖

25 បាទ អរគុណ។ ជាដំបូងនេះអង្គជំនុំជម្រះសម្រេចលើសំណើសុំរបស់ជនជាប់ចោទ នួន ជា

1 ជាមុនសិន។ អង្គជំនុំជម្រះបានទទួលលិខិតសុំលះបង់សិទ្ធិចូលរួមក្នុងសវនាការដោយផ្ទាល់ក្នុង
 2 បន្ទប់ សវនាការនេះរបស់ជនជាប់ចោទ នួន ជា ចុះថ្ងៃទី០៦ ខែតុលា ឆ្នាំ២០១៥ ដែលបានបញ្ជាក់ថា
 3 ដោយគាត់មានបញ្ហាសុខភាព ឈឺក្បាល ឈឺចង្កេះ មិនអាចអង្គុយយូរបាន មិនអាចផ្ទុំអារម្មណ៍បាន
 4 យូរ និងដើម្បីមានលទ្ធភាពចូលរួមសវនាការនៅថ្ងៃខាងមុខឱ្យមានប្រសិទ្ធភាព ខ្លួនសុំលះបង់សិទ្ធិចូល
 5 រួម និង មានវត្តមានដោយផ្ទាល់ក្នុងបន្ទប់សវនាការនៅថ្ងៃទី០៦ ខែតុលា ឆ្នាំ២០១៥។ បានឃើញ
 6 កំណត់ហេតុ ពិនិត្យសុខភាពជនជាប់ចោទ នួន ជា ដែលធ្វើឡើងគ្រូពេទ្យប្រចាំការពិនិត្យព្យាបាលថែទាំ
 7 សុខភាពជន ជាប់ចោទនៅ អ.វ.ត.ក ចុះថ្ងៃទី០៦ ខែតុលា ឆ្នាំ២០១៥ បានកត់សម្គាល់ស្ថានភាពសុខ
 8 ភាពរបស់លោក នួន ជា នៅថ្ងៃនេះមានអាការៈឈឺចង្កេះ ជាប្រចាំ និងមានសភាពខ្លាំង និងបានផ្តល់អនុ
 9 សាសន៍ថា សូម អង្គជំនុំជម្រះអនុញ្ញាតឱ្យលោក នួន ជា ចូលរួម និងតាមដានកិច្ចដំណើរការសវនាការ
 10 ពីបន្ទប់ខាងក្រោម សាលសវនាការពីបន្ទប់ខាងក្រោមសាលសវនាការនេះ។ ផ្អែកលើមូលដ្ឋាននេះ និង
 11 យោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គជំនុំជម្រះអនុញ្ញាតឱ្យលោក នួន ជា
 12 ចូលរួម និងតាមដានកិច្ចដំណើរការពីចម្ងាយ ពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាម
 13 រយៈខ័ណ្ឌសោតទស្សន៍សម្រាប់រយៈពេលសវនាការពេញមួយថ្ងៃនេះ។

14 បង្គាប់ឱ្យបុគ្គលិកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា អាចចូល
 15 រួម និងតាមដានកិច្ចដំណើរការសវនាការពីចម្ងាយក្នុងរយៈពេលនៃកិច្ចដំណើរការសវនាការសម្រាប់ថ្ងៃ
 16 នេះ។

17 សូមអញ្ជើញលោកមេធាវី ឌុច ផារី!

18 **លោក ឌុច ផារី៖**

19 សូមគោរពឯកឧត្តមប្រធាន លោក លោកស្រីចៅក្រម នៅក្នុងកិច្ចដំណើរការនីតិវិធី ថា តើខ្ញុំ
 20 អាចសុំអនុញ្ញាតប្រើប្រាស់កុំព្យូទ័រផ្ទាល់ខ្លួនរបស់ខ្ញុំដើម្បីកត់ត្រាអ្វីដែលសំខាន់ សំណួរសំខាន់ៗបានដែរ
 21 ឬទេបាទ? សូមអរគុណលោកប្រធាន។

22 [០៩:០៧:៤៦]

23 **ប្រធានអង្គជំនុំជម្រះ៖**

24 បាទមិនអីទេអង្គជំនុំជម្រះអនុញ្ញាត មិនមានបញ្ហាប្រឈមអ្វីនៅក្នុងដំណើរការសវនាការនេះទេ។
 25 បាទ ជាបន្តទៅនេះអង្គជំនុំជម្រះផ្តល់វេទិការជូនទៅក្រុមមេធាវីការពារក្តី ដើម្បីមានឱកាសសួរ

1 ដេញដោលចំពោះសាក្សីរូបនេះ។ ហើយជាដំបូងនេះផ្តល់វេទិកាជូនទៅក្រុមសហមេធាវីការពារក្តី
2 លោក ខៀវ សំផន -- អ័! មេធាវីការពារក្តី នួន ជា!

3 **លោក វ៉ិចទ័រ កូប៉េ៖**

4 បាទ សូមអរគុណលោកប្រធាន។
5 ជម្រាបសួរ លោក លោកស្រីចៅក្រម សហចៅក្រមទាំងអស់។

6 **ការតាំងសំណួរដោយសហមេធាវីការពារក្តី**

7 **សួរដោយលោក វ៉ិចទ័រ កូប៉េ៖**

8 **ស៖** ជម្រាបសួរលោក បាន សៀក ខ្ញុំជាសហមេ-- ខ្ញុំគឺជាមេធាវីអន្តរជាតិការពារក្តីលោក
9 នួន ជា នឹងសួរសំណួរលោកខ្លះៗនៅព្រឹកនេះ។ ខ្ញុំនឹងសួរលោក សំណួរមួយចំនួនអំពីការបះបោរនៅ
10 ស្រុកក្រូចឆ្មារ ក្រោយខែឧសភា ១៩៧៨ ប៉ុន្តែលោកក៏បានសួរអំពីបញ្ហានេះច្រើនដែរហើយកាលពីម្សិល
11 មិញ។ តើលោកដឹងទេ បីឆ្នាំមុនឆ្នាំ៧៨ ក៏មានការបះបោរនៅកោះផល និងស្វាយឃ្លាំងផងដែរ។ តើ
12 លោកដឹងការបះបោរទាំងនោះទេ?

13 [០៩:០៩:៣៤]

14 **លោក បាន សៀក៖**

15 **ឆ៖** បាទ លោក ខ្ញុំបាទអត់ដឹងទេ ការបះបោរមុនពេលខ្ញុំទៅ ដល់ពេលខ្ញុំទៅអត់មានបងប្អូន
16 អ៊ីស្តាមទេ មានបងប្អូនយុទ្ធជនខ្លះដែលមានការបះបោរនៅកន្លែងមួយនោះ។

17 **ស៖** ឥឡូវនេះ ខ្ញុំសូមចូលនិយាយតំបន់៤២ ក្នុងឆ្នាំ៧៦, ៧៧។ ខ្ញុំសូមអានសម្រង់ចេញពីសារ
18 ទូរលេខមួយដែលចុះហត្ថលេខាដោយ កែ ពក ចុះខែមេសា ១៩៧៦។ លោកប្រធានឯកសារនេះគឺ
19 ឯកសារ E3/952, ERN ជាភាសាអង់គ្លេស 00182658, ខ្មែរ 0000766 , បារាំង 00350762 ដល់
20 63។ លោកសាក្សីដូចដែលខ្ញុំប្រាប់អម្បាញ់មិញ គឺថាជាសារទូរលេខពី កែ ពក ផ្ញើទៅប៉ុល ពត។ ខ្ញុំសូម
21 អានសម្រង់ចេញពីសារទូរលេខនេះឱ្យលោកស្តាប់ ហើយសួរមើល ថាតើលោកមានយោបល់ថាម៉េច។
22 “ស្ថានភាពខ្លាំង នៅតំបន់ខត្តរទាំងមូល ជាមូលដ្ឋាន ខ្លាំងមិនទាន់បានធ្វើសកម្មភាពអ្វីខ្លាំងដែលធ្វើឱ្យប៉ះ
23 ពាល់ប្រជាជន ក៏ដូចជាចលនាបង្កបង្កើនផលនៅឡើយទេ ជាទូទៅស្ថានភាពនឹងនរ តែទន្ទឹមនឹងនេះ វា
24 មានការធ្វើសកម្មភាពខ្លះៗដែរ ដូចជាមានការយោសនាទៅបដិវត្តន៍មានការតឹងតែង វាយោសនា
25 ទប់ទល់ ហើយក៏គេធ្វើការយោសនាថាមានការអត់ឃ្លានដែរ ជាពិសេសការ សកម្មភាពខ្លះគឺកើតមាន

1 នៅស្រុកចំការលើ។ ពួកអាខ្មាំងជាទាហានចាស់ រួមផ្សំជាមួយពួកចាម និងពួកអាទឹម គេប្រើរូបថត
2 ចម្លងរបស់ លន់ នល់ នៅសេចក្តីផ្តេងការណ៍ ថ្ងៃទី១៨ មីនា ៧០ នៅភូមិត្រពាំងក្រទាល់ ស្រុកចំការលើ
3 ហើយក៏មានធ្វើសកម្មភាពខ្លះដូចជា ដុតព្រៃ បំផ្លិចបំផ្លាញដំណាំ ដូចជាចេក ល្អុង ខ្នុរ។” លោកសាក្សី
4 នៅពេលនោះ ឬក៏ក្រោយមកទៀតនៅក្នុងឆ្នាំ១៩៧៧ លោកដឹងអំពីសកម្មភាពទាំងអស់នេះ ដែលបាន
5 រៀបរាប់នៅក្នុងសារទូរលេខនេះដែរទេ?

6 **ឆ៖** បាទលោក ខ្ញុំបាទអត់ដឹងទេ ព្រោះកាលដល់ឆ្នាំ៧៧ ទាល់ចុងឆ្នាំបានខ្ញុំមកគឺទ្វេសោទមក
7 លោក។

8 [០៩:១៣:៣៨]

9 **ស៖** ប៉ុន្តែសកម្មភាពមួយចំនួន ដូចជាដុតព្រៃចោល ដែលធ្វើឡើងដោយចាម ហើយនិងទាហាន
10 មួយចំនួននោះ លោកដឹងទេ គឺសកម្មភាពទាំងអស់នេះ លោកដឹងទេ មកដល់ឆ្នាំ៧៧ ឬក៏ក្រោយ៧៧មក
11 ទៀត លោកដឹងដែរទេ?

12 **ឆ៖** បាទលោក ខ្ញុំបាទអត់ដឹងទេ។

13 **ស៖** លោកបានផ្តល់សក្ខីកម្មពីម្សិលមិញ ឆ្លើយទៅនឹងសំណួរ អំពីការបោសសម្អាតកម្មាភិបាល
14 នៅអតីតភូមិភាគខត្តរ ហើយនៅក្នុងកំណត់ហេតុស្តាប់ចម្លើយរបស់លោក លោកថាគេបោសសម្អាត
15 ថ្នាក់ដឹកនាំ មានន័យថាអ្នកដែលជាប់ពាក់ព័ន្ធជាមួយ សេ.អ៊ី.អា។ តើលោកចង់មានន័យថាម៉េចនៅពេល
16 ដែលលោកនិយាយថា មានជាប់ពាក់ព័ន្ធ មានជាប់ទាក់ទង ជាមួយនឹងខ្សែ សេ.អ៊ី.អា នោះ?

17 **ឆ៖** បាទលោក ខ្ញុំបាទបានដឹងតាមបងៗដែលធ្វើការនៅតំបន់ដូចជារូន អឿន អីគាត់ប្រាប់ថា
18 នៅក្នុងភូមិភាគយើងគឺថា ធុច ជាមេសេ.អ៊ី.អា។ ដូច្នោះគេបោសតាំងពីលើដល់ក្រោម។ ដល់កម្មាភិបាល
19 បក្សជនហ្នឹង សម្ព័ន្ធយុវជននិងជនបង្គោល បើនិយាយប៉ុណ្ណឹងទៅទាំងអស់ ឱ្យតែប្រធានក្រុមឡើងទៅ
20 អស់ទាំងអស់បាទ។

21 **ស៖** ជាការពិតហើយ អឿន នៅពេលនោះមិនមែនមានន័យថាជាមេ សេ.អ៊ី.អាទេ ពីព្រោះថា
22 សេ.អ៊ី.អា នេះជាអង្គការចាត់តាំងមួយរបស់អាមេរិក។ តើគាត់ចង់មានន័យថាម៉េចនេះ អឿន ចង់មាន
23 ន័យថាម៉េចនៅពេលដែល អឿន និយាយថា កុយ ជួន នេះជាមេ សេ.អ៊ី.អា?

24 **ឆ៖** បាទ គាត់ថាចម្លើយ សេ.អ៊ី.អា ដូចជាក្រោយមកចាប់ ជ័យ របស់ប្អូនផ្លែរបស់ អឿន
25 ហ្នឹងក៏ថា សេ.អ៊ី.អា ដែរបាទ។

1 **ស៖** នៅក្នុងចម្លើយមួយនៃកំណត់ហេតុស្តាប់ចម្លើយលោកឆ្លើយថា កុយ ធួន ជាមេ សេ.អ៊ី.អា
2 ហើយ សោម ភឹម ជាមេ កា.ហ្សូ.បេ។ យើងដឹងហើយថា កា.ហ្សូ.បេ នេះគឺជាអង្គការចាត់តាំងមួយ
3 របស់ស្វៀត ហើយយើងដឹងអំពីនិន្នាការនយោបាយរបស់សោម ភឹម។ តើលោកចង់និយាយថាម៉េចនៅ
4 ពេលដែលលោកនិយាយថា សោ ភឹម នេះ ជាមេរបស់ កា.ហ្សូ.បេ នៅភូមិភាគបូព៌ា?

5 **ប្រធានអង្គជំនុំ៖**

6 សាក្សីកុំអាលទាន់ឆ្លើយតប! អញ្ជើញសហព្រះរាជអាជ្ញារងអន្តរជាតិ!

7 [០៩:១៧:១៩]

8 **លោក ខេល លីសាក់៖**

9 សូមអរគុណលោកប្រធាន។

10 សូមឱ្យមេធាវីផ្តល់លេខឯកសារ និងលេខERN មុននឹងយកសម្រង់នេះមកសួរខ្ញុំ។

11 **លោក វិចទ័រ កូប៉េ៖**

12 លោកប្រធាន ខ្ញុំយោងទៅលើឯកសារ E3/375, អង់គ្លេស ERN 00360757, បារាំង
13 00369919 និងខ្មែរ 00348797 ដល់ 98។ ឆ្លើយថាគេទើបតែប្រាប់យើងថា កុយ ធួន ហៅ ធុច ជា
14 សេ.អ៊ី.អា ហើយនិងជាមេ សេ.អ៊ី.អា ហើយសោ ភឹម -- ហើយ សោ យ៉ាន់ ហៅ ភឹម នេះជាមេ
15 កា.ហ្សូ.បេ នៅភូមិភាគបូព៌ា។ នៅពេលគេសួរថាតើហេតុអ្វីបានលោកចាត់ទុកអ្នកទាំងនោះជា សេ.អ៊ី.
16 អា និង កា.ហ្សូ.បេ? នៅពេលនោះ លោកសាក្សី តើលោកយល់ថាដូចម្តេចដែរចំពោះការថាជាមេ សេ.
17 អ៊ី.អា, កា.ហ្សូ.បេ នេះ?

18 **លោក បាទ សៀក៖**

19 **ឆ៖** បាទលោក ខ្ញុំបាទអត់យល់ទេ ព្រោះគ្រាន់តែដាក់ផ្អាកខ្មៅតាមជុំវិញកន្លែងធ្វើការមួយ គេ
20 ដាក់ កា.ហ្សូ.បេ និង សេ.អ៊ី.អា។ កា.ហ្សូ.បេ ផ្តោតប្រើអាមេរិកាំង -- សេ.អ៊ី.អា ផ្តោតប្រើ
21 អាមេរិកាំង, កា.ហ្សូ.បេ ជាផ្តោតប្រើយួន។

22 [០៩:១៩:០៣]

23 **ស៖** លោកនិយាយថា កា.ហ្សូ.បេ ឬក៏ សេ.អ៊ី.អា គឺថាមានន័យថា គឺជាការសហការជាមួយ
24 អាមេរិកាំង និងជាការសហការជាមួយរៀតណាមអីចឹង លោកចង់និយាយថាអីចឹង ឬយ៉ាងម៉េច?

25 **ឆ៖** បាទ លោក។

1 **ស៖** ឥឡូវនេះ ខ្ញុំចូលនិយាយដល់តំបន់៤២ តែម្តង។ មុនពេលនឹងសាច់ថ្លែងរបស់លោក ប្អូនថ្លែង
2 របស់លោក អឿន ក្លាយទៅជាមេតំបន់៤២ តើលោកដឹងថាអ្នកណាជាអ្នកកាន់តំណែងប្រធានលេខា
3 តំបន់៤២ មុន អឿន ទេ?

4 **ឆ៖** បាទលោក ខ្ញុំបាទអត់ដឹងទេទាន។

5 **ស៖** ចុះបើខ្ញុំនិយាយពីឈ្មោះមនុស្សម្នាក់ ឈ្មោះ គុល តើលោកនឹកឃើញទេ?

6 **ឆ៖** បាទ ខ្ញុំបាទនឹកឃើញ គុល នៅភូមិបាក់ស្នា ឃុំបាក់ស្នា បាទ។

7 **ស៖** តើគាត់ជាប្រធានតំបន់៤២ រហូតដល់គេចាប់ខ្លួនគាត់ក្នុងឆ្នាំ១៩៧៧ មែនទេ?

8 **ឆ៖** បាទលោក ខ្ញុំបាទអត់ដឹងទេទាន។

9 **ស៖** ម្សិលមិញលោកនិយាយពីឈ្មោះ អឿន ដែលជាសាច់ថ្លែងរបស់ឈ្មោះ ស៊ូ សឿន នេះដែល
10 លោកថាស្តាប់ដោយសារជំងឺអេតដ៍។ គាត់បងប្អូនបង្កើត ស្តាប់ដោយសារជំងឺអេតដ៍។ ហើយ អឿន គឺ
11 ថាជាប្រធាន -- អឿន មួយទៀតនោះក៏គឺជាប្រធាន ហៅថាប្រធានភូមិភាគ៣១០ ដែលជាអតីតភូមិភាគ
12 ខត្តរចាស់នេះដែរ។ លោកដឹងទេ?

13 **ឆ៖** បាទ ខ្ញុំបាទអត់ដឹងទេ បាទ។

14 **ស៖** ចុះលោកចាំអ្វីខ្លះដែលអំពី កុយ ធួន? តើគាត់មានមុខងារជាអ្វី? ហើយហេតុអ្វីបានជាគេ
15 ចាប់ខ្លួនគាត់?

16 **ឆ៖** បាទ ខ្ញុំបាទអត់ចាំទេ។ គ្រាន់តែគាត់ប្រាប់ថា កុយ ធួន ជាប្រធានភូមិភាគកណ្តាល ហើយ
17 ក្រោយមកទៅជារដ្ឋមន្ត្រីក្រសួងពាណិជ្ជកម្ម បាទ។

18 **ស៖** ក្រោយពី -- សូមដកមេ សេ.អ៊ី.អា តើលោកយល់ថាគាត់ធ្វើអ្វីខុស? បាទ មូលហេតុដែល
19 តើលោកយល់ថាគាត់បានប្រព្រឹត្តអ្វីខុសដែលនាំឱ្យមានការចាប់ខ្លួនគាត់?

20 **ឆ៖** បាទ ខ្ញុំបាទអត់ដឹងទេ។

21 **ស៖** ម្សិលមិញ លោកបានប្រឈមមុខជាមួយនឹងសម្រង់មួយនៅក្នុងកំណត់ហេតុស្តាប់ចម្លើយ
22 របស់កូនប្រុស កែ ពក ឈ្មោះ កែ ពេជ្រវណ្ណៈ គឺឯកសារ E3/35, ERN អង់គ្លេស 00346148, ខ្មែរ
23 003--។

24 **អ្នកបកប្រែ៖**

25 សូមការអនុញ្ញាតម្តងទៀត លោកប្រធាន។ ញាប់ពេកតាមអត់ទាន់។

1 **ប្រធានអង្គជំនុំជម្រះ៖**

2 លោកមេធាវី បង្ហាញអត្តសញ្ញាណលេខឯកសារឡើងវិញ ព្រោះអ្នកបកប្រែបកមិនទាន់ទេ។

3 **សួរដោយលោក វ៉ិចទ័រ កូប៉េ៖**

4 **ស៖** សូមអភ័យទោសលោកប្រធាន។ ខ្មែរ ERN 00340562, បារាំង 00367720។ កូន
5 ប្រុសរបស់ កែ ពក និយាយអំពី កុយ ធួន ហើយក៏និយាយអំពីមេបញ្ជាការកងពល៣១០ ឈ្មោះ អឿន។
6 សូមដកស្រង់៖ “ អឿ អឿន ជាប្រធានកងពល១ ហើយក៏ជានិរសាររបស់ ធួច។” តើ ខ្ញុំដឹងថាលោកមិន
7 ស្គាល់ អឿន មួយផ្សេងទៀតទេ។ តែលោកធ្លាប់ដឹងថាឈ្មោះ អឿន នោះម្នាក់នោះឈ្មោះ អឿន ហើយ
8 ធ្លាប់ជានិរសាររបស់ កុយ ធួន ដែរទេ?

9 **ឆ៖** បាទលោក ខ្ញុំបាទអត់ស្គាល់ទេ។

10 [០៩:២៥:២៥]

11 **ស៖** នៅក្នុងខែមិថុនា ២០១៥ គឺថ្ងៃទី២២ ខែមិថុនា ឆ្នាំ២០១៥ នៅក្នុងបន្ទប់សវនាការនេះ អង្គ
12 ជំនុំជម្រះបានស្តាប់សក្ខីកម្មកងទ័ពម្នាក់មកពីកងពល៣១០ ឈ្មោះ សែម ហឿន គឺឯកសារ E1/319
13 នៅថ្ងៃនោះ នៅម៉ោងប្រហែលជា១៥:៣៤, សែម ហឿន បានផ្តល់សក្ខីកម្មដូចតទៅ ខ្ញុំសូមអានសក្ខីកម្ម
14 របស់គាត់៖ “សួរ៖ ខ្ញុំសុំចាប់ផ្តើមជាមួយតួនាទីរបស់លោកក្នុងការបះបោរ លោកនិយាយថា អឿន បាន
15 ឱ្យលោកដឹកនាំកងតូច ដឹកកាំភ្លើងប្រាំឡានទៅកំពង់ចាម តើលោកធ្វើតាមការ -- បញ្ជាឱ្យគាត់ដឹកអាវុធនៃ
16 យកទៅលាក់នៅកំពង់ចាមនោះទេ? ចម្លើយ៖ ខ្ញុំបានធ្វើតាមការបញ្ជារបស់គាត់។ សួរ៖ តើលោកលាក់
17 កាំភ្លើងទាំងនោះនៅឯណា នៅកំពង់ចាមហ្នឹង? ឆ្លើយ៖ ខ្ញុំដឹកកាំភ្លើងទាំងនោះទៅកំពង់ចាម ហើយខ្ញុំ
18 ប្រគល់ទៅឱ្យ តុល ដែលជាសមាជិកគណៈកម្មាធិការនេះ តំបន់នេះ ខ្ញុំមិនដឹងថាគាត់លាក់អាវុធទាំង
19 នោះនៅកន្លែងណាទេ។” លោកសាក្សី សែម ហឿន បានផ្តល់សក្ខីកម្មជូនតុលាការក្នុងការប្រមូលអាវុធនៃ
20 យកទៅលាក់ទុក ដើម្បីធ្វើការបះបោរនៅភូមិភាគខត្តរ ដែលដឹកនាំដោយ ត្រូវដឹកដោយ កុយ ធួន និងមេ
21 បញ្ជាការកងពលឈ្មោះ អឿន ហើយនិង តុល ហើយមនុស្សមួយចំនួនទៀត។ នៅពេល ខ្ញុំអានចម្លើយ
22 នេះឱ្យលោកស្តាប់ តើលោកនឹកឃើញអំពីការសកម្មភាពទាំងអស់នេះដែរទេ នៅក្នុងតំបន់៤២ នាពេល
23 នោះ?

24 [០៩:២៧:៤៣]

25 **ឆ៖** បាទលោក ខ្ញុំបាទអត់ដឹងទេ ព្រោះនៅឡើយទេសោះ ជាយុវជនអត់ដឹងទេលោក។

1 **ស៖** បាទ ខ្ញុំយល់ហើយ ប៉ុន្តែក្រោយមកទៀត លោកក៏បានឡើងបុណ្យស័ក្តិរហូត លោកជិត
2 ដិតជាមួយ កែ ពក, ជាមួយ អឿន -- ជាមួយ ឌឿន តើអ្នកទាំងនោះមានប្រាប់លោកអំពីអ្វីដែលបាន
3 កើតឡើងនៅក្នុងឆ្នាំ១៩៧៧ នៅអតីតភូមិភាគខត្តរទេ? ហើយហេតុអ្វីបានជាមានការចាប់ខ្លួនមនុស្សទេ
4 ជាពិសេសនៅក្នុងស្រុក គឺស្រុកចំការលើនេះ ដែលក្រោយមកលោកក្លាយជាអនុលេខាស្រុកចំការលើ
5 នេះ។ តើលោកអ្នកទាំងនោះមានប្រាប់លោកពីសកម្មភាពទាំងនេះដែរទេ?

6 **ឆ៖** បាទលោក ប្រាប់ ប្រាប់អំពីភូមិភាគខត្តរ ភូមិភាគកណ្តាលហ្នឹង វាសុទ្ធតែពួក សេ.អ៊ី.អា
7 ដែលគេចាប់សុទ្ធតែ សេ.អ៊ី.អា។

8 **ស៖** ហើយតើសកម្មភាពទាំងអស់នោះមានបំណងយ៉ាងម៉េចដែរ សូមដកស្រង់ “គឺសកម្មភាព
9 របស់ សេ.អ៊ី.អា”?

10 **ឆ៖** បាទ ខ្ញុំបាទអត់ដឹងសកម្មភាពរបស់គេទេបាទ។

11 **ស៖** តើលោកមានបានដឹងថា ពួកគេព្យាយាមធ្វើរដ្ឋប្រហារ វាយប្រហារព្រលានយន្តហោះ
12 ពោធិ៍ចិនតុង បិទស្ថានីយ៍វិទ្យុ បញ្ជូនកងទ័ពមកកាន់ទីក្រុងភ្នំពេញ លោកធ្លាប់ឮអំពីសកម្មភាពទាំងនេះទេ?

13 [០៩:២៩:៥១]

14 **ឆ៖** បាទ ពួកគេថាទូស្សនៅក្នុងអារ បិតឡើយហើយទៅដល់ភ្នំពេញ ហើយគេចាប់អស់។

15 **ស៖** សូមលោកបញ្ជាក់ឱ្យបានលម្អិតបន្តិចមើល ក្រៅពីការលាក់អាវុធ ឬក៏គ្រាប់រំសេវហ្នឹង
16 ក្រៅសកម្មភាពពីរនេះ លោកអាចបញ្ជាក់សកម្មភាពដទៃទៀតឱ្យបានលម្អិតបន្តិចបានទេ?

17 **ឆ៖** បាទ ដូចខ្ញុំបាទគ្រាន់តែដឹងថា អ្នកបះបោរខាងភ្នំពេញទេ គេនិយាយអ្នកភ្នំពេញហ្នឹង
18 ទាហានហ្នឹង ពាក់អាវុធ ដាក់លាក់អាវុធ ដាក់ទុស្សក្នុងអារ ហើយជិះឡានទៅសំដៅទៅភ្នំពេញ។ អត់
19 ដឹងរឿងអីទេពួកហ្នឹងនោះ។ ស្រាប់ទៅដល់ហ្នឹង ស្រាប់ភ្នំពេញគេដឹង គេកាក់ឡាន ចាប់អស់រលីងទៅ។
20 រួចដល់ហ្នឹង គេថាពួកហ្នឹង ការបោះបោររបស់ កុយ ធួន គឺបោះបោរធ្វើរដ្ឋប្រហារ ប៉ុល ពត បាទ។

21 **ស៖** តើលោកដឹងថា កុយ ធួន ព្យាយាមធ្វើរដ្ឋប្រហារនេះ តើលោកដឹងថាសកម្មភាពពិតប្រាកដ
22 មែនទេន ជាសកម្មភាពអ្វីខ្លះដែរ?

23 **ឆ៖** បាទលោក ខ្ញុំបាទអត់ដឹងទេទាន។

24 **ស៖** លោកសាក្សី កាលពីម្សិលមិញលោកបាននិយាយអំពីអង្គការមួយហៅថា “បក្សពលករ”។
25 ហើយកំណត់ហេតុស្តាប់ចម្លើយរបស់លោកជូនសហចៅក្រមស៊ើបអង្កេត គាត់និយាយអំពីបក្សពលករ

1 នេះដែរ។ ឥឡូវ ខ្ញុំសូមយកសម្រង់ឱ្យចំតែម្តងមកអានឱ្យលោកស្តាប់។ ឯកសារ E3/375, ERN ជា
 2 ភាសាអង់គ្លេស 00360575, បារាំង 00369919, ខ្មែរ 00348798 នៅក្នុងកំណត់ហេតុស្តាប់ចម្លើយ
 3 របស់លោក លោកបានឆ្លើយថា៖ “សួរ៖ ហេតុអ្វីបានជាក្រុមត្រូវបានចាត់ទុកថា ជាសេ.អ៊ី.អា និង កា.
 4 ហ្សេ.បេ?” ហើយចម្លើយរបស់លោកនោះ “ខ្ញុំគិតថា នៅពេលនោះ បញ្ហាដែលបណ្តាលឱ្យមានការកើត
 5 ចលាចលគឺមកពីមានបក្សចំនួនបី។ ទី១ គឺបក្សកុម្មុយនីស្តកម្ពុជា ដើរតាមមតិម៉ៅសេទុង។ ទី២ បក្ស
 6 សេរីកា គឺសេ.អ៊ី.អា និងទី៣ បក្សពលករ។ គឺបក្សពលករឥណ្ឌូចិន គឺកា.ហ្សេ.បេ នេះឯង”។ ហើយ
 7 កាលពីម្សិលមិញយោងទៅតាមសេចក្តីប្រាសព្រឹត្តិការណ៍ លោកបានឆ្លើយថា លោកបានឆ្លើយនូវប្រហែល
 8 ជាម៉ោង១៥:២០ “តាមដែលខ្ញុំដឹង នៅទីតាំងរបស់ខ្ញុំមានកម្មាភិបាលដែលទទួលបានការបណ្តុះបណ្តាលនៅ
 9 វៀតណាម គេជាផ្នែកមួយនៃផ្នែកបក្សពលករ ហើយនៅពេលវៀតណាមចូលមកកាន់កម្ពុជា គឺថាគេ
 10 មានលទ្ធភាពកសាងកម្លាំងប្រដាប់អាវុធនៅនឹងកន្លែង”។ លោកនិយាយអំពីបក្សពលករនេះពីរដង។ តើ
 11 លោកដឹងថា បក្សពលករនេះជាអ្វីដែរ? ហើយអ្នកណាជាសមាជិករបស់បក្សពលករ?

12 [០៩:៣៤:២៥]

13 **ឆ៖** បាទលោក បញ្ហាបក្សពលករ គឺថាពួក កា.ហ្សេ.បេនេះ ជាបក្សពលករ។ បក្សពលករ គឺ
 14 បក្សឥណ្ឌូចិន គឺចូលខាងវៀតណាម។ ដូច្នេះពួកហ្នឹង ដែលសំខាន់មេធំជាងគេ គឺនៅបូព៌ា សោ យ៉ាន
 15 ហៅ ភីម ហើយបន្ទាប់មក ខ្ញុំអត់ស្គាល់ទេ ពួកគេហៅថាអីចឹង ព្រោះថាគេសម្លាប់ខ្លួនឯងនៅនឹង
 16 បូព៌ា។ ឯក្រោយមក បានទៅជារឿងផ្ទះឡើងដោយបងៗហ្នឹង បានផ្តាច់ខ្លួនទៅចូលទៅវៀតណាមទៅ
 17 បង្កើតជាអីចឹងទៅ បាទ។

18 **ស៖** លោកបានឆ្លើយថា សោ ភីម ជាមេបក្សពលករ។ ចុះលោកមានស្គាល់សមាជិកគណៈ
 19 អចិន្ត្រៃយ៍ ឬក៏ថាសមាជិកសំខាន់ៗដទៃទៀតនៅក្នុងបក្សនេះដែរទេ?

20 **ឆ៖** បាទ លោក ខ្ញុំអត់បាទអត់ស្គាល់ទេ។

21 **ស៖** លោកដឹងទេថា បក្សពលករត្រូវបានបង្កើតឡើងនៅពេលណាដែរ?

22 **ឆ៖** បាទ ខ្ញុំដឹងតាម កែ ពក គាត់បានថា គាត់ពីដើមក៏បក្សពលករដែរ ប៉ុន្តែគាត់ចូលបក្ស
 23 កុម្មុយនីស្តកម្ពុជាមក បានអត់មានបញ្ហាអី។ បក្សពលករនេះ ការតស៊ូតាំងពី តាមខ្ញុំដឹង៦៧-៦៨ ខ្ញុំដឹងទេ
 24 បាទ ៦៧-៦៨ហ្នឹង គេធ្វើការតស៊ូ ហើយចេញជាបក្សកុម្មុយនីស្តហើយបាទ។ ហើយនេះបក្សពលករ
 25 មកចូលបក្សកុម្មុយនីស្តវិញបាទ។

1 [០៩:៣៦:៤១]

2 **ស៖** ធ្វើម៉េចបានជាលោកដឹងថាបក្សពលកររបង្កើតឡើងនៅឆ្នាំ១៩៦៧ ឬ ក៏៦៨? លោកទទួល
3 បានប្រភពព័ត៌មាននេះមកពីណា?

4 **ឆ៖** បាទ កាលនោះ កែ ពក គាត់និយាយរឿងរ៉ាវអង្គការពីគាត់ចូលព្រៃនៅឆ្នាំ៥៣-៥៤ ហើយ
5 ដឹង។ គាត់និយាយថាការតស៊ូនៅក្នុងព្រៃ អាហ្នឹងគាត់និយាយថាបក្សពលករការធ្វើការហ្នឹងនោះ។ រួច
6 ដល់ពេលក្រោយបានគាត់ទៅចូលបក្សកុម្មុយនីស្តទៅ គាត់អត់មានមកខាងបក្សពលករទេ បាទ ដឹងតាម
7 គាត់ គាត់និយាយប្រាប់មកអីចឹង ខ្ញុំសួរគាត់។ សួរគាត់ថា ម៉េចបានជារឿងប្រទេសដល់អីចឹងបង? គាត់
8 មកផ្ទះម្តងហ្នឹងសួរគាត់ទៅ គាត់ថា មិត្តឯងមិនដឹងទេ រឿងហ្នឹងធំធេងណាស់ណា។ បើសិនជាណាបង
9 មានរឿងអីចឹងក៏មិនស្រួលដែរ ប៉ុន្តែបងចូលទៅបក្សទុកចិត្ត មិនធ្វើអីទេ ភូមិភាគកណ្តាលនៅសល់តែ
10 បងម្នាក់ឯងហ្នឹង គ្មានសល់ទេ។ ខ្ញុំថាចុះប្អូន ឆ្លើយ? អី! ឆ្លើយពីដើមនៅសៀមរាបហ្នឹង ទើបយកមក
11 នេះគេកើតរឿងហើយហ្នឹង។ ខ្ញុំដឹងប៉ុណ្ណឹងលោក។

12 **ស៖** នៅក្នុងកំណត់ហេតុស្តាប់ចម្លើយរបស់លោក គឺឯកសារ E3/375 នៅពេលដែលលោក
13 និយាយពីឈ្មោះបក្សពលករ គឺហៅ ឬក្នុងថាជា កា.ហ្ស.បេ បើសិនណាជាលោកឆ្លើយថា បើសិនណា
14 ជាចង់ដឹងលម្អិតគឺថាសួរ ឆ្លើយ ទៅ (សព្វថ្ងៃលក់សាំងនៅអន្លង់វែង) ជាប្រពន្ធ ពេជ្រ ជាង ហៅ តាចូ
15 អតីតឯករដ្ឋទូតប្រចាំប្រទេសចិននៅសម័យកម្ពុជាប្រជាធិបតេយ្យ។ ហេតុអ្វីក៏លោកនិយាយថា បើចង់
16 ដឹងសួរ ឆ្លើយ នោះ ឆ្លើយ អាចនិយាយប្រាប់លម្អិតអំពីបក្សពលករ?

17 **ឆ៖** បាទ ព្រោះគាត់អ្នកធំដែរ ប្តីគាត់ធ្វើទូតហើយ គាត់ដឹងរឿងទាំងអស់ ព្រោះការងារទូត។

18 **ស៖** តើខ្លួនលោកផ្ទាល់ដែលនិយាយទៅកាន់ ឆ្លើយ អំពីបក្សពលករនេះដែរទេ ហើយតើមាន
19 បាននិយាយគ្នាលម្អិតអំពីអត្ថិភាពនៃបក្សពលករ និងគោលបំណងនៃបក្សពលករនេះទេ?

20 **ឆ៖** បាទ អត់ដែរទេលោក។

21 **ស៖** លោកដឹងទេ សព្វថ្ងៃនេះ ឆ្លើយ នៅរស់រានមានជីវិត ឬក៏យ៉ាងណាដែរ?

22 **ឆ៖** ឥឡូវខ្ញុំអត់ដែលឃើញទេពីរបីឆ្នាំនេះ ព្រោះមុនឃើញគាត់នៅហ្គាវ៉ាសសាំងនៅមុនវត្ត
23 អន្លង់វែងបាទ។

24 [០៩:៤០:០០]

25 **ស៖** តាមរយៈការបកប្រែ លោកនិយាយថា ឆ្លើយ ថាគាត់ៗ “ហ៊ី” ប៉ុន្តែតាមពិត ឆ្លើយ ស្រីទេ

1 អីចឹង ឬក៏យ៉ាងណា លោក?

2 ឆ៖ បាទ បងមឿន គឺស្រីទេ ប្រពន្ធរបស់ ពេជ្រ ជាង ហៅ ថូ ទូតចិនបាទ។

3 ស៖ លោកសាក្សី កាលពីម្សិលមិញ លោកបាននិយាយឡើងអំពីឈ្មោះ ហេង សំរិន ពីរបីដង
4 ហេង សំរិន និង ជា ស៊ីម។ តើលោកអាចនិយាយ ជម្រាបជូនតុលាការបានទេ ហេង សំរិន ជាអ្នកណា
5 ដែរ?

6 ឆ៖ បាទ ខ្ញុំបាទអត់ដឹងទេ គ្រាន់តែឮគេថា ទៅធ្វើការហើយ ថា ហេង សំរិន ហ្នឹងជាប្រធាន
7 យោធាភូមិភាគបូព៌ាបាទ។ សម្តេច ជា ស៊ីម ជាប្រធានតំបន់២២ កាលហ្នឹង គេប្រាប់អីចឹង បាទ។

8 ស៖ ខ្ញុំនឹងសួរលោកអំពី ជា ស៊ីម បន្តិចទៀតនេះ។ ប៉ុន្តែខ្ញុំចង់សួរលោកឱ្យបានច្រើនបន្តិចអំពី
9 ហេង សំរិន លោកថាគាត់ជាមេបញ្ជាការកងពលនៅភូមិភាគបូព៌ា។ តើលោកដឹងទេ ថាគាត់នេះបាន
10 ក្លាយទៅជាមេបញ្ជាការកងទ័ពភូមិភាគបូព៌ាពីពេលណាមកដែរ?

11 ឆ៖ បាទ ខ្ញុំបាទអត់ដឹងទេ។

12 ស៖ ចុះលោកដឹងអ្វីខ្លះទៀតដែរ អំពី ហេង សំរិន?

13 ឆ៖ បាទ ខ្ញុំបាទអត់ដឹងទេ។

14 ស៖ តើលោកដឹងថាគាត់មានប្អូនស្រីៗដែលរៀបការជាមួយលេខាតំបន់២១ ឈ្មោះ ពេជ្រ សុត
15 លោកដឹងទេ?

16 [០៩:៤៣:០១]

17 ឆ៖ បាទ ខ្ញុំបាទអត់ដឹងទេ។

18 ស៖ កូនប្រុស កែ ពក ក៏បាននិយាយអំពី ហេង សំរិន ដែរ គឺឯកសារ E3/35, ERN អង់គ្លេស
19 00346153, ខ្មែរ 00340567 និងបារាំង 00367725។ កូន កែ ពក ក៏បាននិយាយស្របគ្នាជាមួយនឹង
20 លោកដែរ ថាគាត់ជាមេបញ្ជាការកងទ័ពភូមិភាគបូព៌ា ហើយគាត់ក៏និយាយថា ហេង សំរិន នេះ គឺជា
21 ប្រធានតំបន់២០ នៃភូមិភាគបូព៌ា។ តើលោកអាចបញ្ជាក់រឿងនេះបានទេ ឬក៏លោកមិនដឹងទេ?

22 ឆ៖ បាទ ខ្ញុំបាទអត់ដឹងទេ ទាន។

23 ស៖ ឥឡូវនេះ ខ្ញុំ--

24 ប្រធានអង្គជំនុំ៖

25 សូមអញ្ជើញសហព្រះរាជអាជ្ញារងអន្តរជាតិ!

1 [០៩:៤៤:៤៣]

2 **លោក ខេល លីសាក់៖**

3 សូមអរគុណលោកប្រធាន។ ខ្ញុំសូមឱ្យមេធាវីការពារក្តីនេះ ចង្អុលបង្ហាញឱ្យច្បាស់មើលកូន
4 ប្រុស កែ ពក និងយាយកន្លែងណាថា ហេង សំរិន ជាមេបញ្ជាការកងទ័ពភូមិភាគបូព៌ាតែម្តងនោះ ហើយ
5 ខ្ញុំក៏មិនបានដឹងថាគាត់នេះគឺជាប្រធានតំបន់២០ផងដែរ។ ដូច្នេះ ខ្ញុំរីករាយណាស់ប្រសិនណាបើមេធាវី
6 ចង្អុលបង្ហាញឱ្យចំកន្លែង ដែលកូន កែ ពក ហ្នឹង និងយាយហ្នឹងមើល។

7 **លោក វ៉ិចទ័រ កូប៉េ៖**

8 គឺឃ្លាតែមួយទេ គឺជាចម្លើយថាហេង សំរិន ខ្លួនគាត់ផ្ទាល់នេះ ថាគាត់គឺជាអនុប្រធានកងទ័ពនៃ
9 ភូមិភាគបូព៌ាទាំងមូលតែម្តង។ ឥឡូវនេះនិយាយ--

10 **ប្រធានអង្គជំនុំ៖**

11 អំបិញនេះ ចង់បញ្ជាក់ពីអត្តសញ្ញាណឯកសារ ហើយនិងលេខ ERN ដែលចង្អុលបង្ហាញចំណុច
12 នោះឱ្យច្បាស់លាស់។ ហើយលោកដូចព្យាយាមជៀសពីបញ្ហាការបង្ហាញឱ្យច្បាស់លាស់ ទី១ គឺម្សិល-
13 មិញលោកតវ៉ាច្រើនអំពីភាគីម្ខាងទៀតសួរ សំណួរចាកចេញផុតពីអង្គហេតុ ការប្រព្រឹត្តចំពោះជនជាតិ
14 ចាមម្តងហើយម្តងទៀត នៅពេលលាតត្រដាងផុតពីអង្គហេតុពាក់ព័ន្ធ។ ឥឡូវនេះ លោកដើរតាមអ្វីដែល
15 លោកចង់ធ្វើដោយខ្លួនឯង។ ទី២ គឺលោកមិនឆ្លើយតបទៅនឹងសហព្រះរាជអាជ្ញាទេ ដែលបង្ហាញចំណុច
16 ពាក់ព័ន្ធដោយបង្ហាញនូវកថាខណ្ឌ នូវលេខ ERN ច្បាស់លាស់ជៀសវាងការដកស្រង់មិនត្រឹមត្រូវ។

17 **លោក វ៉ិចទ័រ កូប៉េ៖**

18 បាទ លោកប្រធានដូចដែលខ្ញុំ គឺខ្ញុំបានផ្តល់ឯកសារ និង ERN ហើយប៉ុន្តែខ្ញុំនឹងបង្ហាញឡើងវិញ
19 គឺជាអង់គ្លេស 00346153, ខ្មែរ 00340567 និងបារាំង 00367725 ហើយខ្ញុំនឹងអាន ដើម្បីកុំឱ្យមាន
20 ភាពច្របូកច្របល់--

21 **ប្រធានអង្គជំនុំ៖**

22 អញ្ជើញលោកចៅក្រម ហ្សង់ម៉ាក ឡាវ៉ែន!

23 [០៩:៤៨:១០]

24 **ចៅក្រម ហ្សង់ម៉ាក ឡាវ៉ែន៖**

25 លោកមេធាវី កូប៉េ ប្រសិនបើខ្ញុំស្តាប់មិនច្រឡំទេ គឺលោកនិយាយទៅដល់ចម្លើយផ្ទាល់របស់

1 លោកហេង សំរិន ខ្ញុំមិនបានស្តាប់ឮថាលោកនិយាយអំពីការយោងទៅលើឯកសារហ្នឹងទេ ហើយក៏អត់
2 មានឮ ERN ដែរ។

3 **លោក វ៉ិចទ័រ កូប៉េ៖**

4 ខ្ញុំយោងទៅលើចម្លើយរបស់ ហេង សំរិន ខ្លួនគាត់ផ្ទាល់ ចំពោះការជំទាស់របស់សហព្រះរាជ
5 អាជ្ញានេះ គឺថាលោកអាចរកឃើញចម្លើយរបស់ ហេង សំរិន ផ្ទាល់នៅក្នុងឯកសារ E3/568 និង
6 E3/1539។ ខ្ញុំក៏បានដកស្រង់សម្តីរបស់កូនប្រុស កែ ពក ដែលនិយាយថា “ពេលនោះពូ ហេង សំរិន
7 ជាប្រធានតំបន់២០ និងជាប្រធានកងពល។” បាទ ឃ្លានេះគឺបង្ហាញច្បាស់ហើយ។

8 **សួរដោយលោក វ៉ិចទ័រ កូប៉េ៖**

9 **ស៖** លោកសាក្សី ខ្ញុំក៏រៀបនឹងអានឯកសារដែល កថាខណ្ឌដែលនេះ ដើម្បីសួរថាតើលោក
10 មានយោបល់ថាដូចម្តេចដែរ។ គេបានសួរទៅកូនប្រុស កែ ពក ដូចតទៅ៖ “នៅពេលលោកធ្វើការជាមួយ
11 នឹងឪពុករបស់លោក តើលោកបានឃើញព្រឹត្តិការណ៍អ្វីគួរឱ្យកត់សម្គាល់ដែរទេ?” ហើយកូនប្រុស កែ
12 ពក បានឆ្លើយដូចតទៅ៖ “ខ្ញុំចាំបានថាមានព្រឹត្តិការណ៍បោសសម្អាតកម្មាភិបាលភូមិភាគបូព៌ា ការបោស
13 សម្អាតនោះមានពីរដំណាក់កាល។ ដំណាក់កាលទី១ គឺមានការបញ្ជាពីមជ្ឈិមឱ្យឃាត់ខ្លួន ហេង សំរិន
14 ក្រោយពីទទួលបានព័ត៌មានហើយ ឪពុកខ្ញុំបានទៅជួបជាមួយ សោ ភឹម។ ឪពុកខ្ញុំប្រាប់ សោ ភឹម ថា
15 “បងថ្នាក់លើឱ្យឃាត់ខ្លួនមិត្តហេង” សោ ភឹម ឆ្លើយថា “បើអីចឹង ពួកឯងឱ្យអាហោងមកផ្ទះខ្ញុំ” ក្រោយ
16 ពីឪពុកខ្ញុំជូនដំណឹងដល់ពូហេង ក្រោយមកទៀត គឺបាត់ពូហេងរហូត។ ពេលនោះ ពូហេង សំរិន គាត់
17 ជាប្រធានតំបន់២០ និងជាប្រធានកងពល។ ឥឡូវនេះ ខ្ញុំសូមសួរលោកទៅនឹងសម្រង់នេះសិន។ តើលោក
18 ដឹងព្រឹត្តិការណ៍ដែលខ្ញុំទើបតែអានឱ្យលោកស្តាប់តាមរយៈការរៀបរាប់របស់កូនប្រុស កែ ពក និយាយ
19 ថាមានការបញ្ជាឱ្យចាប់ខ្លួន ហេង សំរិន នោះ លោកដឹងពីព្រឹត្តិការណ៍នេះទេ?

20 **លោក បាន សៀក៖**

21 **ឆ៖** បាទលោក ខ្ញុំបាទអត់ដឹងទេ ព្រោះកូន កែ ពក នេះ អារណ្ណៈនេះ គាត់នៅនិរសារជាមួយ
22 កែ ពក ផ្ទាល់ បានគាត់ដឹង។

23 **ស៖** សំណួរខ្ញុំចុងក្រោយចំពោះ ហេង សំរិន ហើយខ្ញុំជាបន្តសួរដល់ ជា ស៊ីម។ លោកក៏បាន
24 និយាយដែរពីម្សិលមិញ លោកថា សោ ភឹម គឺជាមេដឹកនាំបក្សពលករ។ តើលោកដឹងថា ហេង សំរិន
25 ជាសមាជិកបក្សពលករដែរឬក៏អត់ទេ?

1 **ឆ៖** បាទ លោក ខ្ញុំបាទអត់ដឹងទេ។

2 **ស៖** បាទ ឥឡូវនេះខ្ញុំបន្តទៅនិយាយអំពី ជា ស៊ីម លោកបានលើកអំពីឈ្មោះគាត់ពីរបីដងដែរ
3 ម្សិលមិញ ហើយលោកក៏បានលើកឡើងខ្លះៗដែរនៅក្នុងកំណត់ហេតុស្តាប់ចម្លើយរបស់លោក។ លោក
4 បានឆ្លើយថា ជា ស៊ីម ជាប្រធានតំបន់២២ នៃភូមិភាគបូព៌ា។ តើលោកបានដឹងមកពីណា?

5 **ឆ៖** បាទ លោក ពេលគេរៀបចំឱ្យខ្ញុំទៅធ្វើការនៅក្រុមការនេះ គេប្រាប់ថា ជា ស៊ីម ក្បត់
6 ហើយ ជា ស៊ីម ជាលេខាតំបន់២២។ ឥឡូវ ជា ស៊ីម រត់ទៅយួនបាត់ហើយ។ ដូច្នោះ យើងត្រូវរៀបចំ
7 ទៅជួយធ្វើការរៀបចំមូលដ្ឋាន បានអីចឹងហើយថាភូមិភាគបូព៌ាក្បត់ គេថាអីចឹងហ្នឹង។

8 [០៩:៥២:៥៧]

9 **ស៖** តើវាអាចទេថាលោកកំពុងតែនិយាយខុសហើយ នៅពេលដែលលោកនិយាយថាគាត់ជា
10 សមាជិកតំបន់២២ ពីព្រោះថាអីចេះការពិត គឺគាត់ជាប្រធានតំបន់២០ អាចអីចឹងទេ?

11 **ប្រធានអង្គជំនុំជម្រះ៖**

12 អីចេះលោកមេធាវី លោកសួរនាំមុខ ឬលោកកែតម្រូវលើចម្លើយរបស់សាក្សីដែលឆ្លើយ?
13 ហើយលោកមកនាំមុខបដិសេធនូវការចម្លើយរបស់សាក្សី ហើយសួរនាំមុខដូច្នោះ? សាក្សីមិនបាច់ឆ្លើយ
14 នឹងសំណួររបបនេះទេ។ សូមអញ្ជើញសហព្រះរាជអាជ្ញារងអន្តរជាតិ។

15 **លោក ខេល លីសាក់៖**

16 បាទ សូមអរគុណលោកប្រធាន។ ខ្ញុំយល់ស្របហើយ បើសិនណាជាគាត់ចង់សួរតទល់តម្កល់
17 ជាមួយនឹងសាក្សី គាត់យកភស្តុតាងមក អ្វីដែលគាត់បង្ហាញទៅសាក្សី គឺថាជាការលើកឡើងមិនត្រឹម
18 ត្រូវ គាត់សួរអាចថាតើតួនាទីរបស់បុគ្គលនេះមានតួនាទីជាអ្វីៗទៅ។ អីចឹងវាជាការត្រឹមត្រូវណាស់។

19 **លោក វ៉ិចទ័រ កូប៉េ៖**

20 ខ្ញុំដឹងហើយថា សហព្រះរាជអាជ្ញាក៏ដឹងអំពីភស្តុតាងនេះដែរ គឺនៅក្នុងឯកសារ--

21 **ប្រធានអង្គជំនុំជម្រះ៖**

22 តែលោកត្រូវគិតថា ភាគីដេញដោលភាគីដទៃទៀតរួមទាំងអង្គជំនុំជម្រះផង គឺមិនចាត់ទុកថាដឹង
23 ទេ បើដឹងមិនបាច់ទៅដេញដោលទេ។ លោកត្រូវបង្ហាញភស្តុតាងដែលមានមានលក្ខណៈផ្ទុយដើម្បីដេញ
24 ដោល មិនមែនរឿងមកសួរសាក្សី នាំមុខសាក្សីឱ្យផ្តល់សក្ខីកម្មឱ្យសាក្សីឆ្លើយតាមទេ មិនមែនមកនាំមុខ
25 សាក្សីទេ! លោកសើចហ្នឹងយ៉ាងម៉េចទៅ? មានន័យថាម៉េច? ចង់ចំអកឱ្យយើង ឬយ៉ាងម៉េច?

1 **លោក វ៉ិចទ័រ កូប៉េ៖**

2 អត់ទេលោកប្រធាន អត់មានចង់ចំអកអីទេ? ខ្ញុំនិយាយអំពីឯកសារ E3/1568 ឆ្លើយថា៖ “ខ្ញុំ
3 ជាលេខាស្រុកពញាញ ហើយនិងជាប្រធានតំបន់២០”។ អ្នកជំនាញ អេតឆេសាន់ ក៏ឆ្លើយផងដែរ នៅក្នុង
4 ឯកសារ E3/494 អីចឹងបើខ្ញុំសួរមើលថាតើសាក្សីខ្លួនឯងគាត់យល់ច្រឡំទេដឹង? ហើយបើសិនណាជា
5 គាត់មិនយល់ច្រឡំទេ នោះក៏វាមិនជាអ្វីដែរ។

6 **លោក ឌេល លីសាក់៖**

7 អីចឹងហើយគាត់ត្រូវបង្ហាញភស្តុតាង ពីព្រោះសម្រង់ថាជាប្រធានតំបន់២០ មិនមែនជាសមាជិក
8 ម្នាក់ក្នុងចំណោមសមាជិកបីនាក់នៃគណៈអចិន្ត្រៃយ៍ទេ។ គ្រាន់តែឆ្លើយថា ជាលេខាតំបន់ -- ជាលេខា
9 ស្រុក អីចឹងគាត់មិនត្រូវកំណត់អត្តចរិតនៃភស្តុតាងទេ ត្រូវបង្ហាញឱ្យចំតែម្តង។

10 [០៩:៥៦:៤៨]

11 **លោក វ៉ិចទ័រ កូប៉េ៖**

12 ខ្ញុំដឹងហើយថា គេមិនចង់និយាយអំពី ហេង សំរិន, ជា ស៊ីម ទេ។ ប៉ុន្តែខ្លួនគាត់ផ្ទាល់ទេ និយាយ
13 ថាអីចឹង ថាគាត់ជាប្រធានតំបន់ មិនមែនជាសមាជិកអចិន្ត្រៃយ៍ទេ របស់ភាគទេ? តើលោកសាក្សី បើ
14 គាត់ថាជាប្រធានតំបន់២២ ប៉ុន្តែតើអាចជាប្រធានតំបន់២០ ដែរឬទេ?

15 **លោក បាទ សៀក៖**

16 **ឆ៖** បាទ ខ្ញុំបាទអត់ដឹងទេ ព្រោះថាខ្ញុំទៅធ្វើការក៏ សុន សេន ថា ជា ស៊ីម ជាលេខាតំបន់២២
17 បាទ ប៉ុន្តែយ៉ាងម៉េចខ្ញុំបាទអត់ដឹងទេទាន។

18 **ស៖** មិនជាថ្មីទេលោកសាក្សី។ ឥឡូវនោះខ្ញុំក៏ -- លោកថាស្រុកក្រូចឆ្មារ ស្ថិតនៅក្នុងតំបន់២២។
19 ច្បាស់ទេលោកថាស្រុកក្រូចឆ្មារ ចំណុះឱ្យតំបន់២២?

20 **ឆ៖** បាទ គេប្រាប់អីចឹង។ គេថាស្រុកក្រូចឆ្មារ ចំណុះឱ្យតំបន់២២។ ហើយ រិន នេះមកទទួល
21 តំបន់២២ ធ្វើការ។ បាទ ចំណុះឱ្យតំបន់២២ លោក កាលនោះគេប្រាប់អីចឹង។

22 **ស៖** ជាថ្មីម្តងទៀត មានភស្តុតាងសំខាន់ៗបង្ហាញថា ស្រុកក្រូចឆ្មារស្ថិតនៅក្នុងតំបន់២១ទេ
23 ប៉ុន្តែក៏វាអាចខុសដែរ។ ប៉ុន្តែលោកនេះដឹងទេថា អ្នកណាទទួលបន្ទុកតំបន់២១?

24 **ឆ៖** បាទ ខ្ញុំបាទអត់ដឹងទេ។

25 **ស៖** លោកដែលឮសួរឈ្មោះមនុស្សម្នាក់ អុក ប៊ុនឈឿន?

1 **ឆ៖** អត់ដែលឮទេ។

2 **ស៖** បាទ ឥឡូវខ្ញុំត្រូវបំបែកនិយាយពី ជា ស៊ីម។ លោកបានឆ្លើយនៅក្នុងកំណត់ហេតុស្តាប់
3 ចម្លើយរបស់លោកថា ជា ស៊ីម បានរត់ចូលទៅវៀតណាម ហើយក៏បាក់បែកពីភូមិភាគបូព៌ាហ្នឹង ក៏រត់
4 ចូលទៅវៀតណាម។ តើខ្លួនលោកផ្ទាល់នេះ តើធ្វើម៉េចបានលោកដឹងយ៉ាងដូច្នោះ?

5 [១០:០០:០០]

6 **ឆ៖** បាទ ពេលគេរៀបចំឱ្យទៅស្រុកក្រចេះឆ្នាំហ្នឹង គេនិយាយប្រាប់រឿងទាំងអស់ រឿង សោ
7 ភឹម ហ្នឹងក្បត់។ ហេង សំរិន រត់ចូលព្រៃ។ ជា ស៊ីម រត់ចូលព្រៃ។ អីចឹងបានដឹង ហើយ ជា ស៊ីម នេះ
8 ជាប្រធានតំបន់២២។

9 **ស៖** លោកដឹងថាតើ ជា ស៊ីម ក៏ជាសមាជិកបក្សពលករដូច សោ ភឹម ដែរទេ?

10 **ប្រធានអង្គជំនុំ៖**

11 សាក្សីកុំអាលទាន់ឆ្លើយតប!
12 សូមអញ្ជើញសហព្រះរាជអាជ្ញារងអន្តរជាតិ!

13 **លោក ខេល លីសាក់៖**

14 នេះគ្រាន់តែជាការកត់សម្គាល់ ខ្ញុំយល់ឃើញថាមេធាវីការពារក្តីត្រូវបញ្ជាក់សំណួរនេះឱ្យបាន
15 ច្បាស់លាស់។ ជាការពិតហើយ វាមានបក្សពលករកម្ពុជា ហើយក៏មានបក្សកុម្មុយនីស្តកម្ពុជា។ បក្ស
16 ពលករកម្ពុជា គឺមានតាំងពីឆ្នាំ១៩៦០ ដល់៦២ វាជាឈ្មោះមុនរបស់បក្សកុម្មុយនីស្តកម្ពុជា ហើយតាម
17 ចម្លើយសារភាពនៅស-២១ ក៏បញ្ជាក់អីចឹង។ ដូច្នោះមេធាវីការពារក្តីត្រូវប្រើការបញ្ជាក់ឱ្យច្បាស់លាស់
18 កាលណាប្រើពាក្យថា “បក្សពលករកម្ពុជា” និយាយឱ្យបានច្បាស់លាស់ថាជាស្ថាប័នអ្វី ដើម្បីឱ្យសាក្សី
19 គាត់មានចំណេះដឹងអាចនឹងឆ្លើយទៅបាននោះ។

20 [១០:០១:៤៨]

21 **លោក វ៉ិចទ័រ កូប៉េ៖**

22 ខ្ញុំមិនដឹងថានេះវាជារឿងប្រឌិតអី ឆ្លើយប្រឌិតអីនៅក្នុងមន្ទីរសន្តិសុខស-២១ នោះទេ ប៉ុន្តែខ្ញុំនឹង
23 អាចរៀបសំណួរខ្ញុំឡើងវិញ ដើម្បីឱ្យគាត់បានយល់ច្បាស់អំពីអង្គរឆ្នាំ១៩៧៨នោះ។

24 **សួរដោយលោក វ៉ិចទ័រ កូប៉េ៖**

25 **ស៖** លោកបានឆ្លើយថា សោ ភឹម ជាមេដឹកនាំបក្សពលករ តើការដែលលោកឡើងហ្នឹងជាមេ

1 បក្សពលករហ្នឹងក្នុងឆ្នាំ១៩៧៨ហ្នឹង ឬអី?

2 **លោក បាន សៀក៖**

3 **ឆ៖** បាទ ខ្ញុំបាទដឹងតែពេលទៅ គេប្រាប់ថា ជា ស៊ីម ជាពួក សេ.អ៊ី.អា ក្បត់ចូលទៅជួយ។
4 ឯបក្សពលករហ្នឹង គេនិយាយរឿងរ៉ាវអំពីប្រវត្តិសហព័ន្ធតណ្ឌូមិន ទាន។

5 **ស៖** ឥឡូវនេះ ខ្ញុំសូមចូលទៅនិយាយអំពីអ្វីដែលលោកបានឃើញ បានដឹងនៅពេលដែលលោក
6 បានទៅដល់ភូមិភាគបូព៌ា នៅម្តុំខេត្តស្វាយ មិថុនា ឬក៏ក្រោយនេះបន្តិច។ លោកបានឆ្លើយថា ពេលលោក
7 ទៅដល់ភូមិបូព៌ា គឺលោកដឹងថាស្ថានភាពមានភាពច្របូកច្របល់ហើយ ដោយសារមានក្រុមផ្សេងៗ
8 គ្នានៅក្នុងតំបន់នោះ។ ខ្ញុំនឹងឱ្យសម្រង់ចំពោះលើតែម្តង។ លោកប្រធានឯកសារនេះ គឺ E319/28.3.1
9 ជាសំណួរចម្លើយលេខ៣ ថាភូមិភាគបូព៌ាស្ថិតនៅក្នុងភាពចលាចល ហើយមានច្របូកច្របល់ ដោយ
10 មានក្រុមខុសៗគ្នាច្រើនក្នុងតំបន់នោះ តើលោកចង់មានន័យថាម៉េច ថាពេលលោកទៅដល់ភូមិភាគបូព៌ា
11 មានភាពច្របូកច្របល់ ហើយមានក្រុមមនុស្សផ្សេងៗគ្នាជាច្រើនក្រុម?

12 [១០:០៤:២១]

13 **ឆ៖** បាទ ពេលនោះ ទៅដល់មានសភាពការណ៍តឹងតែងហើយ ព្រោះខាង ជា ស៊ីម, លោក
14 ហេង សំរិន ហ្នឹងបានរៀបចំរណសិរ្សសាមគ្គីសង្គ្រោះជាតិហើយ។ ដូច្នោះ ដឹងតាំងពីបងខ្ញុំប្រាប់ថា “ប្អូន
15 គេរៀបចំតាំងពីទង់ជ័យ ស្តីអស់ហើយណា ហើយកងពលល្អបមកកែ្បរៗយើង ប្រយ័ត្នខ្លួនបន្តិចណា”
16 បាទ គាត់ប្រាប់អីចឹង បានខ្ញុំដឹង។

17 **ស៖** ហ្នឹងគឺជាក្រុមមួយដែលលោកបានឆ្លើយថា លោកបានឃើញនៅពេលលោកទៅដល់ភូមិ
18 ភាគបូព៌ា ហើយលោកក៏ឆ្លើយថាមានក្រុមផ្សេងៗ គ្នាជាច្រើនក្រុម លោកចង់មានន័យថាម៉េច ពេល
19 លោកឆ្លើយថា មានក្រុមផ្សេងៗគ្នាជាច្រើនក្រុមនុង?

20 **ឆ៖** ខ្ញុំគ្រាន់តែនិយាយថា អីចេះ ខ្ញុំថា ដល់ទៅដល់ហ្នឹង មានក្រុមចល័តហ្នឹង បះបោរ។ ទៅ
21 ដល់ហ្នឹង ធ្វើការច្របូកច្របល់ហ្នឹង ទៅដល់ក្រុមចល័តបោះបោរ ប្រហែលជាប្អូនដប្រែថ្ងៃ កងចល័ត
22 បះបោរ ដល់បះបោរទៅ បានរឿងការបោសសម្អាតណាទាន។

23 **ស៖** ខ្ញុំបាននិយាយ -- ខ្ញុំនឹងនិយាយច្រើនទៅទៀត ក្រោយពេលសម្រាក។ លោកនិយាយថា
24 ក្រុមបះបោរជាក្រុមផ្សេងៗគ្នា ថាជារណសិរ្សសាមគ្គីសង្គ្រោះជាតិកម្ពុជាក្រោមការដឹកនាំរបស់ ហេង
25 សំរិន និង ជា ស៊ីម អីចឹងឬ?

1 [១០:០៦:១៦]

2 **ឆ៖** បាទ ទាន អីចឹងមែន។

3 **ស៖** តើមានក្រុមណាផ្សេងទៀត មានសកម្មភាពនៅក្នុងភូមិភាគបូព៌ាដែរទេ ក្រៅពីក្រុមដែល
4 លោកកំពុងនិយាយនេះ នៅពេលដែលលោកទៅដល់នោះ?

5 **ឆ៖** បាទ អត់មានទេ។

6 **ស៖** តើលោកធ្លាប់ដឹងថា មានការជាប់ទាក់ទងនឹងរវាងក្រុមមួយនេះ ដែលរៀបចំការបោះបោរ
7 និងជាមួយ និងក្រុមរណសិរ្សសាមគ្គីសង្គ្រោះជាតិកម្ពុជា។ ក្រុមពីរនេះ មានទំនាក់ទំនងនឹងគ្នា ឬក៏យ៉ាង
8 ណា?

9 **ឆ៖** បាទលោក គេថាពួកបះបោរ ជាពួក កា.ហ្សេ.បេ ពួកខាងខ្សែរបស់ ជា ស៊ីម និង ហេង
10 សំរិន បាទ។

11 **ស៖** តើលោកដឹងថាក្រុមទាំងពីរនេះ ធ្វើការយ៉ាងសកម្មរួមគ្នាដែរឬទេ?

12 **ឆ៖** ខ្ញុំយល់ថា សកម្មហើយ ព្រោះប្រជាជន ដូចជាអាដែងនេះអីចឹង វាក្តីបង្កាត់ ដូចថានៅ
13 ដូចគាត់ ចង់និយាយ ចង់តែប្រឆាំង ដូចតែអីចឹងគាត់ ដូចថាមិនពេញចិត្តនឹងពួកដឹកនាំរបស់កុម្មុយនីស្ត
14 កម្ពុជា បាទ។

15 **ស៖** មុនខ្ញុំចូលទៅនិយាយអំពីការបះបោរ នៅពេលនោះ តើលោកដឹងថាមានការប្រយុទ្ធគ្នា បន្ត
16 ប្រយុទ្ធរវាងកងកម្លាំងរវាងកម្ពុជា និងកងទ័ពវៀតណាមប្រយុទ្ធគ្នាយ៉ាងសកម្មនៅតាមព្រំដែនដែរទេ
17 លោកដឹងទេ?

18 [១០:០៨:៤២]

19 **ឆ៖** បាទ ដឹងមែនទែន ដឹងៗ ឃើញទ័ពងាប់មួយថ្ងៃៗ ដឹក។ ដឹងច្បាស់តែម្តងបាទ។

20 **ស៖** តើលោកអាចជម្រាបជូនអង្គជំនុំជម្រះឱ្យបានលម្អិតបន្តិចបានទេ អំពីការវាយប្រយុទ្ធគ្នា
21 នៅតាមព្រំដែន ក្រៅពីរឿងថាកងទ័ពបានដកថយមកក្រោយអីៗនោះ គឺថាសូមនិយាយឱ្យលម្អិតអំពីការ
22 ប្រយុទ្ធតាមព្រំដែនជូនអង្គជំនុំជម្រះបន្តិចបានទេ?

23 **ឆ៖** ខ្ញុំបាទអត់ចេះនិយាយបរិយាយទេ លោក សូមមេត្តា។

24 **ស៖** នៅក្នុងកំណត់ហេតុស្តាប់ចម្លើយរបស់កូនប្រុស កែ ពក គាត់បាននិយាយ គឺថា កងទ័ព
25 ខ្មែរក្រហម ៣០.០០០នាក់បានស្លាប់ ដោយសារតែការប្រយុទ្ធគ្នាជាមួយកងទ័ពវៀតណាមនៅតាម

1 ព្រំដែន។ តើលោកអាចបញ្ជាក់អំពីចំណុចនេះបានទេ?

2 [១០:១០:០២]

3 ឆ៖ បាទ ឃើញថាស្លាប់ និងរបួស ដឹកមកក្រោយមួយថ្ងៃៗរាប់ទ្បានបាទ។ ប៉ុន្តែមិនដឹងថាមុខ
4 យ៉ាងម៉េច ថាអ្វីដល់ហើយ រថក្រោះ ខ្លះរបួសទៅ ខ្លះស្លាប់ទៅ។ អ្នករបួសដែលប្រាប់យើងថា បូកដល់
5 ពេលៗរៀបចំណសិរ្សសង្គ្រោះជាតិ បូកទៅជាទី២ទៀតហើយ។ ដល់បូកទៅមួយភ្នែកហ្នឹង មកដល់
6 បាត់ មកដល់យើងហ្នឹងបាទ។

7 ស៖ ប៉ុន្តែគាត់បានបញ្ជាក់តួលេខច្បាស់ថាកងទ័ពខ្មែរក្រហមនេះស្លាប់ដល់ទៅ៣០.០០០នាក់
8 នោះ។ តើលោកចាំយ៉ាងម៉េចដែរ ចំពោះតួលេខនេះ នៅពេលដែលលោកស្ថិតនៅក្នុងភូមិបូព៌ា តើលោក
9 បានឮអ្វីខ្លះដែរអំពីចំនួនអ្នកស្លាប់ ឬក៏អំពីព័ត៌មាននេះ?

10 ឆ៖ បាទ ខ្ញុំបាទអត់ឮទេទាន។

11 **ប្រធានអង្គជំនុំជម្រះ៖**

12 បាទ ឥឡូវដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅរហូត
13 ដល់ម៉ោងដប់កន្លះ សូមអញ្ជើញចូលវិញដើម្បីបន្តកិច្ចដំណើរការសវនាការ។

14 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី ដល់
15 សាក្សីរូបនេះនៅក្នុងអំឡុងពេលយប់សម្រាក និងឱ្យអញ្ជើញគាត់រួមទាំងមេធាវីប្រឹក្សាសាក្សីមកកាន់
16 កន្លែងផ្តល់សក្ខីកម្មនៅក្នុងបន្ទប់សវនាការនេះនៅវេលាម៉ោងដប់កន្លះ។

17 សម្រាកចុះ!

18 **ក្រឡាបញ្ជី៖**

19 សូមអញ្ជើញក្រោកឈរ!
20 (សវនាការសម្រាកពីម៉ោង ១០:១១ នាទី ដល់ម៉ោង ១០:៣២ នាទី)

21

22 [១០:៣២:០៥]

23 **ប្រធានអង្គជំនុំជម្រះ៖**

24 អង្គុយចុះ!

25 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយតទៅនេះ ផ្តល់វេទិកាជូនទៅ

1 ក្រុមសហមេធាវី ការពារក្តីលោក នួន ជាដើម្បីមានឱកាសបន្តការតាំងសំណួរដេញដោលចំពោះសាក្សី
2 រូបនេះ។

3 **លោក វ៉ិចទ័រ កូប៉េ៖**

4 សូមអរគុណលោកប្រធាន។

5 **សួរដោយលោក វ៉ិចទ័រ កូប៉េ៖**

6 **ស៖** លោកសាក្សីឥឡូវនេះ ខ្ញុំចង់ត្រឡប់មកនិយាយអំពីអ្វីដែលយើងបានពិភាក្សាគ្នា មុនពេល
7 ឈប់សម្រាក នៅពេលនោះខ្ញុំបានសួរលោក អំពីកូនប្រុសរបស់ កែ ពក ដែលគាត់និយាយថា ទាហាន
8 ខ្មែរក្រហម ៣០.០០០នាក់ ត្រូវបានសម្លាប់ចោលនៅក្នុងការប្រយុទ្ធគ្នា។ ខ្ញុំនឹងអាននូវចម្លើយលម្អិត
9 របស់គាត់ ហើយខ្ញុំនឹងសុំប្រតិកម្មតបរបស់លោក គឺឯកសារ E3/35, ខ្មែរគឺ 00340571, អង់គ្លេស
10 00346156, បារាំង 00367728។ នៅពេលនោះគេសួរកូន កែ ពក ថា “តើការជម្លៀសហ្នឹងគឺវាពាក់
11 ព័ន្ធនឹងភូមិភាគបូព៌ាមែនទេ? គេជម្លៀសអ្នកនៅភូមិភាគបូព៌ាទៅភូមិភាគផ្សេង ហើយនៅពេលនោះ
12 នៅតាមព្រំដែនមានការវាយប្រយុទ្ធគ្នាយ៉ាងខ្លាំង។ នៅពាក់កណ្តាលឆ្នាំ៧៨ មានទាហានខ្មែរក្រហមជាង
13 ៣០.០០០នាក់ត្រូវបានសម្លាប់នៅក្នុងសមរម្យភូមិ សាកសពត្រូវបានយកមកកប់នៅខេត្តកំពង់ចាម តាមភោគ
14 ជាអ្នកទទួលខុសត្រូវក្នុងការកប់នេះ ខ្ញុំដឹងអំពីរឿងនេះ នៅពេលដែលខ្ញុំទៅសួរឈ្មោះអំពីបងប្អូនជីដូន
15 មួយពីរនាក់របស់ខ្ញុំដែលបានស្លាប់ហើយត្រូវបានគេបញ្ជូនទៅទីនោះដែរ។” តើលោកដឹងអំពីរឿងដែល
16 ថា សាកសពទាំងអស់របស់ខ្មែរក្រហមដែលត្រូវបានសម្លាប់នៅតាមព្រំដែននោះ ត្រូវបានយកមកកប់
17 នៅបឹងស្នាយ គឺយកមកបូជាសុំទោស គឺយកមកដុតនៅឡបឹងស្នាយនៅខេត្តកំពង់ចាម។ តើលោកដឹង
18 អំពីរឿងនេះទេ?

19 [១០:៣៤:៥៧]

20 **លោក បាទ សៀក៖**

21 **ឆ៖** បាទលោក ខ្ញុំបាទអត់ដឹងទេ។

22 **ស៖** សំណួរបន្តមួយទៀតពាក់ព័ន្ធនឹងប្រធានបទដែលខ្ញុំបានពិភាក្សាជាមួយលោកមុនពេល
23 ឈប់សម្រាក ខ្ញុំបានសួរសំណួរលោកពាក់ព័ន្ធនឹងបក្សពលករ ឬក៏ហៅថា កា.ហ្សេ.បេ។ នៅក្នុងកំណត់
24 ហេតុស្តាប់ចម្លើយរបស់លោកគឺ E3/375 គឺខ្មែរ គឺ00348798, អង់គ្លេស 00360757, បារាំង
25 00369919។ លោកបាននិយាយអំពីបក្សសេរីកា។ តើលោកចង់មានន័យថាម៉េចនៅពេលដែលលោក

1 និយាយអំពីបក្សសេរីកា ឬ សេ.អ៊ី.អា នេះ?

2 **ឆ៖** បាទ កាលនោះ អឿន ប្រាប់ខ្ញុំថាពួកសេរីកា ពួក សេ.អ៊ី.អា វាជាមួយគ្នា។ អាហ្នឹងដល់
3 ពេលនេះទៅ គេហៅដល់ខ្មែរសៀតលោក អាហ្នឹងបាទ គឺថាពួក សេ.អ៊ី.អា នេះហើយ។

4 **ស៖** នេះវាពាក់ព័ន្ធនឹងសំណួរបន្ទាប់របស់ខ្ញុំ ក៏ប៉ុន្តែលោកឆ្លើយទៅហើយ អីចឹងសូម
5 អរគុណលោកសាក្សី។ ឥឡូវនេះ ខ្ញុំសូមចូលទៅនិយាយអំពីអ្វីដែលលោកបានលើកឡើងនៅក្នុងចម្លើយ
6 ថ្មីរបស់លោកគឺឯកសារ 319/28.3.1។ គឺសំណួរចម្លើយទី៨ ពេលនោះគេសួរលោកអំពីការបះបោរ
7 ពេលដែលលោកទៅដល់ស្រុកក្រចេះឆ្នាំ ហើយមានការឃុំខ្លួនមនុស្សនៅកោះនោះ។ ខ្ញុំនឹងត្រឡប់មក
8 និយាយអំពីបញ្ហានេះនៅពេលបន្តិចទៀតនេះ។ លោកបាននិយាយថាក្រោយមកមានការបះបោរមួយ
9 ទៀត គឺការបះបោរមួយទៀតនៅក្នុងស្រុកក្រចេះឆ្នាំ។ នៅក្នុងចម្លើយនោះលោកនិយាយថាប្រហែលមួយ
10 អាទិត្យក្រោយមកគឺរៀតណាមកក៏ចូលមកដល់។ ខ្ញុំចង់ដឹងឲ្យច្បាស់ថាតើលោករៀបរាប់អំពីការបះបោរ
11 ពីរផ្សេងគ្នានៅក្រចេះឆ្នាំ១៩៧៨ ឬក៏លោកសំដៅទៅលើការបះបោរតែមួយទេ?

12 [១០:៣៨:១៥]

13 **ឆ៖** បាទលោក ពេលខ្ញុំទៅដល់បានបួន ប្រាំ ប្រាំមួយថ្ងៃ ប្រហែលមួយអាទិត្យមានការបះបោរ
14 មួយអំពីកងចល័ត។ បាទ ដល់ពេលក្រោយមកដែលខ្ញុំគេឲ្យមកនៅតំបន់៤២វិញ គឺមានការបះបោរ
15 ដោយការផ្ទុះអាវុធតាមដងទន្លេទាំងអស់ហ្នឹង គឺគេឲ្យជម្លៀសប្រជាជនទាំងនោះមកតំបន់៤២ បាទ។

16 **ស៖** ខ្ញុំមានភាសាអង់គ្លេសពាក់ព័ន្ធនឹងកំណត់ហេតុរបស់លោក។ ក៏ប៉ុន្តែគិត គឺអ្វីដែលលោក
17 និយាយនោះគឺដូចជាមានន័យថាវាក្រោយពីបះបោរ គឺមាន ទី១ មានការបះបោរមួយទៀតនៅស្រុក
18 ក្រចេះឆ្នាំ អីចឹងខ្ញុំចង់ដឹងថាចំណុចនេះត្រឹមត្រូវ ឬក៏អត់?

19 **ឆ៖** មានតែម្តងទេ ប៉ុន្តែមួយទៀតគឺថាគ្រាន់តែប្រជាជនរាងទ័ពគេមកដល់ហើយ ផ្ទុះទៀត
20 ប្រទូសរ៉ាយហើយគេជម្លៀសប្រជាជន។ បាទ ខ្ញុំចង់និយាយអីចឹងបាទ ជម្លៀសប្រជាជនចេញបាទ។

21 **ស៖** សូមអរគុណលោកសាក្សី។ មុនពេលចូលទៅសួរលោកពាក់ព័ន្ធនឹងការបះបោរនេះ ខ្ញុំ
22 មានសំណួរមួយពាក់ព័ន្ធនឹង តាអាន និងប្រធានតំបន់៤២ ឈ្មោះស៊ីម -- សូមទោស ៤៣ ឈ្មោះ ស៊ីម។
23 លោកបាននិយាយថា លោកមិនដែលជួបអាន ឬក៏ ស៊ីម ទេ នៅមុនឆ្នាំ១៩៧៩។ ខ្ញុំយល់អីចឹងត្រឹមត្រូវ
24 ទេ?

25 **ឆ៖** បាទ ត្រឹមត្រូវហើយ។ ដល់ថ្នាក់យួនចូលហើយបានស្គាល់គាត់បាទ។

1 **ស៖** តារាង នេះក៏ជាអនុរបស់ កែ ពក ដែរ គឺជាអនុភូមិភាគ។ តើមានមូលហេតុជាក់លាក់អ្វី
2 ដែលលោកមិនដែលបានជួប តារាង នោះ ឬក៏ តាស៊ីម នោះ? ហេតុអ្វីបានជាលោកមិនដែលជួបពួក
3 គាត់?

4 **ឆ៖** បាទ មិនដែលប្រជុំរៀនសូត្រ ឬក៏ប្រជុំអីសម្ងាត់ចំហអីជាមួយគ្នាបាទ។

5 [១០:៤១:២៧]

6 **ស៖** ប៉ុន្តែ បើយើងនិយាយអំពីឋានានុក្រម និយាយអំពីរចនាសម្ព័ន្ធ តើខ្ញុំយល់ត្រឹមត្រូវទេដូចជា
7 ចម្លែកណាស់ដែលលោកមិនដែលជួប តារាង, តាស៊ីម នោះ? ព្រោះថាបើតាមឋានានុក្រមហ្នឹងគឺលោក
8 នៅក្រោមគាត់។ អីចឹង ខ្ញុំដូចជាពិបាកយល់ណាស់ដែលថាលោកមិនដែលជួបពួកគាត់។

9 **ឆ៖** បាទ ដូចខ្ញុំនិយាយខាងដើម ខ្ញុំបានមកធ្វើការធំ តែមិនដល់ ប្រហែលមួយឆ្នាំចុះ។ បាទ
10 ដូច្នោះ ខ្ញុំមិនដែលបានមកធ្វើការតំបន់៤២ហ្នឹង មិនដែលបានប្រជុំនៅភូមិភាគ ក៏មិនដែលបានប្រជុំ
11 ទាល់តែទៅស្រុកក្រចេះហ្នឹង បានពីរបីខែត្រឡប់មកវិញ។ ដូច្នោះ អត់ដែលបានជួបគ្នាទេបាទ។

12 **ស៖** មិនអីទេលោកសាក្សី។ ចុះ សុន សេន លោកដែលជួបគាត់ផ្ទាល់ទេ ធ្លាប់ជួបប្រជុំទល់មុខ
13 ជាមួយគាត់ទេ?

14 **ឆ៖** បាទ កាលនៅធ្វើស្រុក ប្រជុំជាមួយគាត់ពីរដង។ ម្តងប្រជុំដាក់ផែនការឱ្យមករៀបចំរដ្ឋ
15 អំណាចចូលការដ្ឋានធ្វើកងទ័ព ម្តងទៀត ទៅប្រជុំម្តងទៀត រៀនសូត្រ ធ្វើប្រវត្តិរូប ហើយគាត់ប្រាប់ថា
16 មិត្តកុហក ប្តូរមួយគេសម្លាប់ហើយ អត់ក្តាប់ប្រវត្តិរូប ឥឡូវប្តូរមួយទៀត គេកម្ទេចទៀតហើយ។ ខ្ញុំឮ
17 អីចឹងខ្ញុំបះដើងមកក្រោយ។ គាត់ថាកុំភ័យ មិត្តទៅនៅជាមួយ មិត្តអឿន និង មិត្តពក វិញទៅ។ ហើយ
18 មុនមិត្តទៅ មិត្តប្រាប់ប្រជាជនថា គេអត់សម្លាប់មិត្តទេ។ ប៉ុណ្ណឹងទេបាទ។

19 **ស៖** កាលពីម្សិលមិញ លោកក៏បាននិយាយផងដែរថា សុន សេន បានក្លាយជាលេខាភូមិភាគ
20 បន្ទាប់ សោ ភឹម ស្លាប់។ តើលោកដឹងទេថា ក្រោយពី សោ ភឹម ស្លាប់ហ្នឹងប៉ុន្មានខែដែរ ដែល សុន
21 សេន បានឡើងធ្វើជាប្រធានភូមិភាគនោះ? ភូមិភាគបូព៌ា?

22 **ឆ៖** បាទ ខ្ញុំបាទអត់ដឹងទេ ព្រោះ សុន សេន គាត់ជាមេបញ្ជាការទ័ព ដល់ទៅ សោ ភឹម គាត់
23 យូរហើយ មុនៗ ប្រហែលពីរបីបួនប្រាំខែយ៉ាងមើលទៅ ខ្ញុំមិនសូវចាំដែរ ប៉ុន្តែដល់ក្រោយមក បានខ្ញុំទៅ
24 ជួបថា – រិន គាត់ប្រាប់ថា៖ “អី ជាប្រធានភូមិភាគផង ជាអគ្គបញ្ជាការផង”។ បាទ គាត់ប្រាប់អីចឹង
25 បាទ។

1 [១០:៤៤:៤៨]

2 **ស៖** នៅក្នុងកំណត់ហេតុមួយរបស់លោក លោកបាននិយាយថា សាច់ថ្លៃរបស់លោកគឺថា តែ
3 ពក និង សុន សេន ហ្នឹងមិនចូលចិត្តគ្នាទេ។ លោកដឹងទេថា ហេតុអ្វីបានជាពួកគេ មិនចូលចិត្តគ្នា?

4 **ឆ៖** តាមខ្ញុំដឹង កាលពីនៅភូមិភាគ កាលច្បាំងអត់ទាន់ប៉ុន្មានទេ។ ដល់មកចូលព្រៃហើយ គឺប៉ះ
5 ពាល់គ្នា ដល់ថាមិនមែនព្រៃនៃដីតែម្នាក់ឯងបាន។ ឮសូរគាត់ថាអីចឹង។ អីពក គាត់ថាគ្មាននរណាព្រៃ
6 ដីម្នាក់ឯងរួចទេ ធ្វើម្នាក់ធ្វើទៅ។ ប៉ុណ្ណឹងទេ។

7 **ស៖** លោកចាំទេ ពេលចុងក្រោយបំផុតនោះ ពេលណាដែលលោកឃើញ សុន សេន មានវត្ត
8 មាននៅក្នុងភូមិភាគបូព៌ានោះ?

9 **ឆ៖** បាទ ពេលខ្ញុំ គាត់ហៅទៅរៀន បានឃើញគាត់ម្តង បាទ។ ពីដើមខ្ញុំអត់ដែលស្គាល់ផង
10 បាទ។

11 **ស៖** តើលោកចាំថា អឿន ហ្នឹង បានប្រាប់អ្វីខ្លះអំពី សុន សេន? លោកមានចាំថា អឿន ធ្លាប់
12 និយាយអំពីអត្តចរិតរបស់ សុន សេន ប្រាប់ទេ?

13 **ឆ៖** បាទ អឿន អត់ប្រាប់ទេ ប៉ុន្តែ ពក គាត់ប្រាប់ កាលគាត់នៅគណៈសមរក្សមិ បែកចេញ
14 ហើយ ប្រាប់ថា “គេធ្វើបាបយើងហើយ គេបញ្ឈប់ដឹងលែងឱ្យធ្វើអីហើយ”។

15 **ស៖** ឥឡូវនេះ ខ្ញុំសូមចូលទៅនិយាយអំពីការបះបោរដែលលោកបានរៀបរាប់។ លោកបាន
16 និយាយថាមាន យុវជនក្មេងៗនៅក្នុងកងចល័តទាំងខ្មែរ ទាំងចាម បានបះបោរ។ លោកក៏បានផ្តល់
17 តួលេខមួយចំនួនពាក់ព័ន្ធនឹងកម្លាំងនេះ។ ខ្ញុំចង់ដឹងថា តើក្រុមបះបោរហ្នឹងមានចំនួនច្រើនទេ ដែល
18 ក្រោយមកត្រូវបានគេចាប់យកទៅឃុំនៅវត្ត -- នៅលើកោះហ្នឹង?

19 **ឆ៖** បាទ កាលនោះគេគ្រាន់តែប្រាប់ថាមានការបះបោរ។ អីចឹងហើយសំបុត្រពីលើមក ដល់
20 ការបះបោរ គឺពួក កា.ហ្ស.បេ. បាទ។ ប៉ុន្តែចំនួនខ្ញុំអត់ដឹងប៉ុន្មានទេ បាទ។

21 [១០:៤៨:៣៨]

22 **ស៖** នៅក្នុងកំណត់ហេតុមួយរបស់លោកៗនិយាយអំពីមនុស្ស ៨០នាក់។ តើលោកអាចបញ្ជាក់
23 បានទេថា តិចជាង១០០ ឬក៏យ៉ាងម៉េចដែលបានចូលរួមក្នុងការបះបោរនេះ? ខ្ញុំគ្រាន់ដឹងថា រឿងនេះវា
24 យូរមកហើយ តើលោកអាចនឹកគិតប៉ាន់ប្រមាណមើលបន្តិចទៅមើល តើអាចតិចជាងមួយរយ ឬក៏
25 យ៉ាងម៉េច?

1 **ឆ៖** ខ្ញុំមិនចាំបាច់ទេ ក៏ប៉ុន្តែប្រហែលជាខ្ញុំទៅហ្នឹងឃើញតែគ្នាប្រហែលជាបួនដប់ម្ភៃនាក់។
2 កន្លែងហ្នឹង ខ្ញុំមើលពីចម្ងាយទៅ គ្រាន់តែឃើញខ្ញុំត្រឡប់មកវិញ បាទ។

3 **ស៖** ចុះកាលបះបោរហ្នឹង លោកចាំទេថាមានការប្រើកាំភ្លើងទេ ឬក៏មានកាំភ្លើងធំ? វាជាការ
4 បះបោរប្រភេទណាដែរ លោកមាននៅចាំទេ?

5 **ឆ៖** បាទ ខ្ញុំអត់ចាំទេ ទាន។ គ្រាន់ថាការបះបោរហ្នឹងគ្រាន់តែទាហានខាងមជ្ឈិម ហើយនិង
6 កងទ័ពដែលទៅហ្នឹងថា មានការបះបោរប្រឆាំងហើយ។ ឥឡូវហ្នឹងសភាពការណ៍កាន់តែតឹងតែងមែន
7 ទែនហើយ។ ដល់អីចឹងយើងខាងទ័ពក៏មិនទាន់ហ៊ានធ្វើអីដែរ គ្រាន់តែឮទូកហើយបញ្ជូនរបាយការណ៍
8 ទៅលើ ហើយទៅលើ បានទៅលើឱ្យ តាឱ្យសំបុត្រមក បានឱ្យទៅកងទ័ពវិញបាទ។

9 **ស៖** សាក្សីមួយរូបដែលបានមកផ្តល់សក្ខីមុននេះនៅក្នុងសវនាការនេះ គឺឈ្មោះ នោ សាទៈ
10 គាត់បាននិយាយថា គាត់ឮសំឡេងកាំភ្លើង។ លោកចាំថា មានឮសំឡេងកាំភ្លើងតូច ឬក៏កាំភ្លើងធំធេងធ្ងន់
11 អីទេ?

12 **ឆ៖** បាទ ខ្ញុំបាទអត់ឮទេ ប៉ុន្តែពេលនោះ អនុស្រុកខ្ញុំហ្នឹងត្រូវគេបាញ់នៅមាត់ទន្លេបួសធ្ងន់
13 ហើយ ដូច្នោះយើងចល័តកន្លែង បាទលោកពេលនោះមិនដឹងទេ ព្រោះចល័ត។

14 [១០:៥១:១៨]

15 **ស៖** នៅពេលនោះ លោកដឹងថាមានសម្ភារៈ -- មានអាវុធប្រភេទណាបស់ខាងខ្មែរក្រហម
16 យកទៅបង្ក្រាបការបះបោរនោះ លោកដឹងថាមានប្រើកាំភ្លើងធំ ឬក៏មានប្រើរថក្រោះអីទេ?

17 **ឆ៖** តាមខ្ញុំឃើញកងទ័ព មានតែបេ ឬក៏ ដេ អាកា ប៉ុណ្ណឹងឯង ព្រោះកងទ័ពរបស់ -- កងទ័ព
18 របស់មជ្ឈិម ហៅថាកងការពារសន្តិសុខសណ្តាប់ធ្នាប់របស់ភូមិភាគ។ អាហ្នឹងកងទ័ពរបស់តា សុន
19 សេន តែមួយហ្នឹងបាទ។

20 **ស៖** តើលោកដឹងថា មជ្ឈិមប្រើទាហានប៉ុន្មាននាក់ ដើម្បីមកបង្ក្រាបវាយប្រហារការបះបោរ
21 នេះ។ ឧទាហរណ៍១០០ ឬក៏១០០០ លោកអាចប៉ាន់ប្រមាណមើលបានទេ ចំនួនទ័ពពីមជ្ឈិមមកហ្នឹង
22 ប្រហែលប៉ុន្មាននាក់ដែរ?

23 **ឆ៖** បាទ ៣០០នាក់។

24 **ស៖** មានន័យថាទាហាន៣០០នាក់ មកពីមជ្ឈិមត្រូវបានប្រើប្រាស់សម្រាប់បង្ក្រាបការបះបោរ
25 នេះ មានន័យថាអីចឹងមែនទេ?

1 **ឆ៖** បាទ មកការពារសន្តិសុខសណ្តាប់ធ្នាប់នៅតំបន់ទាំងអស់ហ្នឹង មិនមែនតែក្រុមហ្នឹងទេ
2 តាំងពីពាមជីលាំងរហូត គេការពារទាំងអស់ បាទ។

3 [១០:៥៣:៣០]

4 **ស៖** លោកបាននិយាយអំពីមនុស្សដែលលោកស្គាល់ ហើយដែលមានរបួសនៅពេលវាយ
5 ប្រយុទ្ធគ្នា។ តើលោកអាចជម្រាបជាទូទៅបានទេថា ថាទាហានមជ្ឈឹមប៉ុន្មាននាក់ដែររងរបួស និងស្លាប់
6 នៅក្នុងវាយប្រយុទ្ធគ្នាបង្ក្រាបការបះបោរហ្នឹង?

7 **ឆ៖** បាទ អត់មានទេ អត់មានរបួសទេ ប៉ុន្តែបើរបួស របួសគេលបបាញ់ កងល្អបគេបាញ់តាម
8 មាត់ទន្លេទេបាទ។

9 **ស៖** លោកបានឆ្លើយជូនអ្នកស៊ើបអង្កេតនៃការិយាល័យសហចៅក្រមស៊ើបអង្កេតថា លោក
10 បានធ្វើរបាយការណ៍មួយពាក់ព័ន្ធនឹងមនុស្សដែលត្រូវបានចាប់ ហើយនិងឃុំនៅលើកោះ គឺលោកវាយ
11 ការណ៍ទៅ អឿន។ លោកចាំថា លោកបានសរសេរអ្វីខ្លះនៅក្នុងរបាយការណ៍នោះ ដែលលោកធ្វើទៅ
12 អឿន ហ្នឹងទេ?

13 **ឆ៖** បាទ ពេលនោះធ្វើទៅពីរកន្លែង ធ្វើទៅ អឿន ផង, ធ្វើទៅ រិន ផងខាងភូមិភាគហ្នឹងឱ្យដឹង
14 អំពីសភាពការណ៍បះបោរ បាទ។

15 **ស៖** ខ្ញុំយល់ ប៉ុន្តែខ្ញុំសួរថាលោកចាំអំពីខ្លឹមសារដែលលោកសរសេរនៅក្នុងរបាយការណ៍ហ្នឹងទេ
16 លោកសរសេរលម្អិតអ្វីខ្លះ ធ្វើទៅ អឿន ហ្នឹង?

17 **ឆ៖** ខ្ញុំអត់ចាំទេ ចាំតិចតួច គ្រាន់ថាសភាពការណ៍មិនល្អ មានការបះបោរហើយ។ ដូច្នោះ ខាង
18 យើងខ្ញុំមិនហ៊ាននាំមួយកន្លែងបានទេ បាទ។ នេះចាំតែប៉ុណ្ណឹងឯង។ លម្អិតទៀត ខ្ញុំមិនចាំទេ។

19 [១០:៥៥:៥១]

20 **ស៖** ឥឡូវនេះលោកនិយាយថា អ្នកបះបោរហ្នឹង មានទាំងចាម ទាំងខ្មែរ។ តើលោកអាចជម្រាប
21 បានទេ ក្នុងន្ទុងមានប៉ុន្មានភាគរយជាខ្មែរ ប៉ុន្មានភាគរយជាចាម លោកអាចបែងចែកបានទេ?

22 **ឆ៖** អត់ទេ បាទ អត់បែងបានទេ ព្រោះមិនបានចូលទៅរាប់ផង។

23 **ស៖** អីចឹងម៉េចជាលោកដឹងថា អ្នកបះបោរហ្នឹង មានទាំងខ្មែរ មានទាំងចាមនោះ។ លោកបាន
24 ប្រភពមកពីណា ដែលធ្វើឱ្យលោកដឹងអំពីព័ត៌មាននេះនោះ?

25 **ឆ៖** បាទ ប្រភពកងទ័ពប្រាប់ថា មានការបះបោរ មានលាយទាំងបងប្អូនចាមផង ខ្មែរផង។

1 ដូច្នោះ សភាពការណ៍មិនល្អទេ នៅក្នុងតំបន់ហ្នឹង។

2 **ស៖** នៅក្នុងកំណត់ស្តាប់ចម្លើយរបស់លោក គឺ E319/19.3.86 នៅក្នុងចម្លើយ៥៣ គេសួរ
3 លោកដូចតទៅ “តើលោកធ្លាប់បានទទួលពីថ្នាក់លើ ឱ្យធ្វើការជ្រើសរើស និងសម្លាប់ជនជាតិចាមទាំង
4 អស់នៅក្នុងស្រុកក្រចេះឆ្នាំ១៩៧៥?” លោកឆ្លើយនៅពេលនោះថា “ទេ, ខ្ញុំមិនដែលទទួលបញ្ជាបែបនេះ
5 ទេ”។ តើលោកនៅរក្សាចម្លើយនេះទេ?

6 **ឆ៖** ទៅក៏ខាងលើអត់ប្រាប់ថា បងប្អូនអ៊ីស្លាមត្រូវបោសសម្អាត ឬក៏ប្រមូលអី អត់ទេ? ហើយ
7 ខាងខ្មែរ ក៏គេអត់ប្រាប់ថា ពួកបះបោរ គឺពួកកា.ហ្សូ.បេ គឺអីចឹង ជាអ្នកប្រើយួនតែប៉ុណ្ណឹង បាទ។

8 [១០:៥៨:៤២]

9 **ស៖** នៅក្នុងកំណត់ហេតុស្តាប់ចម្លើយដដែល គឺនៅក្នុងសំណួរចម្លើយ៥៧ គេបានសួរសំណួរ
10 ប្រហាក់ប្រហែលដែរ អ្នកស៊ើបអង្កេតសួរលោកដូចតទៅ “លោកបាននិយាយថា បញ្ហាឱ្យធ្វើការ--”
11 សូមដកស្រង់ “--បញ្ហាឱ្យធ្វើការបោសសម្អាតប្រជាជននៅក្នុងស្រុកក្រចេះ គឺចេញមកពី សុន សេន។
12 ហើយអ្នកចូលរួមបះបោរទាំងអស់ត្រូវតែសម្លាប់ ហើយការចាប់និងសម្លាប់នៅនោះ គឺមិនសំដៅទៅលើ
13 ជនជាតិចាមទេ គឺសំដៅទៅលើប្រជាជនទាំងអស់ដែលចូលរួមក្នុងចលនាបះបោរ។ តើសម្តីរបស់លោក
14 នេះ ត្រឹមត្រូវដែរឬទេ? លោកពេលនោះឆ្លើយថា៖ “បាទ ត្រឹមត្រូវហើយ”។ លោកនៅតែរក្សាចម្លើយ
15 នេះដដែល នៅពេលដែលលោកឆ្លើយជូនអ្នកស៊ើបអង្កេត ឬក៏យ៉ាងណា?

16 **ឆ៖** បាទ រឿងហ្នឹងពិតអីចឹងមែនបាទ ព្រោះខាងលើអត់មានជ្រើសរើសទេ។ ដូចខ្ញុំបានជម្រាប
17 ថា ទោះជាប្អូនខ្ញុំក៏ដោយ ក៏ឱ្យតែមានការបះបោរ គឺគេកម្ទេច ឬក៏ប្រវត្តិរូបមិនស្អាត ក៏គេកម្ទេចដែរ
18 លោក។

19 **ស៖** នៅក្នុងចម្លើយរបស់លោកជូនសហចៅក្រមស៊ើបអង្កេត គឺ E3/375 គឺភាសាអង់គ្លេស
20 00360759, ខ្មែរគឺ 00348800, បារាំងគឺ 00369922។ គេសួរសំណួរទូទៅពាក់ព័ន្ធនឹងចាម
21 “សំណួរ៖ តើជនជាតិចាម ត្រូវបានគេចាត់ទុកជាសត្រូវរបស់បក្សកុម្មុយនីស្តកម្ពុជាដែរឬទេ? ពេលនោះ
22 លោកឆ្លើយថា ខ្ញុំគិតថាមិនមែនជាសត្រូវរបស់បក្សកុម្មុយនីស្តទេ ប៉ុន្តែកាលនោះជនជាតិចាម គេមិន
23 អនុញ្ញាតឱ្យមានការសូត្រធម៌នោះទេ សូម្បីតែព្រះសង្ឃក៏គេមិនឱ្យមានដែរ។ ពេលនោះ គ្រប់សាសនា
24 ទាំងអស់ត្រូវបានបំបាត់ចោល”។ នៅថ្ងៃនេះ តើលោកនៅតែរក្សាចម្លើយនេះដដែលឬ?

25 **ឆ៖** បាទ ខ្ញុំនៅរក្សាជំហរដដែលបាទ។

1 **ស៖** ឥឡូវនេះខ្ញុំសូមចូលទៅប្រធានបទប្រហែលជាចុងក្រោយរបស់ខ្ញុំហើយលោកសាក្សី ប៉ុន្តែ
2 មុនចូលទៅ ខ្ញុំសូមសួរសំណួរតូចមួយសិន។ លោកនិយាយអំពីឈ្មោះ ជីម ដែលជាប្រធានចម្ការកៅស៊ូ
3 នៅតំបន់៤២។ ជីម ហ្នឹងគឺប្រហែលជាឈ្មោះ ពេជ្រ ជីម ហ្នឹងមែនទេ?

4 [១១:០២:២៥]

5 **ឆ៖** ខ្ញុំមិនស្គាល់ឈ្មោះត្រកូលទេ ដឹងថាឈ្មោះ បងជីម។ គាត់ជាប្រធានចម្ការកៅស៊ូ ចម្ការ
6 អណ្តូងរបស់ភូមិភាគបាទ។ ហើយក្រោយមក គាត់ត្រូវទៅទទួលចម្ការកៅស៊ូនៅដប់។ ក្រោយប្រទូស្ត
7 ប្រទាំង គាត់ទៅធ្វើការចម្ការកៅស៊ូនៅដប់បាទ។

8 **ស៖** សូមអរគុណ។ ឥឡូវនេះខ្ញុំចូលទៅប្រធានបទចុងក្រោយរបស់ខ្ញុំលោកសាក្សី។ កូនក្តី គឺ
9 ពាក់ព័ន្ធនឹងកូនក្តីរបស់ខ្ញុំ នួន ជា។ ត្រឹមត្រូវទេថា លោកមិនដែលជួប នួន ជា ផ្ទាល់មុខដូចដែលលោក
10 បានធ្លាប់ជួប សុន សេន ទេ? គឺខ្ញុំនិយាយអំពីជីមត្រឹមត្រូវទេ?

11 **ឆ៖** បាទ ត្រឹមត្រូវហើយ ខ្ញុំសូមឃ្លីតែជិតក៏មិនដែល ផ្ទាល់ក៏មិនដែលបានឃើញ រូបថតដែល
12 បានឃើញរូបថត ឬពីដើមគ្រាន់តែឮសូរតែឈ្មោះបាទ។ ទើបឃើញៗឥឡូវទេបាទ។

13 **ស៖** នៅពេលនោះ លោកដឹងអំពីតួនាទីរបស់លោក នួន ជា ទេ គឺចន្លោះពីឆ្នាំ៧៥ ដល់ឆ្នាំ៧៩
14 នោះ លោកដឹងថាគាត់ធ្វើអ្វីខ្លះទេ?

15 **ឆ៖** បាទ ខ្ញុំដឹងថា អ័នួន ជា ទទួលប្រធានសភា បាទ ហើយកម្មាភិបាលជាន់ខ្ពស់ថា គាត់អប់រំ
16 កម្មាភិបាលខ្ពស់ៗថ្នាក់ស្រុកឡើងទៅ គឺគាត់អប់រំកម្មាភិបាលជាន់ខ្ពស់ហ្នឹង។

17 **ស៖** លោកដឹងអ្វីផ្សេងទៀតក្រៅពីហ្នឹងទេ ពាក់ព័ន្ធនឹងតួនាទីរបស់លោក នួន ជា ហ្នឹង?

18 **ឆ៖** បាទ លោក ខ្ញុំអត់ដឹងទេទាន។

19 **ស៖** ដូចជាប្រធានរដ្ឋសភានេះ លោកដឹងថាតួនាទីគាត់ហ្នឹងអ្វីខ្លះទេ? គាត់មានភារកិច្ចអ្វីខ្លះទេ
20 នៅពេលដែលលោកដឹងថាគាត់ជាប្រធានសភានោះ?

21 **ឆ៖** បាទ ដឹងតាមកម្មាភិបាលតំបន់ថា ប្រធានសភាហើយទទួលនយោបាយបាទ។ នយោបាយ
22 មិននយោបាយខាងលើទេ ទទួលនយោបាយក្រោមពី ប៉ុល ពត មកគឺអ័នួន ជា នេះឯង។

23 **ស៖** ខ្ញុំយល់អំពីចំណុចនេះ ក៏ប៉ុន្តែខ្ញុំចង់ដឹងណាស់ លោកដឹងថាភារកិច្ចគាត់អ្វីទេ ក្នុងនាមជា
24 ប្រធានរដ្ឋសភានេះ ឬក៏ភារកិច្ចពាក់ព័ន្ធនឹងការបង្រៀន នយោបាយនេះ លោកដឹងថាគាត់ធ្វើអ្វីជាក់ស្តែង
25 ទេ?

1 **ឆ៖** បាទ លោកខ្ញុំបាទ អត់ដឹងទេទាន។

2 **ស៖** ខ្ញុំដឹងថាលោកមិនដឹងលម្អិតអំពីការងាររបស់គាត់ទេ ក៏ប៉ុន្តែមានអ្នកណាប្រាប់លោក
3 ពន្យល់ប្រាប់លោកអំពីបញ្ហាដែល នួន ជា ធ្លាប់ចេញនៅពេលនោះទេ?

4 **ឆ៖** បាទ អត់ទេទាន អត់ដែលបានទៅទេ ព្រោះពេលនោះគេដាក់ប៉ុន្មាន ៨៧។ គេអត់ដាក់ៗ
5 ឈ្មោះទេ គេដាក់តែលេខទេកាលណោះ គេបញ្ជាទៅតាមលេខទេ ដែលឃើញថាលេខ គ្រាន់តែឃើញ
6 ម៉ូតូនីវសារគេថាអាននីវសារលេខនេះៗ យើងក្រោមខ្លួនហើយបាទ អត់មានដាក់ឈ្មោះថាអីនេះ អី
7 នោះទេ។

8 **ស៖** ខ្ញុំសួរលោកតាមរបៀបផ្សេងវិញអីចឹង។ តើលោកចាំថាលោកធ្លាប់ស្តាប់ឮពីអ្នកដែល
9 និយាយអំពី នួន ជា ប្រាប់លោកនោះ គេនិយាយប្រាប់លោកអំពីសកម្មភាពជាក់ស្តែងរបស់គាត់
10 ឧទាហរណ៍ដូចជា អ្នកនេះត្រូវបានចាប់ខ្លួន ដោយសារតែទទួលបញ្ជាពីនួន ជា។ លោកធ្លាប់ឮអំពីរបៀប
11 ហេតុការណ៍បែបហ្នឹងទេ?

12 **ឆ៖** បាទ ខ្ញុំអត់ដឹងទេ ព្រោះយកទៅបាត់ៗ អត់ដឹងបញ្ហាពិណាផងបាទ។

13 [១១:០៧:៣៧]

14 **ស៖** ខ្ញុំយល់ លោកសាក្សី ក៏ប៉ុន្តែខ្ញុំចង់ឱ្យប្រាកដ អីចឹង ខ្ញុំសូមអានចម្លើយពីមុនរបស់លោកនៅ
15 ក្នុងកំណត់ហេតុរបស់លោកគឺ E319/19.3.86 សំណួរចម្លើយ64 ខ្ញុំនឹងអានសំណួរចម្លើយនៅពេល
16 នោះ៖ “តើលោកគិតថា កែ ពក ដែលជាលេខាភូមិភាគ បានអនុញ្ញាតឱ្យលេខាតំបន់ផ្សេងៗទៀតធ្វើ
17 សេចក្តីសម្រេចសម្លាប់មនុស្ស ឬក៏ធ្វើការបោសសម្អាតដោយមិនមានបញ្ជាពីគាត់ ឬក៏ដោយគ្មានការ
18 បញ្ជូនដំណឹងទៅគាត់ដែរឬទេ?” ពេលនោះលោកឆ្លើយដូចតទៅ៖ តាមខ្ញុំដឹងសេចក្តីសម្រេច ឬបញ្ជាឱ្យ
19 ធ្វើការបោសសម្អាត ឬការសម្លាប់មនុស្សគឺចេញពីមន្ទីរ៨៧០ មិនមែន កែ ពក ឬតំបន់ជាអ្នកសម្រេច
20 ទេ។ ខ្ញុំឮថា នួន ជា ជាប្រធានសភា និងជាអ្នកអប់រំនយោបាយដល់កម្មាភិបាលទាំងអស់។ ដូច្នោះ
21 សេចក្តីសម្រេចឱ្យបោសសម្អាត ឬសម្លាប់មនុស្សអាចចេញមកពីគាត់ដែរ”។ ដូច្នោះ បើតាមខ្ញុំយល់ តាម
22 រយៈចម្លើយនេះ គឺលោកឆ្លើយស្មានទេ មែនទេ ពាក់ព័ន្ធនឹងតួនាទីរបស់លោក នួន ជា នៅចន្លោះពីឆ្នាំ
23 ៧៥ ដល់ ឆ្នាំ៧៩ នោះ?

24 **ឆ៖** បាទ ឆ្លើយហ្នឹងមិនមែនដឹងពិត ឃើញពិតខ្លួនឯងព្រោះតាមកម្មាភិបាលជាន់ខ្ពស់ថា លើ
25 ការអប់រំ ទាំងនយោបាយយោធា សេដ្ឋកិច្ចអ្វីទាំងអស់ ឱ្យកម្មាភិបាលជាន់ខ្ពស់ គឺ អីនួន ជា នេះឯងជា

1 អ្នកអប់រំ។ ដូច្នេះ ខ្ញុំកំណត់ថាអាចមានការប្រព្រឹត្តិអ្វីៗ គឺអាច ព្រោះកម្មាភិបាលទៅរៀនអាចលើកអំពី
2 ការបោសសម្អាត ឬការខ្លាំងយ៉ាងម៉េចៗ អាចជម្រាបទៅលោកពេលរៀនសូត្រទៅបាទ។

3 [១១:១០:០០]

4 **ស៖** ឥឡូវនេះខ្ញុំយល់ថាលោកមិនដែលឃើញ នួន ជា ដោយផ្ទាល់ភ្នែកទេ ក៏ប៉ុន្តែលោកបាន
5 និយាយថាលោកបានចូលរួមក្នុងវគ្គរៀនសូត្រ។ វគ្គរៀនសូត្រដែលដឹកនាំដោយលោក នួន ជា គឺភាគ
6 ច្រើនត្រូវបានចូលរួមដោយកម្មាភិបាលជាច្រើន គឺអាចរហូតដល់រាប់រយរាប់ពាន់នាក់ឯណោះ តាមបទ
7 ពិសោធន៍របស់លោកផ្ទាល់ តើ នួន ជា អាចនិយាយអំពីការបោសសម្អាតទៅលើក្រុមជាក់លាក់ណា
8 មួយដែរឬទេ?

9 **ប្រធានអង្គជំនុំជម្រះ៖**

10 សាក្សីកុំអាចទាន់ឆ្លើយតប! សូមអញ្ជើញសហព្រះរាជអាជ្ញារងអន្តរជាតិ!

11 **លោក ខេល លីសាក់៖**

12 សូមអរគុណលោកប្រធាន។ ខ្ញុំសូមជំទាស់ សាក្សីគាត់បាននិយាយហើយថាគឺកម្មាភិបាលដែល
13 ចូលរួមវគ្គរៀនសូត្រហ្នឹងមកនិយាយប្រាប់គាត់ទេ អីចឹងនៅពេលដែលមេធាវីគាត់សួរបែបនេះ សួរឱ្យ
14 សាក្សីឆ្លើយស្មានៗហើយ គឺព្រោះថាសាក្សីគាត់មិនបានចូលរួមនូវវគ្គរៀនសូត្រដែលមាននួន ជា ជាអ្នក
15 បង្រៀនទេ។

16 **លោក វិចទ័រ កូប៉េ៖**

17 ខ្ញុំសូមរៀបចំសំណួរខ្ញុំឡើងវិញ។

18 [១១:១១:១៦]

19 **សួរដោយលោក វិចទ័រ កូប៉េ៖**

20 **ស៖** លោកសាក្សី លោកបានចូលរួមដោយផ្ទាល់ក្នុងវគ្គរៀនសូត្រ នេះជាចម្លើយរបស់លោក។
21 ពេលដែលរៀននោះ តើលោកធ្លាប់ឮអ្នកណាម្នាក់និយាយអំពីបញ្ហាឱ្យបោសសម្អាត ឬក៏ចាប់កម្មាភិបាល
22 ណាទេ? លោកធ្លាប់ឮទេ គេមានពេលរៀននោះ គេមានប្រាប់ឈ្មោះថាទេ កម្មាភិបាលនេះ កម្មាភិបាល
23 នោះ ត្រូវតែបោសសម្អាតទេ?

24 **លោក បាទ សៀក៖**

25 **ឆ៖** បាទ ខ្ញុំបាទ អត់ដែលរៀនជាមួយអី នួន ជា ទេ ប៉ុន្តែខ្ញុំបានរៀនជាមួយ សុន សេន បាទ។

1 ក៏ប៉ុន្តែការរៀននោះ ការអប់រំដើម្បីនិយាយអំពីខ្លាំងស្បែកផ្ទៃក្នុង កា.ហ្សេ.បេ និង សេ.អ៊ី.អា ក៏ប៉ុន្តែពេល
2 នេះ កម្លាំង កា.ហ្សេ.បេ វាអត់ដូចកម្លាំង សេ.អ៊ី.អា ទេ កម្លាំង កា.ហ្សេ.បេ នេះខ្លាំងណាស់ ដូច្នេះត្រូវ
3 ពេលនេះ មានពួកក្បត់មួយចំនួនបានទៅចូលរួមទៀត ដូច្នេះតើយើងត្រូវតែខំប្រឹងប្រមូលកងទ័ពដើម្បី
4 រៀបចំប្រយុទ្ធ ហើយអប់រំប្រជាជនឱ្យយល់អំពីការ -- បងប្អូនឱ្យយល់អំពីការពួកទៅហ្នឹង គឺពួកខ្ញុំយួន
5 ពួក កា.ហ្សេ.បេ។ បាទ ប៉ុណ្ណឹងឯង។

6 **ស៖** ខ្ញុំយល់ច្បាស់ថា សុន សេន ឬអ្នកផ្សេងទៀត និយាយជាទូទៅអំពី សេ.អ៊ី.អា ឬ កា.ហ្សេ.
7 បេ ឬក៏ខ្លាំងស្បែកផ្ទៃក្នុង ហើយវាជារឿងដែលលោកអាចអាចនៅក្នុងទស្សនាវដ្តីទង់បដិវត្តដែរ។ អ៊ីចឹងខ្ញុំ
8 ចង់ដឹងថាលោកធ្លាប់ឮ សុន សេន ឬក៏អ្នកផ្សេងណាទៀតនោះ និយាយថាកម្មាភិបាលឈ្មោះនេះ ឈ្មោះ
9 នោះ ត្រូវតែចាប់ខ្លួនទេ?

10 [១១:១៣:៣០]

11 **ឆ៖** បាទ គេអត់ប្រាប់ទេ ដូចខ្ញុំបានជម្រាបតាមខ្ញុំចម្លើយថា អ្នកហៅទៅហ្នឹង ឡើងមួយធ្វើធំ
12 ទៅ ពីរបីខែយកទៅបាត់ បន្តិចឡើងមួយទៀតទៅធ្វើប្រធានទៅ ពីរបីខែយកទៅបាត់។ ហើយតែកម្មាភិ
13 បាលជនបង្គោល យុវកក និងបក្ខជនគេ បក្ខជនពេញសិទ្ធិ។ តាមខ្ញុំបាទមើលទៅ គឺអស់ភូមិភាគ
14 កណ្តាលបាទ។

15 **លោក វ៉ិចទ័រ កូប៉េ៖**

16 សូមអរគុណ លោកសាក្សីដែលបានឆ្លើយទៅនឹងសំណួររបស់ខ្ញុំ។ សូមអរគុណលោកប្រធាន ខ្ញុំ
17 អស់សំណួរហើយ។

18 **ប្រធានអង្គជំនុំ៖**

19 បាទ អរគុណ។ ជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមសហមេធាវីការពារក្តីលោក
20 ខៀវ សំផន ដើម្បីមានឱកាសតាំងសំណួរដេញដោលចំពោះសាក្សី បាន សៀក។

21 **កញ្ញា អង់តា ហ្គីសសេ៖**

22 សូមអរគុណលោកប្រធាន។ សូមគោរពលោកប្រធាន លោក លោកស្រីចៅក្រម។ សូមគោរព
23 ភាគីទាំងអស់។

24 **សួរដោយកញ្ញា អង់តា ហ្គីសសេ៖**

25 **ស៖** ជម្រាបសួរលោក បាន សៀក! ខ្ញុំឈ្មោះ អង់តា ហ្គីសសេ ខ្ញុំជាសហមេធាវីអន្តរជាតិ

1 ការពារក្តីលោក ខៀវ សំផន ខ្ញុំនឹងសួរសំណួររបស់លោកក្នុងនាមជាមេធាវីរបស់គាត់។ សំណួរទី១
 2 របស់ខ្ញុំ គឺចង់ឱ្យលោកឆ្លើយបញ្ជាក់។ លោកបាននិយាយថា លោកមកពីភូមិភាគកណ្តាល តើលោក
 3 អាចជម្រាបបានទេ ថានៅក្នុងអំឡុងរបបកម្ពុជាប្រជាធិបតេយ្យ ភូមិភាគកណ្តាលមានតំបន់ប៉ុន្មាន?
 4 បើសិនជាលោកចាំ សូមលោកឱ្យលេខ ឈ្មោះលេខតំបន់ទាំងអស់នោះ។

5 [១១:១៥:០៩]

6 **លោក បាន សៀក៖**

7 **ឆ៖** បាទ ទាន ភូមិភាគកណ្តាលមានតំបន់បីគឺ តំបន់៤១ តំបន់៤២ និងតំបន់៤៣ បាទ។

8 **ស៖** ហើយលោកផ្ទាល់នេះ បើតាមចម្លើយរបស់លោក គឺនៅក្នុងអំឡុងរបបកម្ពុជាប្រជាធិប
 9 តេយ្យលោកកាន់មុខងារតែនៅក្នុងតំបន់៤២ទេ។ អីចឹងត្រឹមត្រូវទេ?

10 **ឆ៖** បាទលោក ត្រឹមត្រូវហើយ។

11 **ស៖** នៅពេលដែលលោកនៅកងនេសាទនៃតំបន់៤២ តើលោកនៅចាំថានៅក្នុងឃុំណាស្រុក
 12 ណាទេ?

13 **ឆ៖** បាទ នៅក្នុងស្រុកព្រែកប្រសប់ ឃុំខ្ពស់តាងួន តំបន់៤២បាទ។

14 **ស៖** បន្ទាប់មកទៀត នៅពេលដែលគេតែងតាំងលោកជាអនុលេខាស្រុកចំការលើ គឺនៅក្នុង
 15 តំបន់៤២។ ដូច្នោះ តាមរយៈចម្លើយរបស់លោក គឺការទទួលខុសត្រូវផ្ទាល់របស់លោកហ្នឹងគឺ ស៊ូ សៀន
 16 មែនទេ? អ្នកដែលទទួលខុសត្រូវផ្ទាល់លើលោកហ្នឹងគឺ ស៊ូ សៀន មែនទេ?

17 **ឆ៖** បាទ លោក ស៊ូ សៀន ជាបងស្រីផ្ទៃរបស់ខ្ញុំបាទ។

18 **ស៖** តាមរយៈភាសាបារាំងខ្ញុំឮថាជាបងផ្ទៃ ក៏ប៉ុន្តែកាលពីម្សិញមិញខ្ញុំស្តាប់ឮថា គាត់ជាបង
 19 ប្អូនដីដូនមួយជាមួយនឹងប្រពន្ធរបស់លោក។ តើអីចឹងមែនទេ?

20 **ឆ៖** បាទ គាត់បងប្អូនដីដូនរបស់គ្រួសារខ្ញុំ។ អីចឹង បានខ្ញុំហៅគាត់ថាបងផ្ទៃ ព្រោះគាត់បង
 21 បាទ។

22 **ស៖** លោកបាននិយាយអំពីការប្រើឈ្មោះផ្សេងៗនៅមុន ក្នុងអំឡុងពេល និងក្រោយរបបកម្ពុជា
 23 ប្រជាធិបតេយ្យគឺលោកមានឈ្មោះបដិវត្តផ្សេងៗគ្នា។ អីចឹង ខ្ញុំចង់ដឹងថានៅពេលដែលលោកនៅស្រុក
 24 ចំការលើនោះ លោកប្រើឈ្មោះអី? ហើយចុះឈ្មោះ ស៊ូ សៀន នោះ ពេលនឹងលោកស្គាល់ឈ្មោះគាត់ថា
 25 ជា ស៊ូ សៀន អីចឹង ឬក៏មានឈ្មោះផ្សេង?

1 **ឆ៖** បាទ កាលណោះកំណើតគាត់ គឺឈ្មោះ ឃី ដល់ក្រោយមកគាត់ចូលទៅ ប្រាប់ថាឈ្មោះ
2 សៀន ចេញឈ្មោះ សៀន មក។ ដូច កែ ពក ពីដើមឈ្មោះ កែ វិន ដល់ក្រោយបានឈ្មោះ កែ ពក
3 បាទ ដូរឈ្មោះ។

4 [១១:១៨:៣២]

5 **ស៖** ខ្ញុំសួរប្រហែលជាមិនសូវច្បាស់។ ខ្ញុំសួរដំបូងគឺសួរលោក ចង់ពាក់ព័ន្ធឈ្មោះលោកផ្ទាល់
6 នេះ ចង់ដឹងថាពេលដែលលោកនៅចំការលើហ្នឹង លោកប្រើឈ្មោះអី? ហើយពេលនុង ស៊ូ សៀនហ្នឹង
7 ហៅលោកឈ្មោះមួយណា?

8 **ឆ៖** បាទ កាលនៅស្រុកចំការលើ ដាក់ឈ្មោះ ហូ បាទ។

9 **ស៖** លោកច្បាស់ទេថានៅចំការលើហ្នឹងលោកមិនបានប្រើឈ្មោះថា តាផុស ទេ?

10 **ឆ៖** បាទ អត់ប្រើឈ្មោះ ផុស ទេ។

11 **ស៖** បន្ទាប់មកទៀតពេលលោកទៅដល់ស្រុកក្រូចឆ្មារ លោកនៅតែប្រើឈ្មោះ ហូ នេះដដែល
12 ឬក៏លោកប្រើឈ្មោះ ផុស?

13 **ឆ៖** បាទ អត់ប្រើឈ្មោះ ហូ ទេបាទ កាលនោះ មានឈ្មោះមួយទៀត។ អីចឹង បានបងប្អូនថា
14 ឈ្មោះ ហូ នៅផ្ទះ ហើយនិងចំការលើ ឯឈ្មោះដែលនៅស្រុកក្រូចឆ្មារឈ្មោះ ហែម បាទ មិនមែន
15 ឈ្មោះ ហូ ទេបាទ។ ខ្ញុំមិនដែលប្រាប់ទេ ព្រោះថាសួរអីចឹងហើយ ទាល់តែខ្ញុំប្រាប់ថា ខ្ញុំមិនមែនឈ្មោះ
16 ហូ ទេ។ ឈ្មោះ ហូ តែនៅផ្ទះ ហើយនៅចំការលើ។ ដល់ណោះប្រើឈ្មោះមួយទៀត។

17 [១១:២០:២៣]

18 **ស៖** លោកអាចបាន -- លោកអាចឆ្លើយបានទេ ហេតុអ្វីបានជាលោកប្តូរពេលដែលលោកទៅ
19 ដល់ក្រូចឆ្មារនោះ?

20 **ឆ៖** បាទ មិនមែនដូរខ្លួនឯងបានទេ ព្រោះខាងលើឱ្យប្តូរហ្នឹង បាទ។

21 **ស៖** អ្នកណាជាអ្នកឱ្យលោកប្តូរឈ្មោះបដិវត្តនេះ? ហើយពេលគេឱ្យប្តូរនេះ គេមានប្រាប់ទេ
22 ហេតុអ្វីបានជាត្រូវប្តូរឈ្មោះបែបនេះ?

23 **ឆ៖** បាទ គេប្រាប់ថា មិនបាច់ដាក់លេខទេ ដាក់ឈ្មោះ ប្រែឈ្មោះទៅ។ ដាក់លេខពិបាក។
24 ដាក់ឈ្មោះ ប្តូរទៅ។

25 **ស៖** ពេលដែលលោកឆ្លើយថា “គេប្រាប់ឱ្យលោកប្តូរឈ្មោះ” ហ្នឹង “គេ” ហ្នឹងជាអ្នកណា?

1 **ឆ៖** បាទ ប្អូនអឿន បាទ លេខាតំបន់ បាទ។

2 **ស៖** ខ្ញុំសួរសំណួរពាក់ព័ន្ធនឹងឈ្មោះរបស់លោកនេះ ពីព្រោះថានៅពេលបន្តិចទៀតនេះ ខ្ញុំនឹង
3 និយាយអំពីសាក្សីមួយចំនួនដែលនិយាយអំពីវត្តមានរបស់ប្រធានស្រុកឈ្មោះ ហូ នៅក្រុងឆ្មារ។ ខ្ញុំនឹង
4 និយាយនៅពេលបន្តិចទៀត ក៏ប៉ុន្តែឥឡូវនេះ ខ្ញុំចង់និយាយអំពីចំណុចនេះ ពីព្រោះថាកាលពីថ្ងៃទី០៤ ខែ
5 មិថុនា ឆ្នាំ២០១៥ គឺមុនម៉ោងប្រាំបួន ហាក់សិបពីរនាទី គឺ ស៊ូ សៀន បាននិយាយអំពីលោក។ គាត់ចាំ
6 ឈ្មោះលោកហ្នឹងគឺថាឈ្មោះ តាផុស។ ដូច្នេះសំណួរខ្ញុំចង់សួរលោកម្តងទៀតថា លោកច្បាស់ទេថា
7 ស៊ូ សៀន ហ្នឹងមិនបានហៅឈ្មោះថា តាផុស ទេនៅពេលដែលលោកធ្វើការជាមួយគាត់នោះ?

8 **ឆ៖** បាទ ពេលនៅធ្វើការនៅស្រុក មិនមែនឈ្មោះ ផុស ទេ។ បាទ ឈ្មោះ ផុស ពេលខ្ញុំចូល
9 ព្រៃ ៧៩ បាន បងពក ឱ្យប្រែឈ្មោះមួយទៀត បាទ។

10 [១១:២២:៤២]

11 **ស៖** ខ្ញុំសួរលោកឱ្យបានច្បាស់ថា ក្រោយ៧៩នោះ លោកបានជួប ស៊ូ សៀន ម្តងទៀតហើយ។
12 អីចឹង ពេលដែលជួបក្រោយឆ្នាំ៧៩ហ្នឹង គាត់ហៅឈ្មោះលោកហ្នឹងដដែលហ្នឹង ឬក៏យ៉ាងម៉េច?

13 **ឆ៖** គាត់អត់ហៅឈ្មោះ ហូ ទេ ហៅថា ផុសៗ តាមប្តីគាត់ បាទ។

14 **ស៖** ប្រហែលជាខ្ញុំអានឈ្មោះទៅ អាចនឹងធ្វើឱ្យលោកភាន់ច្រឡំខ្លះ។ នៅពេលដែលលោកធ្វើ
15 ការនៅតំបន់៤២ នៃភូមិភាគកណ្តាល [REDACTED]

16 [REDACTED] ហើយនៅពេលហ្នឹងគាត់បានសុំឱ្យ
17 លោកផ្តល់យោបល់។ អីចឹងខ្ញុំចង់សួរលោកថា នៅពេលណាមួយនោះតើលោកធ្លាប់សហការគ្នាជាអ្នក
18 មកពីតំបន់៤១ ក្នុងក្របខ័ណ្ឌនៃមុខងាររបស់លោក គឺនៅក្នុងកងនេសាទ ឬក៏នៅពេលដែលលោកធ្វើជា
19 អនុលេខាស្រុកចំការលើ? ឬក៏ពេលដែលលោកធ្វើជាលេខស្រុកក្រុងឆ្មារនោះ?

20 **ឆ៖** បាទ អត់ដែលសហការទេ។ អត់បានធ្វើការជាមួយគ្នាទេ បាទ។

21 **ស៖** អីចឹងខ្ញុំអាចនិយាយបានទេថា ក្នុងនាមលោកដែលជាអ្នកធ្វើការនៅតំបន់៤២ នៅភូមិភាគ
22 កណ្តាល ហើយបន្ទាប់មកទៀត ធ្វើនៅក្រុងឆ្មារនោះ គឺលោកមិនដឹងអំពីរឿងរ៉ាវដែលបានកើតឡើងនៅ
23 តំបន់៤១ទេ។ ដូច្នេះគឺជាទូទៅហ្នឹង ក៏លោកមិនធ្លាប់ចូលរួមការប្រជុំអីជាមួយនឹងតំបន់៤១ដែរ ខ្ញុំនិយាយ
24 អីចឹងត្រឹមត្រូវទេ?

25 **ឆ៖** បាទ លោកត្រឹមត្រូវហើយ អត់ដែលធ្វើការជាមួយ -- អត់ដែលប្រជុំជាមួយ អត់ដែល

1 ប៉ានធ្វើជាមួយអីទេ បាទ។

2 **ស៖** លោកបាននិយាយអំពីគណៈអចិន្ត្រៃយ៍ភាគ លោកអាចជម្រាបបានទេថា អ្នកណាខ្លះជា
3 សមាជិកគណៈអចិន្ត្រៃយ៍ភូមិភាគកណ្តាលនេះ ហើយអ្នកណាជាអ្នកចូលរួមក្នុងកិច្ចប្រជុំគណៈអចិន្ត្រៃយ៍
4 ភូមិភាគកណ្តាលនេះ?

5 **ឆ៖** បាទ គណៈភូមិភាគកណ្តាល មានគណៈតំបន់ គ្រប់តំបន់ ហើយនិងមានកម្មាភិបាលខ្លះ
6 ដែលពេញសិទ្ធិថ្នាក់ខ្ពស់ចូលរួមក្នុងការប្រជុំនៅក្នុងថ្នាក់ភូមិភាគ។ ដូច្នោះមិនបានចូលរួមទេ ប៉ុន្តែគ្រាន់តែ
7 ដឹងថា កាលភូមិភាគហ្នឹង គឺមានបងអាន ទេ ដែលចូលព្រៃហើយ បានដឹងថា បងអាន នេះជាគណៈ
8 អចិន្ត្រៃយ៍របស់ភូមិភាគ។ គាត់ទទួលតំបន់៤១ បាទ។

9 [១១:២៦:៣៩]

10 **ស៖** លោកដឹងទេថា អ្នកណាជាសមាជិកគណៈអចិន្ត្រៃយ៍ទទួលបន្ទុកតំបន់៤២?

11 **ឆ៖** បាទ ខ្ញុំបាទដឹងតែថា លេខាតំបន់មានតែ សំខាន់ជាងគេ គឺបងប៉ូច ហើយទៀត ដូចជាមិន
12 ដឹងជាអ្នកណាទេ ព្រោះមាន -- គាត់ទទួលស្រុកបារាយណ៍ ឯស្រុកព្រែកប្រសប់ ក៏ខ្ញុំមិនស្គាល់ ស្រុក
13 ស្ទឹងត្រង់ ក៏ខ្ញុំអត់ស្គាល់ ស្គាល់តែស្រុកបារាយណ៍។ បងប៉ូច ហ្នឹង ស្គាល់ដែលទៅដល់ក្នុងព្រៃហើយបាន
14 តែការរៀបចំបងនេះជាអនុ ដូចថាសមរម្យ ធ្វើអនុសមរម្យ។

15 **ស៖** អីចឹងខ្ញុំយល់ត្រឹមត្រូវទេ គឺឈ្មោះហ្នឹង គឺ ទេព ប៉ូច កាលពីម្សិលមិញ គឺមុនម៉ោង --
16 ក្រោយម៉ោង ១០:១២នាទី លោកបាននិយាយថា ប៉ូច មកពីនិរតី។ គឺគាត់មកក្រោយពេលដែលកម្មាភិ
17 បាលភូមិភាគកណ្តាលចេញទៅភូមិភាគខត្តរ អីចឹងលោកជាកម្មាភិបាលមួយ អីចឹងលោកអាចដឹងអំពី
18 មន្ទីរសន្តិសុខនៅពេលនោះ ហើយសហព្រះរាជអាជ្ញាសួរលោកថា ប៉ូច ហ្នឹងជាលេខាស្រុកបារាយណ៍
19 ហ្នឹងមែនទេ ពេលនោះលោកឆ្លើយថា លោកមិនដឹងថា គាត់កាន់មុខងារហ្នឹងទេ ក៏ប៉ុន្តែតើលោកអាច
20 បញ្ជាក់បានទេថា ប៉ូច ហ្នឹងហើយមែនទេ ដែលជាលេខាស្រុកបារាយណ៍នោះ?

21 **ឆ៖** បាទ បងប៉ូច នេះជាលេខាស្រុកបារាយណ៍ ព្រោះតាមច្បាប់ ព្រោះថាសូម្បីតែកម្មាភិបាល
22 ខ្លះអ្នកស្រុកបារាយណ៍ គេស្គាល់គាត់ច្បាស់។ ដូចខ្ញុំស្គាល់គាត់ដែលចូលព្រៃហើយទេបានស្គាល់គាត់
23 ពីដើមខ្ញុំមិនដែលបានស្គាល់ទេ ហើយមិនដែលបានប្រជុំជាមួយគាត់ទេ បាទ។

24 [១១:២៩:១១]

25 **ស៖** ដូច្នោះ បើខ្ញុំស្តាប់មិនច្រឡំទេ គឺលោកមិនដែលធ្លាប់ជួប ប៉ូច នេះទេ ក្នុងរបបកម្ពុជាប្រជា

1 ធិបតេយ្យនោះមែនទេ?

2 **ឆ៖** ក្នុងរបបហ្នឹង ជួបពេលចូលព្រៃ របបហ្នឹងដូចបញ្ចប់ ដូចចប់ទាល់តែឆ្នាំ៩៨ របបហ្នឹងធ្វើ
3 រហូតបាទ ជួបគ្នារហូតនៅក្នុងព្រៃ។

4 **ស៖** លោកបាននិយាយអំពីកម្មាភិបាលដែលស្គាល់គាត់នៅក្នុងអំឡុងរបបកម្ពុជាប្រជាធិបតេយ្យ
5 ដែលនិយាយអំពីគាត់ប្រាប់លោក តើលោកដឹងទេថាកម្មាភិបាលហ្នឹងមានបានចូលរួមប្រជុំជាមួយនឹង
6 គាត់ទេ?

7 **ឆ៖** លោក ខ្ញុំស្តាប់អត់ច្បាស់ តើសួរអំពីយ៉ាងម៉េច ខ្ញុំស្តាប់អត់ច្បាស់។

8 **ស៖** លោកបានឆ្លើយថា កម្មាភិបាលហ្នឹងនិយាយអំពីឈ្មោះ កែ ពក។ អីចឹង ខ្ញុំចង់ដឹងថា កម្មា
9 ភិបាលទាំងអស់ហ្នឹង មានធ្លាប់បានចូលរួមប្រជុំជាមួយនឹងគាត់ទេ?

10 **ប្រធានអង្គជំនុំជម្រះ៖**

11 សាក្សីកុំអាលទាន់ឆ្លើយតប!

12 សូមអញ្ជើញសហព្រះរាជអាជ្ញារងអន្តរជាតិ!

13 **លោក ខេល លីសាក់៖**

14 សូមអរគុណលោកប្រធាន។ ខ្ញុំចង់ស្តាប់ឲ្យច្បាស់ សំណួរហ្នឹង គឺសំណួរសួរពីអ្នកណា? កែ ពក
15 ឬយ៉ាងម៉េច? ខ្ញុំស្តាប់ពួកតាមរយៈចម្លើយហ្នឹងគឺ កែ ពក អំមិញហើយ។ មុនហ្នឹង គាត់សួរឈ្មោះ ប៉ូច ទេ
16 ឥឡូវ មកចេញ កែ ពក។ តាមរយៈការបកប្រែជាអង់គ្លេសហ្នឹង ខ្ញុំឮអីចឹង។ មុនដំបូង ប៉ូច លើកក្រោយ
17 មកទៅចេញ កែ ពក ទៅវិញ។

18 [១១:៣១:០២]

19 **សួរដោយកញ្ញា អង់តា ហ្គីសសេ៖**

20 ខ្ញុំសូមទោស ខ្ញុំហៅមិនសូវច្បាស់។ ខ្ញុំអានឈ្មោះហ្នឹង គឺខ្ញុំនិយាយអំពីឈ្មោះ ប៉ូច ទេ ដែលគាត់
21 ជាលេខាស្រុកបារាយណ៍។

22 **ស៖** លោកសាក្សី លោកទើបតែបាននិយាយថា មានកម្មាភិបាលមួយចំនួនបាននិយាយអំពី ប៉ូច
23 ហ្នឹង ប្រាប់លោក។ អីចឹងខ្ញុំចង់ដឹងថា កម្មាភិបាលដែលនិយាយប្រាប់លោកអំពី ប៉ូច ហ្នឹង គាត់ធ្លាប់ចូល
24 រួមប្រជុំអ្វីជាមួយ ប៉ូច ហ្នឹងទេ?

25

1 **លោក បាទ សៀក៖**

2 **ឆ៖** បាទ អ្នកធ្លាប់ចូលរួមប្រជុំ កម្មាភិបាលខ្លះដែលជាថ្នាក់ឃុំដែរ ដែលចូលព្រៃហើយ បាន
3 និយាយពី ប៉ូច។ ការងាររបស់ ប៉ូច នេះ បាទ។

4 **កញ្ញា អង់តា ហ្គីសសេ៖**

5 លោកប្រធាន ខ្ញុំឃើញថា ដល់ម៉ោងសម្រាកហើយ លោកប្រធាន។

6 **ប្រធានអង្គជំនុំ៖**

7 បាទ អរគុណ។ ឥឡូវនេះ ដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាកចាប់ពី
8 ពេលនេះតទៅ រហូតដល់ម៉ោងមួយកន្លះរសៀលនេះ សូមអញ្ជើញចូលវិញ ដើម្បីបន្តកិច្ចដំណើរការ
9 សវនាការ។

10 មន្ត្រីរដ្ឋបាលសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី ដល់សាក្សីរូបនេះ
11 នៅអំឡុងពេលឈប់សម្រាកថ្ងៃត្រង់ និងឱ្យអញ្ជើញគាត់ រួមទាំងមេធាវីប្រឹក្សាសាក្សី មកកាន់កន្លែង
12 ផ្តល់សក្ខីកម្មនៅក្នុងបន្ទប់សវនាការនេះ នៅវេលាម៉ោងមួយកន្លះរសៀលនេះ។ ហើយបង្គាប់ឱ្យអនុរក្ស
13 មន្ត្រីឃុំឃាំងនាំខ្លួនលោក ខៀវ សំផន ត្រឡប់ទៅកាន់បន្ទប់រង់ចាំខាងក្រោមសាលសវនាការនេះ និង
14 បង្គាប់ឱ្យនាំខ្លួនគាត់ត្រឡប់ចូលរួមសវនាការនៅក្នុងបន្ទប់សវនាការនេះវិញ នៅរសៀលនេះ ឱ្យមុន
15 ម៉ោងមួយកន្លះ។

16 សម្រាកចុះ!

17 **ក្រឡាបញ្ជី៖**

18 សូមអញ្ជើញក្រោកឈរ!
19 (សវនាការសម្រាកពីម៉ោង ១១:៣២ នាទី ដល់ម៉ោង ១៣:៣៣ នាទី)

20

21 [១៣:៣៣:២២]

22 **ក្រឡាបញ្ជី៖**

23 សូមអញ្ជើញក្រោកឈរ!

24 **ប្រធានអង្គជំនុំ៖**

25 អង្គុយចុះ!

1 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ មុននឹងផ្តល់វេទិកាជូនទៅក្រុមមេធាវី
2 ការពារក្តីលោក ខៀវ សំផន អង្គជំនុំជម្រះសូមជម្រាបជូនក្រុមមេធាវីការពារក្តី រួមទាំងភាគីពាក់ព័ន្ធ
3 ជ្រាបថា ដោយសារមានបញ្ហាធនធានអ្នកបកប្រែភាសាផ្ទាល់មាត់នៅរសៀលនេះមានកម្រិត ដូច្នេះសូម
4 និយាយឱ្យបានយឺតៗដើម្បីឱ្យដំណើរការប្រព្រឹត្តទៅនៃការបកប្រែភាសា ប្រព្រឹត្តទៅបានល្អ។

5 បាទ បន្តទៅនេះផ្តល់វេទិកាជូនក្រុមសហមេធាវីការពារក្តីលោក ខៀវ សំផន ដើម្បីមានឱកាស
6 បន្តការតាំងសំណួរដេញដោលចំពោះសាក្សី។

7 **កញ្ញា អង់តា ហ្គីសសេ៖**

8 សូមអរគុណលោកប្រធាន។

9 **សួរដោយកញ្ញា អង់តា ហ្គីសសេ៖**

10 **ស៖** ជម្រាបសួរជាថ្មីម្តងទៀតលោក បាន សៀក។ ខ្ញុំបន្តសួរលោកទៀតនូវអ្វីដែលយើងបាន
11 សួរកាលពីពេលមុនពេលឈប់សម្រាក។ លោកបានឆ្លើយបញ្ជាក់ថា ប៉ូច ជាលេខាស្រុកបារាយណ៍ គឺ
12 ជាអ្នកដែលកម្មាភិបាលផ្សេងទៀតនិយាយប្រាប់លោក។ តើលោកដឹងទេថា អឿន ដែលជាបងរបស់ ស៊ី
13 សឿន ហើយនិងជាប្រធានតំបន់៤២ មានបានរៀបចំកិច្ចប្រជុំអីមួយដែលនៅក្នុងពេលនោះ ប៉ូច ហ្នឹង
14 ដែលជាលេខាស្រុកបារាយណ៍ហ្នឹងមានវត្តមាន? លោកដឹងពីរឿងហ្នឹងទេ?

15 [១៣:៣៥:៤៤]

16 **លោក បាន សៀក៖**

17 **ឆ៖** ពេលប្រជុំតំបន់ម្តងៗ គឺមានលេខាស្រុកហ្នឹងមកចូលរួមជាប់បាទ។

18 **ស៖** នៅពេលដែលលោកធ្វើជាអនុលេខាស្រុកចំការលើ តើលោកធ្លាប់ចូលរួមក្នុងកិច្ចប្រជុំណា
19 មួយដែលដឹកនាំដោយឈ្មោះ អឿន ជាប្រធានតំបន់៤២ ដែរឬទេ?

20 **ឆ៖** បាទ ខ្ញុំធ្លាប់ចូលរួមប្រជុំ ក៏ប៉ុន្តែមិនដែលចូលរួមជាមួយ បងប៉ូច ទេ។ ចូលប្រជុំ គាត់ធ្វើ
21 ប្រជុំធ្វើផែនការប្រាប់ ធ្វើផែនការអី ធ្វើអីក្រែងខុសក្រែងត្រូវនៅចំការលើ។ ការពិតការប្រជុំគណៈតំបន់
22 អចិន្ត្រៃយ៍ តែលេខាស្រុកទេបាន។

23 **កញ្ញា អង់តា ហ្គីសសេ៖**

24 លោកប្រធាន ខ្ញុំសូមអនុញ្ញាតផ្តល់ទំព័រទី១នៃចម្លើយរបស់សាក្សី 2-TCW-850 គឺឯកសារលេខ
25 E3/5293។ ខ្ញុំនឹងលើកឡើងអំពីខ្លឹមសារនៃចម្លើយនេះ ដោយមិនបញ្ចេញឈ្មោះសាក្សីនោះជាសាធា-

1 រណៈនោះទេ។ ដូច្នេះសូមលោកប្រធានមេត្តាអនុញ្ញាតឱ្យមន្ត្រីតុលាការប្រគល់ទំព័រទី១នៃឯកសារនេះ
2 ជូនទៅសាក្សី។ ខ្ញុំចង់សួរសំណួរក្រោយពេលដែលគាត់អាននូវខ្លឹមសារហើយ ហើយសូមឱ្យលោក
3 សាក្សីកុំបញ្ចេញឈ្មោះឱ្យសោះ។

4 **ប្រធានអង្គជំនុំជម្រះ៖**

5 អង្គជំនុំជម្រះអនុញ្ញាត!

6 [១៣:៣៨:១០]

7 **សួរដោយកញ្ញា អង់តា ហ្គីសសេ៖**

8 ស៖ លោកសាក្សី ខ្ញុំប្រគល់ជូនទំព័រទី១ នៃកំណត់ហេតុស្តាប់ចម្លើយសាក្សីមួយរូបដែលខ្ញុំចង់
9 សួរសំណួរទៅលោក។ សាក្សីនេះគឺនឹងមកផ្តល់សក្ខីកម្មនាពេលខាងមុខ។ អ៊ីចឹងសូមលោកកុំបញ្ចេញ
10 ឈ្មោះគាត់ សូមរក្សាឈ្មោះគាត់ជាការណ៍សម្ងាត់។

11 តើលោកស្គាល់ឈ្មោះសាក្សីហ្នឹងទេ ខ្ញុំបានគូសពណ៌ហ្នឹង? លោកឃើញឈ្មោះទេ ឈ្មោះដែលខ្ញុំ
12 គូសពណ៌ពីខាងក្រោមហ្នឹង ហើយសូមកុំអានឈ្មោះនេះឱ្យឮឱ្យសោះ។ សូមឱ្យមេធាវីប្រឹក្សាជួយប្រាប់
13 គាត់ផង។

14 **លោក បាទ សៀក៖**

15 ឆ៖ បាទ នេះហើយជាលេខាស្រុកបាទ។

16 ស៖ ខ្ញុំសូមផ្តល់លេខ ERN ជាភាសាបារាំងគឺ 00367784 សូមទោសគឺ 794, ជាភាសាខ្មែរគឺ
17 00348842, និងបន្ត និងទំព័របន្ទាប់មកទៀត ERN ជាភាសាអង់គ្លេសគឺ 00351703។ នេះជាចម្លើយ
18 របស់សាក្សីរូបនោះ “គេបានកោះខ្ញុំឱ្យទៅប្រជុំម្តងនៅចំការលើនៅខេត្តកំពង់ចាម។ គឺអឿន មកពីថ្នាក់
19 តំបន់ជាអ្នកដឹកនាំកិច្ចប្រជុំនេះ។ ក្នុងពេលប្រជុំ ថ្នាក់លើបានដាក់ផែនការឱ្យធ្វើស្រែ ប៉ុន្តែមិនមានការ
20 ដាក់ផែនការក្នុងការបោសសម្អាតខ្លាំងនោះទេ។ នៅពេលដែលខ្ញុំមកកាន់ស្រុកបារាយណ៍ មានការចេញ
21 ឯកសារមួយណែនាំក្នុងការការពារព្រំដែន ការពារបដិវត្ត។ ម៉្យាងវិញទៀតក៏មានការចេញឯកសារមួយ
22 ឱ្យធ្វើការលើកលែងចំពោះអ្នក១៧មេសា មិនឱ្យមានអ្នកថ្មី និងអ្នកចាស់ទេ។” សូមបញ្ចប់ការដកស្រង់។
23 លោកសាក្សី សំណួរទី១របស់ខ្ញុំពាក់ព័ន្ធនឹងចំណុចនេះ ខ្ញុំចង់ដឹងថា លោកនៅចាំទេ នៅពេលដែល
24 លោកធ្វើការនៅចំការលើ ទោះបីជាលោកមិនបានចូលរួមក្នុងកិច្ចប្រជុំហ្នឹងក៏ដោយ លោកធ្លាប់ស្តាប់ឮ
25 គេនិយាយអំពីកិច្ចប្រជុំមួយដែល អឿន ជាអ្នកដឹកនាំ ហើយនៅក្នុងពេលប្រជុំនោះគេបានលើកផែនការ

1 ធ្វើស្រែ ហើយគេមានបង្ហាញឯកសារមួយពេលប្រជុំនោះ គឺឯកសារហ្នឹងគឺថាហាមមិនឱ្យរើសអើង
2 ចំពោះអ្នក១៧មេសា មិនឱ្យមានអ្នកចាស់អ្នកថ្មីទេ។ លោកធ្លាប់ឮពីកិច្ចប្រជុំមួយនេះទេ? ឬក៏លោកធ្លាប់
3 ចូលរួមកិច្ចប្រជុំណាមួយដែលលើកនិយាយអំពីប្រធានបទស្រដៀងគ្នានេះទេ?

4 ឆ៖ បាទមានលោក កាលពីខ្ញុំមកពីក្រុងឆ្មារមក ចេញឯកសារនេះ ហៅឯកសារសង្គ្រោះ ពេល
5 ហ្នឹងឯកសារហ្នឹងថា ឈប់មានការកាប់សម្លាប់ទៀតហើយ បាទ។ ហើយខំបង្កបង្កើនផលឱ្យបានហូប
6 បាយហូបបបរអីហ្នឹង មានឯកសារហ្នឹង ខ្ញុំធ្វើក៏ខាងលើនិយាយអីចឹងដែរ អត់មានការ -- ប៉ុន្តែខ្ញុំមក
7 មកវិញហើយ មកពីក្រុងឆ្មារហើយ បានឃើញឯកសារនោះ។

8 [១៣:៤៣:០២]

9 ស៖ ក្នុងការបកប្រែជាភាសាបារាំង ខ្ញុំស្តាប់ឮថា ឯកសារហ្នឹងគឺណែនាំឱ្យធ្វើការសម្លាប់
10 មនុស្ស។ ខ្ញុំស្តាប់អីចឹងត្រឹមត្រូវទេ ឬក៏ជាបញ្ហានៃការបកប្រែ?

11 ឆ៖ អត់មានការសម្លាប់មនុស្សទេពេលហ្នឹង ឯកសារសង្គ្រោះ លែងសម្លាប់ហើយ បាទ។

12 ស៖ ដូច្នេះឯកសារនុំ គឺគេហាមលែងឱ្យសម្លាប់មនុស្សទៀតហើយ។ អីចឹងមែនទេ?

13 ឆ៖ បាទ លោក។

14 ស៖ លោកបានឃើញឯកសារហ្នឹងដោយផ្ទាល់ភ្នែកទេ?

15 ឆ៖ បាទ ខ្ញុំអត់បានឃើញឯកសារទេ ប៉ុន្តែ អឿនប្រជុំ - អឿន ប្រជុំមួយ ខ្ញុំបានចូលទៅស្តាប់
16 ដែរ ដោយមាន កាលនោះ ដូចមានគ្រូបង្រៀនខ្លះ ចូលទៅ បានចូលទៅស្តាប់ដែរ ថាឥឡូវឈប់សម្លាប់
17 ហើយ គ្រូមានសល់ប៉ុន្មាន សល់ទាំងអស់វិញហើយ។ បាន ប៉ុណ្ណឹងលោក។ អត់បានមើលឯកសារទេ
18 ប៉ុន្តែគេសរសេរឱ្យយើងកត់ ប៉ុន្តែភ្លេចអស់ហើយលោក។

19 ស៖ សំណួរដែលត្រូវបានសួរទៅកាន់សាក្សីនៅក្នុងឯកសារ E3/5293 គឺនៅទំព័រដដែលថា៖
20 “តើលោកបានឃើញឯកសារសារាចរហ្នឹងដែរឬទេ? នៅពេលហ្នឹងគាត់ឆ្លើយថា៖ ខ្ញុំបានឃើញឯកសារ
21 សារាចរនេះ ហើយខ្ញុំបានរៀនទៀតផង។ ខ្ញុំមិនដឹងថាចេញពីថ្នាក់ណានោះទេ។ គឺឯកសារនោះជា
22 សៀវភៅតែម្តង។” សូមបញ្ចប់ការដកស្រង់។ តើ អឿន ហ្នឹងមានបានប្រាប់លោកថា ឯកសារសារាចរ
23 ហ្នឹងចេញមកពីខាងណាទេ? នេះជាសំណួរដំបូងពាក់ព័ន្ធនឹងចំណុចនេះ។ ពេលដែលគាត់និយាយអំពី
24 ឯកសារសារាចរហ្នឹង គាត់មានប្រាប់លោកថាឯកសារហ្នឹងចេញមកពីថ្នាក់ណាទេ?

25 ឆ៖ តាមគាត់ប្រាប់ ថាចេញមកពីលើ ថ្នាក់ផ្សេងលើពីថ្នាក់ដឹកនាំ ដូចជាលេខ៨៧០ អីចេះមិន

1 ដឹង ខ្ញុំមិនចាំលេខទេលោកស្រី។ ចេញមកពីលើមក ឯកសារសង្គ្រោះហ្នឹង។

2 **ស៖** នៅពេលដែលលោកនិយាយថាប្រហែលជាមកពីមន្ទីរ ៨៧០ហ្នឹង មានន័យថាលោកមិន
3 ដឹងច្បាស់ទេ។ អ៊ីចឹងលោកគិតមើលឱ្យបានច្បាស់ទៅមើល លោកចាំថាពេលនោះ អឿន គាត់បាន
4 និយាយពាក្យពេចន៍អ្វីខ្លះ? លោកចាំពាក្យសម្តីផ្ទាល់របស់ អឿន ប្រាប់លោកថាចេញមកពីថ្នាក់ណាទេ
5 ពេលនឹង?

6 **ឆ៖** ខ្ញុំមិនបានចាំទេ។

7 [១៣:៤៦:៣៧]

8 **ស៖** លោកបាននិយាយអំពីមុខងាររបស់លោកជាអនុលេខាស្រុកចំការលើ។ តើនៅក្នុងមុខងារ
9 របស់លោកជាអនុលេខាស្រុកនេះ លោកកាន់ខាងការរៀបអាពាហ៍ពិពាហ៍ទេ?

10 **ឆ៖** បាទ អត់ទេ ទាន។

11 **ស៖** តើលោកធ្លាប់ចូលរួមក្នុងការរៀបអាពាហ៍ពិពាហ៍ទេ ទោះបីជានៅក្នុងក្របខ័ណ្ឌមុខងារ ឬ
12 ក៏ក្រៅមុខងាររបស់លោកក៏ដោយហ្នឹង?

13 **ឆ៖** បាទ ធ្លាប់។

14 **ស៖** លោកដឹងទេថា អ្នកណាជាអ្នកទទួលបន្ទុក ឬក៏ទទួលខុសត្រូវខាងរៀបអាពាហ៍ពិពាហ៍
15 នេះ?

16 **ឆ៖** តាមការពិត នៅក្នុងអង្គភាពមួយៗ ដែលស្នើរៀបអាពាហ៍ពិពាហ៍ គឺថាអត់មានរៀបម្នាក់
17 ទេ ដូចថារៀបច្រើន គេប្រមូលច្រើនគូ ១០គូ ២០គូ អ៊ីចឹងទៅ ស្នើទៅលើទៅរៀបដោយអង្គភាពទទួល
18 ខុសត្រូវដោយខ្លួនឯង។

19 **ស៖** សាក្សីដែលនៅក្នុងឯកសារ E3/5293 គឺនៅ ERN 00367751 ជាភាសាបារាំង, ជា
20 ភាសាខ្មែរគឺ 00348844, ERN ជាភាសាអង់គ្លេស 00351705។ គេសួរសាក្សីរូបនោះនៅពេលនោះ
21 ថា៖ “អ្នកណាជាអ្នកអនុញ្ញាតឱ្យរៀបការ?” គាត់បានឆ្លើយថា៖ “នៅពេលមានការប្រជុំថ្នាក់ស្រុក ថ្នាក់
22 ឃុំ រួមគ្នា គឺគេនឹងធ្វើការសម្រេចអំពីការរៀបការនេះ។ ការធ្វើ -- ការរៀបការគឺធ្វើឡើងដោយយោង
23 ទៅលើទី១ អាយុ ចំពោះស្រ្តីគឺត្រូវមានអាយុ១៨ឆ្នាំឡើង។ ទី២ គឺអ្នកទាំងពីរស្រឡាញ់គ្នាស្មោះស្ម័គ្រ។
24 និងទី៣ មានការយល់ព្រមពីឪពុកម្តាយ។” សូមបញ្ចប់ការដកស្រង់។ តើនៅក្នុងពេលប្រជុំថ្នាក់ស្រុក ឬ
25 ថ្នាក់ឃុំដែលលោកធ្លាប់ចូលរួមនោះ លោកមានចាំថាមានការពិភាក្សាគ្នាបែបនេះដែរឬទេ ពាក់ព័ន្ធនឹង

1 ការរៀបអាពាហ៍ពិពាហ៍នោះ? គឺប្រសិនបើលោកចាំ សូមប្រាប់ថាលោកចាំ។ បើមិនចាំ គឺមិនចាំ។ សូម
2 លោកកុំឆ្លើយព្រាវ។

3 ឆ៖ ខ្ញុំបាទ មិនចាំទេ កាលនិយាយបកស្រាយ បាទ។

4 [១៣:៥០:០៩]

5 ស៖ ឥឡូវនេះខ្ញុំសូមត្រឡប់មកនិយាយអំពីប្រធានបទមួយចំនួន សូមទោស គឺពាក្យពេចន៍មួយ
6 ចំនួន ដែលលោកបានប្រើប្រាស់ ហើយប្រហែលជាបកប្រែជាភាសាបារាំងមិនសូវត្រូវ។ នៅក្នុង
7 ឯកសារ E319/19.3.73, ERNជាភាសាបារាំង 00841972, ERN ជាភាសាខ្មែរ 00800956, ជា
8 ភាសាអង់គ្លេស គឺ 00841967។ នៅក្នុងកំណត់ហេតុនោះលោកបាននិយាយអំពីការចាប់ខ្លួនដែលបាន
9 កើតឡើងនៅក្នុងស្រុកក្រចេះនោះ នេះជាចម្លើយរបស់លោកនៅពេលនោះ “នៅពេលនោះឃុំជាអ្នកចាប់
10 បញ្ជូនមនុស្សមកឱ្យស្រុក ហើយស្រុកបញ្ជូនសំណុំរឿងទៅឱ្យតំបន់ៗក៏បញ្ជូនទៅភូមិភាគ រួចភូមិភាគ
11 បញ្ជូនទៅគណៈមជ្ឈិម” ក៏ប៉ុន្តែជាភាសាខ្មែរហ្នឹងគឺមជ្ឈិមទេ។ តើលោកអាចបញ្ជាក់បានទេ ថាជា
12 ភាសាខ្មែរនេះ មជ្ឈិម ឬក៏គណៈមជ្ឈិម ព្រោះក្នុងភាសាបារាំង គេបកថាគណៈមជ្ឈិម ហើយតើពាក្យ
13 មជ្ឈិមនេះ មានន័យថាយ៉ាងម៉េចដែរចំពោះលោក?

14 ឆ៖ មជ្ឈិម គឺថ្នាក់ខ្ពស់បំផុតថ្នាក់ខាងលើ ថ្នាក់ដឹកនាំខាងលើខ្ពស់បំផុត។

15 ស៖ ក្នុងអំឡុងរបបកម្ពុជាប្រជាធិបតេយ្យ លោកដឹងទេថាអ្នកណាជាមជ្ឈិមនេះ មានមនុស្ស
16 នៅក្នុងហ្នឹងទេ ឬក៏គ្រាន់តែជាពាក្យទូទៅគេហៅថាមជ្ឈិមៗអីចឹង?

17 ឆ៖ បាទ ឱ្យតែខាងលើដូចជាអីប៉ុល ពត, អំនួន ជា អី, អីអៀង សារី អី គាត់ថ្នាក់មជ្ឈិម
18 ហើយបាទ។

19 ស៖ នៅក្នុងអំឡុងរបបកម្ពុជាប្រជាធិបតេយ្យ លោកធ្លាប់ជួបអ្នកណាម្នាក់នៅពេលណាមួយ
20 ទេនៅក្នុងចំណោមអ្នកទាំងបីដែលលោករៀបរាប់អម្បាញ់ហ្នឹង?

21 ឆ៖ បាទ លោក អត់ដែលបានជួបសោះ។

22 [១៣:៥៣:៣៥]

23 ស៖ តើលោកដឹងទេថាមជ្ឈិមចេញសេចក្តីសម្រេចយ៉ាងម៉េច គេសម្រេចយ៉ាងម៉េចនៅថ្នាក់
24 មជ្ឈិមហ្នឹង?

25 ឆ៖ ខ្ញុំភ្លេចអស់ហើយនិយាយមិនកើត ដូចថាសរសេរឯកសារឡើងវិញ ការសម្រេចគឺថាខ្ញុំ

1 និយាយមិនកើត មិនចេះនិយាយ ពាក្យពីដើមសរសេរ ខ្ញុំមិនចេះនិយាយទេ និយាយមិនកើតលោក។

2 **ស៖** ខ្ញុំមិនសុំឱ្យលោកផ្តល់យោបល់អ្វីទេ ខ្ញុំដឹង ខ្ញុំសួរលោកពីអ្វីដែលលោកដឹង។ អម្បាញ់នេះ ខ្ញុំ
3 សួរលោកធ្លាប់ចូលរួមក្នុងកិច្ចអចិន្ត្រៃយ៍ភាគទេ លោកថាអត់ទេ ហើយលោកបានឆ្លើយជាច្រើនជូនទៅ
4 លោកមេធាវី កូប៉េ លោកថាមានព័ត៌មានមួយចំនួនលោកមិនដឹងទេ។ អីចឹងខ្ញុំគ្រាន់តែសុំឱ្យលោកសួរ
5 តាមការដែលលោកដឹង បើលោកដឹង លោកឆ្លើយថាដឹង បើមិនដឹង ឆ្លើយថាមិនដឹងទៅមិនអីទេ។ ដូច្នោះ
6 អម្បាញ់មិញនេះ សំណួររបស់ខ្ញុំចង់ដឹងថា លោកដឹងទេថា ៨៧០ ឬមន្ទីរ៨៧០ ហ្នឹងជាអ្វី?

7 **ឆ៖** បាទ មន្ទីរ៨៧០ ហ្នឹង គឺថ្នាក់មជ្ឈឹមហើយ ហៅ ថ្នាក់មជ្ឈឹម៨៧០ ខាងលើបាទ។

8 **ស៖** ដូច្នោះ តើត្រឹមត្រូវទេ បើខ្ញុំនិយាយថាលោកមិនដឹងថា មន្ទីរ៨៧០ហ្នឹងមានមនុស្សប៉ុន្មាន
9 នាក់ទេ? ហើយក៏លោកមិនដឹងថា តើ៨៧០ហ្នឹងជាអ្វីដែរ លោកគ្រាន់តែពួកនិយាយ៨៧០អីចឹង តែមិន
10 ដឹងថា ជាអីទេ អីចឹងមែនទេ?

11 **ឆ៖** បាទ លោក។

12 **ស៖** ប្រសិនបើខ្ញុំនិយាយថា មេផ្ទាល់របស់លោកនៅពេលដែលលោកនៅស្រុកចំការលើនោះ គឺ
13 លេខាស្រុក។ ខ្ញុំនិយាយអីចឹងត្រឹមត្រូវទេ មេផ្ទាល់របស់លោកហ្នឹង គឺលេខាស្រុក?

14 **ឆ៖** បាទ មេផ្ទាល់របស់ខ្ញុំ គឺបង ស៊ូ សៀន ជាលេខាស្រុក។

15 [១៣:៥៦:៤៣]

16 **ស៖** ដូច្នោះ ខ្ញុំអាចនិយាយបានទេថា ក្រៅពីការសន្ទនាគ្នាជាមួយ សុន សេន ទៅលើប្រធានបទ
17 នៃការតែងតាំងលោកឱ្យធ្វើជា -- ឱ្យទៅកាន់មុខងារហ្នឹង គឺថាលោកអត់មានបាននិយាយអីទៀតទេ
18 ជាមួយនឹង សុន សេន។ ខ្ញុំស្តាប់អីចឹងត្រឹមត្រូវទេ ឬក៏ខ្ញុំច្រឡំ?

19 **ឆ៖** អត់ទេលោក។ អត់បាននិយាយជាមួយ សុន សេន ទេ គឺការចាត់តាំងពីភូមិភាគខត្តរតំបន់
20 ៤២ គឺ អឿន អ្នករៀបចំឱ្យទៅទទួលស្រុកក្រុងច្បារ ដល់ទៅនៅឯហ្នឹង គឺយើងទៅទទួលតាមខ្សែ
21 បណ្តោយ គឺទៅតាមរយៈ រិន និង សុន សេន បាទ។

22 **ស៖** តាមរយៈសក្ខីកម្មរបស់លោក ខ្ញុំយល់ថា លោកបានជជែកគ្នាផ្ទាល់ជាមួយ សុន សេន
23 ហើយក្នុងពេលនិយាយគ្នានឹង គាត់បាននិយាយអំពីជោគវាសនារបស់បងលោក ហើយលោកក៏បាន
24 និយាយថា លោកអត់បាននិយាយអ្វី -- ស្មោះត្រង់នៅក្នុងប្រវត្តិរូប តែកុំឱ្យភ័យអី គឺឱ្យទៅធ្វើការជាមួយ
25 កែ ពក ធម្មតាទៅ។ តើខ្ញុំយល់អីចឹងត្រឹមត្រូវទេ?

1 **ឆ៖** បាទ ត្រឹមត្រូវ ព្រោះពេលនោះ ឱ្យធ្វើប្រវត្តិរូបពិស្តារពីរដង។ ទៅរៀនម្តងធ្វើម្តងៗទៀត
2 ដល់ធ្វើលើកនេះ ប្រវត្តិរូបហ្នឹងប្តូរសម្លាប់ហើយ ប្តូរធ្វើប្រវត្តិរូបដាក់មកខ្ញុំ ដាក់មកប្តូរមួយដែលសម្លាប់
3 ថា បក្សសម្លាប់ ហើយខ្ញុំធ្វើថាអត់សម្លាប់ ថាបាត់ខ្លួន។ ដល់ទៅគាត់ថា មិត្តឯងកុហក ប្តូរគេសម្លាប់ថា
4 នៅ -- ថាបាត់ខ្លួន។ ខ្ញុំថាបែកតាំងពីអាយុ១៧ឆ្នាំ ខ្ញុំមានប្រពន្ធទៅ ១៧-១៨នោះ ខ្ញុំមិនដឹងដែរ។ ដូច្នោះ
5 ដល់គាត់ថា ឥឡូវប្តូរមិត្តឯងខាងមុខគេកម្តេចហើយ ដល់អីចឹងខ្ញុំបះដើងតែម្តងបាទ គាត់សម្លឹងមុខថា
6 មិត្តកុំភ័យ មិត្តឯងទៅនៅជាមួយមិត្ត ពក មិត្ត អឿន វិញទៅ។ ប៉ុណ្ណឹងឯងឯណោះ។

7 [១៣:៥៩:១២]

8 **ស៖** ដូច្នោះ ខ្ញុំសួរចង់ដឹងថា តើការនិយាយគ្នាជាមួយ សុន សេន ហ្នឹង គឺមានតែម្តងហ្នឹង គាត់
9 មែនទេ?

10 **ឆ៖** ពីរដង។ ម្តងប្រជុំធ្វើផែនការ មកធ្វើប្រមូលប្រជាជនទៅការដ្ឋាន និងវើសកងទ័ពម្តង។
11 ម្តងទៀតបានប្រហែលជាមួយខែមិនដល់ផង ហៅទៅម្តងទៀត ដល់ធ្វើប្រវត្តិរូបរៀនសូត្រជាមួយគេ
12 ទាំងអស់គ្នាហ្នឹង ធ្វើរួច គាត់ហៅចូលបន្ទប់ហើយនិយាយប្រាប់ ចង្អុលមុខថា “មិត្តឯងធ្វើប្រវត្តិរូប
13 កុហក”។ បាទ ខ្ញុំភ័យដែរ ដល់តែពេលនេះ បានគាត់ប្រាប់ថា ប្តូរមិត្តឯងគេកម្តេចហើយ។ ហើយខ្ញុំបះ
14 ដើងកៅអីទៅ គាត់មើលមុខ ភ័យពេក ហើយគាត់ថា “កុំភ័យមិត្តឯងទៅនៅជាមួយ មិត្តពក មិត្តអឿន
15 វិញទៅ”។

16 **ស៖** ដូច្នោះក្នុងអំឡុងរបបកម្ពុជាប្រជាធិបតេយ្យ គឺលោកបាននិយាយគ្នាជាមួយ សុន សេន តែ
17 ពីរដងគត់ អីចឹងមែនទេ?

18 **ឆ៖** បាទ លោក។

19 **ស៖** ឥឡូវនេះ ខ្ញុំនឹងចូលទៅនិយាយអំពីពេលវេលា ដែលលោកត្រូវបានចាត់តាំងឱ្យទៅធ្វើការ
20 នៅស្រុកក្រូចឆ្មារ បើសិនជាខ្ញុំស្តាប់ចម្លើយរបស់លោកមិនច្រឡំទេ គឺលោកឆ្លើយថា ការចាត់តាំងនេះ គឺ
21 អឿន ជាអ្នកចាត់តាំងលោក។ អីចឹងត្រឹមត្រូវទេ?

22 **ឆ៖** បាទ ត្រឹមត្រូវហើយលោក។

23 **ស៖** ហើយ អឿន នេះហើយ ជាអ្នកប្រាប់ឱ្យប្តូរឈ្មោះបដិវត្តន៍ ពេលដែលលោកទៅដល់ភូមិ
24 ភាគបូព៌ា។ តើអីចឹងមែនទេ?

25 **ឆ៖** បាទ ពេលនោះ អឿន ថាឱ្យប្តូរឈ្មោះទៅ ទៅដល់នោះ។ ទៅគាត់ប្រាប់គួរធ្វើអីចេះៗទៅ។

1 **ស៖** អម្បាញ់មិញនេះ លោកបានប្រាប់ឈ្មោះ ប៉ុន្តែខ្ញុំភ្លេចទៅហើយ។ សូមលោកប្រាប់ឈ្មោះ
2 ម្តងទៀតមើល លោកប្រើឈ្មោះអី ពេលដែលលោកទៅដល់ភូមិភាគបូព៌ានោះ?

3 [១៤:០១:៤៤]

4 **ឆ៖** បាទ ទៅដល់ខ្ញុំឈ្មោះ ហូ។ ដល់ពេលភូមិភាគបូព៌ា ខ្ញុំឈ្មោះ ហែម - ហង្ស ហែម។

5 **ស៖** អីចឹងលោកណែនាំអ្នកនៅក្រោមបង្គាប់លោកហ្នឹង ប្រាប់ពួកគេថាលោកឈ្មោះ ហែម
6 អីចឹងមែនទេ?

7 **ឆ៖** ប្រជុំ វាឱ្យទៅពីរបីនាក់ហ្នឹង ប្រាប់ថា អើ មិត្តហែម ទៅទទួលស្រុកក្រូចឆ្មារវើយ នរណា
8 ទៅ ខ្លះមិត្តឱ មិត្តអូន មកប្រជុំគ្នាឱ្យទៅបាទ។

9 **ស៖** ពេលដែលលោកថា លោកមានគ្នាច្រើនហ្នឹង តើអ្នកខ្លះទៀត ត្រូវបានចាត់តាំងក្នុងពេល
10 ជាមួយគ្នានឹងលោកនោះ?

11 **ឆ៖** ដូចឈ្មោះឱ ឈ្មោះអូន ដែលចាត់តាំងពីភូមិភាគកណ្តាលទៅ ពីតំបន់៤២ បីនាក់ទៅហ្នឹង
12 ហើយកងទ័ពបីនាក់ នីវសារម្នាក់មួយៗ។

13 **ស៖** យើងបានស្តាប់សាក្សីមួយចំនួននៅក្នុងតុលាការនេះ ដែលបានលើកឡើងអំពីការចាប់ខ្លួន
14 មនុស្សជាច្រើន និងក៏បាននិយាយអំពីការឃុំខ្លួនជនជាតិចាម នៅភូមិទ្រា។ ចុះលោកផ្ទាល់ លោកធ្លាប់ឮ
15 គេនិយាយអំពីការចាប់ខ្លួនជនជាតិចាមជាច្រើននៅភូមិទ្រាដែរឬទេ? ហើយខ្លួនលោកផ្ទាល់នោះ លោក
16 មានធ្លាប់បានបញ្ជាឱ្យចាប់ឃុំខ្លួនជនជាតិចាមនៅភូមិទ្រាទេ?

17 **ឆ៖** បាទ ខ្ញុំបាទបានឆ្លើយហើយថា កាលនោះគ្រាន់តែរៀបចំអំពីការបះបោររួច ខ្ញុំបាទបាន
18 ឡើងទៅរៀនសូត្រ រៀនសូត្រហើយ សុន សេន បានធ្វើផែនការឱ្យមកសមរម្យ ឱ្យបង្កបង្កើនផល
19 ដើម្បីរៀបចំប្រមូលប្រជាជនឱ្យបង្កបង្កើនផល និងប្រមូលកងទ័ពដើម្បីបញ្ជូនទៅមុខ ព្រោះសភាព
20 ការណ៍ដុនដាប ពេលនោះ ខ្ញុំបាទមិនបានគិតអំពីការសម្លាប់អីនោះទេ ព្រោះខ្ញុំបាទមិនបានដឹងទេបាទ។

21 [១៤:០៤:៥៧]

22 **ស៖** នៅក្នុងកំណត់ហេតុមួយ លោក អ៊ីត សេន គឺឯកសារ E1/343.1 គឺក្រោយម៉ោង
23 ១១:០៦នាទីបន្តិច គាត់បានបញ្ជាក់អំពីចម្លើយមុនៗរបស់គាត់ គឺគាត់ឆ្លើយនៅពេលនោះថា មានឈ្មោះ
24 សេង ដែលជាមេឃុំ និងជាប្រធានយោធាឃុំ។ តើលោកចាំឈ្មោះ សេង នៅក្នុងឃុំណាមួយនៃស្រុក
25 ក្រូចឆ្មារដែរឬទេ?

1 **ឆ៖** បាទ ខ្ញុំបាទមិនចាំ ហើយក៏មិនស្គាល់ទេ បាទ។

2 **ស៖** មុននឹងនិយាយអំពីជនជាតិចាម ដែលបានផ្តល់សក្ខីកម្មនៅក្នុងតុលាការនេះ ខ្ញុំចង់បានការ
3 បញ្ជាក់ពីលោក ពាក់ព័ន្ធនឹងរយៈពេលដែលលោកទៅដល់ស្រុកក្រូចឆ្មារ។ លោកបាននិយាយជាច្រើនដង
4 ថា ស្ថានភាពវាច្របូកច្របល់។ ជាដំបូងនោះ គឺលោកនិយាយជាមួយសហព្រះរាជអាជ្ញា បន្ទាប់មក
5 លោកនិយាយជាមួយនឹងលោកមេធាវី កូប៉េ។ លោកថាមានហេតុការណ៍មួយដែលល្អបង្អាក់បានលប
6 បាញ់ជំនួយការរបស់លោក។ លោកអាចជម្រាបបានទេ ជំនួយការរបស់លោកដែលត្រូវបានគេលបឱ្យ
7 រហូសនោះ ឈ្មោះអី? ហើយគេបាញ់ឱ្យរហូសនោះនៅពេលណាឱ្យប្រាកដនោះ?

8 [១៤:០៧:២៣]

9 **ឆ៖** បាទ អ្នកដែលបាញ់នោះ ឈ្មោះ ឱ អនុស្រុក។ គេបាញ់តាមមាត់ទន្លេ។ ខ្ញុំមិនដឹងខែ មិន
10 ដឹងថ្ងៃទេ គឺបាញ់នៅពេលល្ងាច។

11 **ស៖** ក្នុងឋានៈជាលេខាស្រុក ពេលដែលលោកទៅដល់នោះ លោកមានកាន់ខាងណា ឬកាន់
12 ខាងយោធាស្រុកទេ?

13 **ឆ៖** បាទ ពេលនោះ អត់មានកាន់ទេ។ ព្រោះទៅដល់ហ្នឹង ការរៀបចំហ្នឹង កងទ័ពយកទៅវា
14 តិច ឯកងទ័ពរបស់មជ្ឈិមមកជួយធ្វើការ បាទ ជួយធ្វើការ គឺសហការជាមួយគ្នា ដើម្បីរៀបចំពង្រឹងរដ្ឋ
15 អំណាច។ គ្រាន់តែមានការបះបោររួច មួយរយៈក្នុង គឺខាងលើហៅទៅជួបហើយ ហៅទៅធ្វើការ
16 ដើម្បីរៀនសូត្រ រៀនសូត្រហើយ ដាក់ផែនការមកថា សភាពការណ៍វិវត្តន៍តឹងតែងហើយ កាលនោះ ខ្ញុំ
17 ចង់និយាយថា គាត់សួរថា៖ “មិត្តហែម បើយើងចាញ់គេ យើងទៅណា?” ខ្ញុំថា៖ “ទៅថៃ”។ គាត់ថា៖
18 “ថៃណា បើយើងវិវត្តន៍ដែរ?” “មិនដឹងទៅណាអីចឹង”។ បាទ ប៉ុណ្ណឹងឯង។

19 **ស៖** ដូច្នោះ ប្រសិនបើខ្ញុំស្តាប់មិនច្រឡំទេ នៅពេលដែលលោកនិយាយអំពីស្ថានភាពច្របូក
20 ច្របល់នោះ លោកមិនត្រឹមតែនិយាយអំពីការរត់គេចរបស់ សោ ភឹម និង ជា ស៊ីម ចូលទៅខាងវៀត-
21 ណាមទេ គឺលោកសំដៅផងដែរ ទៅលើការវាយប្រយុទ្ធគ្នា មែនទេ នៅពេលដែលលោកនិយាយថា មាន
22 ការច្របូកច្របល់នោះ?

23 [១៤:០៩:៣១]

24 **ឆ៖** បាទ ពេលនោះ បងខ្ញុំ ត្រូវជំនួញមួយខាងប្រពន្ធ បានប្រាប់ថា ប្អូនសភាពការណ៍អត់ស្គាល់
25 ទេ។ ប្អូនឯងអត់ស្គាល់វិទ្យុទេ គេរៀបចំវគ្គសិក្សាសាមគ្គីសង្គ្រោះហើយ ឥឡូវកងទ័ពឈ្មោះ អា០៩ ហ្នឹង

1 បានចូលមកដល់ស្រុកយើងហើយ។ ច្រៀងជាកម្លាំងតូចៗចូលស៊ើបការណ៍តាមព្រៃនាម។ ដើរអី
2 ប្រយ័ត្នប្រយែងមែនទែន ហើយយប់ឡើងត្រូវចល័តកន្លែងដេក។

3 **ស៖** ខ្ញុំយល់ថាក្នុងចំណោមភារកិច្ចរបស់លោកនៅក្រុមឆ្មារនោះ គឺលោកត្រូវជ្រើសរើស
4 ទាហាន ដើម្បីប្រយុទ្ធនៅព្រំដែនវៀតណាម។ តើយល់អីចឹងត្រឹមត្រូវទេ?

5 **ឆ៖** បាទ ត្រឹមត្រូវហើយលោក។

6 **ស៖** តើលោកមានបានធ្វើការជ្រើសរើសទាហានទេ នៅពេលនោះ? បើតាមលោកចាំ តើនៅ
7 ពេលណាក្នុងឆ្នាំ១៩៧៨នោះ ដែលលោកធ្វើការជ្រើសរើសទាហានហ្នឹង?

8 **ឆ៖** ខ្ញុំបាទអត់ដឹងខ្លះខ្លះទេទាន ដឹងថាទៅរៀនហើយមករើស ដល់រើសៗយូរណាស់ ដល់រើស
9 ខាងលើឱ្យរៀបរកតែ១០០នាក់ទេក្នុងកងទ័ពបញ្ជូនទៅមុខ។ ដល់ខ្ញុំខ្លាចរៀប២០០នាក់ រើសនៅក្នុង
10 ស្រុកក្រុមឆ្មារហ្នឹង គ្រាន់តែមិនទាន់បានរើសទ័ពបានគ្រប់ផង កងមជ្ឈិមហ្នឹងគឺស្តាប់ឮអីចឹង គេរាយ
11 ការណ៍ទៅលើ ខាងលើហៅទៅរឿងហ្នឹង ហៅទៅរឿងហ្នឹងផង ហៅទៅរឿងគេសម្លាប់ប្អូនផងបាទ។

12 [១៤:១១:៤២]

13 **ស៖** ខ្ញុំនឹងអានឃ្លាមួយនៃចម្លើយរបស់លោក គឺឯកសារ E3/375 ហើយខ្ញុំនឹងសូមឱ្យលោក
14 ឆ្លើយបញ្ជាក់ គឺឯកសារ E3/375, ERN ជាភាសាបារាំង 00369916, ERN ជាភាសាអង់គ្លេស
15 00360754, ERN ជាភាសាខ្មែរ 00348793 តទៅដល់ 94។ នេះជាចម្លើយរបស់លោក៖ “យើងបាន
16 កំណត់ផែនការមួយសម្រាប់ឃុំៗនីមួយៗឱ្យជ្រើសរើសតាមតម្រូវការដែលថ្នាក់លើចង់បាន។ ដូចជា
17 មួយឃុំប្រាំនាក់ ឬ១០នាក់ជាដើម។ ក្រោយមកឃុំនីមួយៗបានបញ្ជូនយុទ្ធជនមកឱ្យខ្ញុំ ហើយខ្ញុំក៏បានធ្វើ
18 ការហ្វឹកហាត់អ្នកទាំងនោះ បន្ទាប់មកបំបាក់អាវុធ។ ខ្ញុំចាំថានៅពេលនោះ ខ្ញុំបានជ្រើសរើសទ័ព២០០
19 នាក់ ប៉ុន្តែថ្នាក់លើតម្រូវតែ១០០នាក់ទេ។” សូមបញ្ចប់ការដកស្រង់។ ដូច្នេះគឺការត្រឹមត្រូវទេ ពេល
20 ហ្នឹងគឺថាលោកបានជ្រើសរើសទ័ព២០០នាក់មកពីឃុំផ្សេងៗនៃស្រុកក្រុមឆ្មារនោះ?

21 **ឆ៖** បាទ ពេលនោះរើសកងទ័ព១០០នាក់ជាងហើយ ហាត់ ក៏ហាត់ ហើយរៀបផែនការ
22 ២០០នាក់។ ដូចខ្ញុំរាយការណ៍ពីមុនបន្តិចហ្នឹង គឺថាកងទ័ពមជ្ឈិមគេធ្វើការមានកងសម្លាប់ធ្វើការ ឬសួរ
23 ថារៀបចំ២០០នាក់ ក្រែងលោកខ្ញុំមានផែនការក្បត់ ខាងលើហៅទៅជួប ទៅសួរថា៖ “មិត្តណាឱ្យមិត្តឯង
24 រើសកងទ័ព២០០?” ខ្ញុំបាទឆ្លើយថា៖ “ខ្ញុំរៀបសម្រាប់ស្រុក១០០ សម្រាប់បញ្ជូនទៅបក្សខាងសមរក្សមិ
25 ១០០” ហើយគាត់អត់មាត់ បានគាត់បែរមកនិយាយអំពីប្រវត្តិរូបដែលធ្វើនៅពេលហ្នឹងបាទ។

1 [១៤:១៤:០៦]

2 **ស៖** នៅក្នុងឯកសារដែលនោះ លោកបន្តទៅទៀតថា “ទ័ពទាំងនេះគឺ ដើម្បីប្រគល់ទៅឱ្យមិត្ត
3 រ៉ន ហៅ សាន គង់ ជាប្រធានកងពិសេសរបស់គណៈមជ្ឈិម ជាភាសាបារាំង ក៏ប៉ុន្តែជាភាសាខ្មែរគឺ
4 មជ្ឈិមទេ មិនមែនគណៈមជ្ឈិមទេ។ ហើយលោកបញ្ជាក់ថា សាន គង់ ហ្នឹងបច្ចុប្បន្នជាទីប្រឹក្សារបស់
5 រាជរដ្ឋាភិបាលនៅអង្គរវែង។ លោកបានបន្តទៀតថា ខណៈនោះ គាត់មានទ័ពពិសេស៤០០នាក់ដើម្បី
6 រៀបចំការពារ។” សូមបញ្ចប់ការដកស្រង់។ តើការរើសទ័ព ហើយនិងការរៀបចំការពារនេះ ដោយ
7 សារតែមានការវាយប្រយុទ្ធគ្នាជាមួយនឹងវៀតណាម ឬក៏ដោយសារតែមានហេតុការណ៍ផ្សេងពីនេះ?

8 **ឆ៖** បាទ តាមខ្ញុំយល់ថា មុខពីរ។ ទី១ គឺសំដៅទៅវែងទៅសមរម្យមិនទល់នឹងវៀតណាម ហើយ
9 និងវែងជាមួយពួកបះបោះដែលចូលទៅ, ប៉ុន្តែទី២ វែងជាមួយនឹងកងសម្លាត់ដែលមក ចូលមកដល់ភូមិ
10 ស្រុកហើយបាទ។

11 **ស៖** នៅក្នុងឯកសារដែលនៅចម្លើយដែលនោះ លោកបានបន្តទៀតថា៖ “សុន សេន បាន
12 សួរខ្ញុំថា តើមិត្តឯងបង្កើតទ័ពដើម្បីអី? ឬអ្នកឯងចង់ក្បត់ឬ? ខ្ញុំឆ្លើយថា អត់ទេ ខ្ញុំទុកឱ្យបក្ស ១០០នាក់
13 ហើយទុកការពារស្រុក ១០០នាក់។ ក្រោយមក ទើបខ្ញុំបញ្ជូនទ័ព ១០០នាក់ទៅឱ្យ សាន គង់ តែម្តង។”
14 សូមបញ្ចប់ការដកស្រង់។ ដូច្នេះ ខ្ញុំចង់សួរលោកថា ប្រសិនបើខ្ញុំយល់មិនច្រឡំទេគឺថា លោកខ្លួនឯង
15 ផ្តល់ទេជាអ្នករើសទ័ពលើសពីតម្រូវការនោះ គឺខាងគេ គេឱ្យលោករើស១០០ ហើយខាងថ្នាក់លើឱ្យ
16 លោករើស ១០០ ហើយលោករើសបន្ថែម ១០០ទៀត គឺលោកទុកសម្រាប់ការពារស្រុក។ ខ្ញុំយល់អីចឹង
17 ត្រឹមត្រូវទេ?

18 **ឆ៖** បាទ ត្រឹមត្រូវហើយទាន។

19 [១៤:១៦:៥៦]

20 **ស៖** តើលោកដឹងទេថានៅក្នុងស្រុកផ្សេងៗទៀតនៅក្នុងភូមិភាគបូព៌ានេះ មានលេខាស្រុកណា
21 ខ្លះដែលបានផ្តួចផ្តើមគំនិតរើសទាហានទ័ពដោយខ្លួនឯងដោយមិនមានការស្នើសុំពីថ្នាក់លើនោះ? លោក
22 ដឹងរឿងនេះទេ?

23 **ឆ៖** បាទ ទាន ខ្ញុំអត់បានដឹងទេ។

24 **ស៖** អម្បាញ់មិញនេះ លោកបាននិយាយអំពីការប្រយុទ្ធគ្នានៅតាមព្រំដែនវៀតណាម។ ហើយ
25 នៅពេលដែលលោកឆ្លើយទៅនឹងលោកមេធាវី កូប៉េ ពេលហ្នឹងគាត់បានដកស្រង់ប្តូរមួយនៃចម្លើយ

1 របស់ កែ ពេជ្រវណ្ណៈ ដែលជាកូនប្រុសរបស់ កែ ពក។ តើលោកចាំទេថានៅពេលណាដែលគេចាប់ផ្តើម
2 ប្រយុទ្ធគ្នានៅព្រំដែនវៀតណាមនោះ?

3 ឆ៖ តាមខ្ញុំដឹងខ្លះៗនោះ មិនច្បាស់ទេ ប៉ុន្តែការប្រយុទ្ធនោះគឺរយៈពេលខ្លីតែម្តង សូម្បីតែកើត
4 មុនដំបូង ការចាប់ខ្លួនកម្មាភិបាល, ដល់ចាប់អស់ហើយ កម្មាភិបាលខ្លះ ដូចគាត់មានស្មារតីរំដោះខ្លួនគាត់
5 គាត់រត់ចូលទៅវៀតណាមទៅ។ ដូច្នោះ ទៅការប្រយុទ្ធពីរពួកហើយ។ មួយពួកជាមួយវៀតណាម, មួយ
6 ពួកជាមួយអ្នកចូលទៅផ្តាច់ខ្លួនទៅ បាទ។

7 ស៖ តើលោកទទួលបានព័ត៌មាននេះមកពីណា?

8 [១៤:១៩:០១]

9 ឆ៖ ព័ត៌មាននេះៗជាក់ស្តែងតែម្តង ព្រោះខ្ញុំបាទនៅហ្នឹង អាដែងកំពុងតែហាត់ទ័ពនោះក៏
10 កាំភ្លើងវានៅជិតៗដែរ ព្រោះពេលនោះកងសម្លាត់ហ្នឹងគេកៀររូបជាជននៅភូមិត្រវាក់ដែក ភូមិក្របី
11 ក្រៀកទៅចូលព្រៃករលួយអស់ ទៅវៀតណាមអស់។ ដូច្នោះ ខាងនេះក៏ហៅថា វាប្រជាជនក៏វាមិនសុខ
12 មិនស្ងប់ ហើយថាព្រឹបៗពេក ត្រឹមត្រូវអីចឹង ដូចទៅយើងអ្នកទៅដឹកនាំខ្លាចប្រជាជនផង ណាខ្លាចនៅ
13 ហ្នឹងផង ព្រោះរៀបទ័ព ទ័ពសុទ្ធតែអ្នកស្រុកក្រូចធ្លាវ រួចយកមកធ្វើទ័ព បាទ។

14 ស៖ តើលោកខ្លួនឯងផ្ទាល់ហ្នឹង ឃើញទាហានផ្តាច់ខ្លួនរត់ចូលទៅវៀតណាមរុង លោកមាន
15 បានឃើញផ្ទាល់ភ្នែកទេ?

16 ឆ៖ បាទ ខ្ញុំអត់បានឃើញទេលោក។

17 ស៖ ខ្ញុំនឹងរកមើលខណៈសារយោងរបស់លោក ក៏ប៉ុន្តែមានចម្លើយមួយដែលលោកបាន
18 ឆ្លើយថា ក្នុងចំណោមទ័ពទាំង២០០នាក់ដែលលោកបានបង្វឹកនោះ ១០០នាក់ បានរត់គេច ហើយបានរត់
19 ចូលទៅវាយប្រយុទ្ធគ្នាជាមួយនឹងកងកម្លាំងនៃកម្ពុជាប្រជាធិបតេយ្យ។ តើលោកចាំពីចម្លើយរបស់
20 លោកនេះទេ?

21 ឆ៖ បាទ ខ្ញុំចង់និយាយថា ការរៀបចំទ័ពជូនទៅខាងលើហើយ ដល់ពេលទ័ពមួយចំនួនត្រូវ
22 រៀបចំនៅស្រុកក្រូចធ្លាវ រៀបចំហើយដល់ពេលខ្ញុំត្រឡប់មកវិញ បងសុន សេន ថាមិត្តឯងត្រឡប់ទៅ
23 វិញទៅប្រាប់មេនៅហ្នឹងសិនថា មិត្តឯងគេមិនសម្លាប់ទេ។ ដូច្នោះ កុំឲ្យបងប្អូនភិតភ័យ គ្រាន់តែខ្ញុំថា ខ្ញុំ
24 ហ្នឹងគេឲ្យមកតែម្នាក់ឯងទេ ហើយនឹងសារអ្នកនៅជាមួយម្នាក់ទេ។ អ្នកដទៃទៀតឲ្យនៅហ្នឹងហើយ។
25 ការពិតអ្នកនៅកណ្តាលប៉ុន្មាននាក់ហ្នឹង អត់មានទូកឆ្លងក៏ហែលទន្លេឆ្លងដែរ។ ឯកងទ័ពនៅហ្នឹងឯងក៏ប៖

1 បោកកើតទៅជាឿងមួយទៀត។ ខ្ញុំមិនដឹងទេ ដូច្នេះសភាពការណ៍នៅហ្នឹងបានជាមានឿងជម្លៀសកង
2 -- ជម្លៀសប្រជាជនស្រុកក្រូចឆ្មារហ្នឹងមកចំការលើទៀតបាទ។

3 [១៤:២២:១១]

4 **ស៖** នៅពេលដែលខ្ញុំរកឃើញលេខយោង ខ្ញុំនឹងផ្តល់ជូន ក៏ប៉ុន្តែឥឡូវនេះ ខ្ញុំចង់ត្រឡប់មក
5 និយាយអំពីឃ្លាមួយនៃចម្លើយរបស់ កែ ពេជ្រវណ្ណៈ គឺឯកសារ E3/35 សហព្រះរាជអាជ្ញាបានអានឃ្លា
6 ជូនលោកស្តាប់រួចមកហើយ ខ្ញុំមិនដឹងថាលោកនៅចាំឬក៏អត់ទេ។ គឺឃ្លាមួយនេះ គឺមានបញ្ជាក់ថា ពេល
7 នឹង កែ ពេជ្រវណ្ណៈ គាត់បាននិយាយអំពីការស្រាវជ្រាវមួយដែល ប៉ុល ពត ចេញបញ្ជាមកទៅឪពុក
8 របស់គាត់ គឺ កែ ពក។ ក្រោយពីមានឃើញសាកសពអណ្តែតនៅតាមទន្លេមេគង្គមក ប៉ុល ពត បញ្ជា
9 ទៅឪពុកគាត់ហ្នឹងឱ្យធ្វើការស៊ើបអង្កេតមើលថា មានឿងអីកើតឡើង ហេតុអ្វីបានជាមានសាកសព
10 បែបនេះ។ អីចឹងខ្ញុំចង់ដឹងថា តើលោកដឹងអំពីឿង ប៉ុល ពត បញ្ជាឱ្យមានការស៊ើបអង្កេតហ្នឹងទេ?

11 **ឆ៖** បាទ ខ្ញុំបាទ អត់ទេលោក។

12 **ស៖** លោកចាំទេថា ពេលដែលលោកឃើញថា មានសាកសពអណ្តែតនៅលើ -- នៅក្នុងទន្លេ
13 មេគង្គហ្នឹងលោកដឹងថា ពេលនឹង កែ ពក គាត់មានមុខតំណែងជាអ្វីទេ?

14 **ឆ៖** គាត់មានមុខតំណែងជាប្រធានភូមិភាគកណ្តាលផង ហើយគាត់ជាបញ្ជាការសមរម្យ
15 ជាមួយអ័ សុន សេន ផងបាទ។

16 **ស៖** ពេលដែលគេចាត់តាំងឱ្យលោកទៅធ្វើការនៅស្រុកក្រូចឆ្មារ លោកប្រាកដទេថា លោកមិន
17 ធ្លាប់ឮគេនិយាយអំពីការស៊ើបអង្កេតបែបនេះនោះ?

18 **ឆ៖** បាទ លោកអត់ទេ បាទ។

19 [១៤:២៤:៣៨]

20 **ស៖** លោកបានឆ្លើយថា លោកបានឃើញសាកសពអណ្តែតនៅក្នុងទន្លេមេគង្គ។ ដូច្នេះ ខ្ញុំយល់
21 តាមរយៈសក្ខីកម្មរបស់លោកហ្នឹង គឺថាគាត់ជាពួក -- សាកសពហ្នឹងជាទាហាន។ លោកដឹងថា ជា
22 ទាហានខាងណាទេ?

23 **ឆ៖** ខ្ញុំបាទ អត់ដឹងទេ។

24 **ស៖** តើលោកបាននិយាយបញ្ហាហ្នឹងជាមួយ អឿន ឬជាមួយអ្នកទទួលខុសត្រូវណាមួយផ្សេង
25 ទៀតទេ?

1 **ឆ៖** ខ្ញុំស្តាប់អត់ទាន់ទេលោក។

2 **ស៖** ខ្ញុំបានសួរលោកថាតើលោកបាននិយាយរឿង ឃើញសាកសពអណ្តែតនៅទន្លេមេគង្គនេះ
3 មានលោក មានបាននិយាយរឿងហ្នឹងជាមួយអ្នកណាទេ? ឧទាហរណ៍ដូចជាប្រធានតំបន់ ឬក៏ប្រធាន
4 ភូមិភាគអីហ្នឹង លោកបាននិយាយរឿងហ្នឹងទេ?

5 **ឆ៖** បាទ កាលណោះឃើញអីចឹងក៏ទៅនិយាយបាននិយាយពួកខាង និយាយប្រជុំនៅក្នុងប្រជុំ
6 គណៈភាគហ្នឹងក៏បាននិយាយថា “អែ ខ្មោចឃើញអណ្តែតទឹកឡើងពីរ បី បួននាក់ ឯណោះ ឡើងចង់
7 បង្កងស៊ីទៅហើយ”។ គ្រាន់តែអីចឹង មិនមែនតែខាងលើទេ ដឹងពីខាងលើទេ គឺដឹងឃើញខ្លួនឯងហើយ
8 ប្រាប់ ហើយមានខ្លះគេថា “មិត្តឯងមិនបាច់ចង់ដឹងទេ រឿងទូទាំងប្រទេសហើយចាំបាច់សួរអីចឹងធ្វើអី?”

9 **ស៖** នៅពេលដែលលោកនិយាយថាគេប្រាប់លោកនោះ លោកសំដៅលើអ្នកណា “គេ”ហ្នឹង?

10 **ឆ៖** ប្រាប់ មើលនៅក្នុងតំបន់ ដែល រិន កាន់កាប់ទាំងអស់គ្នាហ្នឹងគណៈតំបន់ទាំងអស់ តាំងពី
11 តំបន់ឆ្នោះអីចូលមកទាំងអស់ ប៉ុន្តែខ្ញុំបាទមិនចាំឈ្មោះទេ ពួកខាងនិរតី។ គ្រាន់តែខ្ញុំនិយាយអីចឹងគេថា
12 គេចង់និយាយថាខ្ញុំពន្យុះឲ្យគេហ្នឹងពីរឿងសព្វអីហ្នឹង ដូច្នោះគេថា “មិត្តឯងមិនបាច់ចង់ដឹងទេ រឿងផ្ទះ
13 ទូទាំងប្រទេសហ្នឹង ទឹកដល់ច្រមុះហើយចាំបាច់សួរអីចឹងធ្វើអីទៀត?” ខ្ញុំក៏អត់ហ៊ានសួរទេ ឈប់ទៅ។

14 [១៤:២៧:៣១]

15 **ស៖** ដោយមានជំនួយពីសមាជិកក្រុមរបស់ខ្ញុំបានរកឃើញលេខយោងនៃហ្គា ដែលខ្ញុំចង់
16 និយាយជាមួយលោកហើយ អម្បាញ់នេះពេលដែលខ្ញុំនិយាយអំពីទ័ព ១០០នាក់ ដែលបានបំបែកខ្លួននោះ
17 គឺនៅក្នុងឯកសារ E3/375, ERN ជាភាសាបារាំង គឺ 00369920, ERN ជាភាសាខ្មែរគឺ 00348798
18 ERN ជាភាសាអង់គ្លេស គឺ 00360758។ នេះជាចម្លើយរបស់លោក៖ “ថ្ងៃមួយក្រោយពីខ្ញុំទៅដល់ផ្ទះ
19 នៅតំបន់៤២ ស្រុកក្រូចឆ្មារមានបញ្ហាមួយកើតឡើង គឺទ័ព១០០នាក់ ដែលខ្ញុំបានបង្ហាត់ហើយទុកនៅ
20 ប្រចាំការក្នុងស្រុកក្រូចឆ្មារនោះបានរត់ចូលព្រៃធ្វើការបះបោរ ប្រឆាំងនឹងពួកយើងវិញ។ ក្រោយមក
21 មានការជម្លៀសប្រជាជនពីស្រុកក្រូចឆ្មារមកកាន់តំបន់៤២ ក្នុងភូមិភាគកណ្តាល។” សូមបញ្ចប់ការដក
22 ស្រង់។ ដូច្នោះខ្ញុំចង់សួរលោកថា តើលោកដឹង ឬមិនដឹងថាទ័ព ១០០នាក់ ដែលលោកបានបង្ហាត់ទុកប្រើ
23 ការនៅក្នុងស្រុកហ្នឹងគឺបានរត់ចូលព្រៃបះបោរប្រឆាំងនឹងពួកលោកវិញ?

24 **ឆ៖** បាទ ដឹងច្បាស់ ព្រោះទ័ពដែលមកប្រាប់ថា ទ័ពដែលរៀបហ្នឹង តាំងពីមិត្តឯងមកហ្នឹងរត់
25 ចូលព្រៃអស់រលីងហើយ ហើយទ័ពហ្នឹងហើយដែលមានកាំភ្លើងដែលយើងឲ្យគ្រាប់ប្លន ដប់គ្រាប់គាត់

1 ហ្នឹង មកធ្វើឲ្យពួកនេះ ទុំពនេះយើងនេះឃើញថាអីចឹងហើយ ជម្លៀសប្រជាជនតែម្តង។ ជម្លៀសប្រជា
2 ជនឲ្យឆ្លងមកខាងស្ទឹងត្រង់នេះ ឲ្យមក បញ្ជូនមកចំការលើ។ ពេលនោះសុន សេន បានបញ្ជាមក កែ
3 ពក មកអឿន ហ្នឹងប្រាប់ថាឲ្យខ្ញុំនឹងត្រឡប់ទៅជួបប្រជាជននោះវិញថា មើលខ្ញុំអត់ស្លាប់ទេ ខ្ញុំនៅតើ
4 បងប្អូនកុំភិតភ័យ ការយកមកនេះ គេជម្លៀសផុតពីសមរក្សមិ ប្រយុទ្ធគ្នាទេ។ ដល់អីចឹងបងប្អូនមិនជឿ
5 ទេ អត់ជឿយើងនិយាយទេ។

6 **កញ្ញា អង់តា ហ្គីសសេ៖**

7 លោកប្រធាន ខ្ញុំចូលទៅដល់ប្រធានបទថ្មី។ អីចឹងតើលោកប្រធានចង់សម្រាកនៅពេលនេះ ឬក៏
8 យ៉ាងណាលោកប្រធាន?

9 **ប្រធានអង្គជំនុំ៖**

10 បាទ អរគុណ។ ឥឡូវដល់ពេលសមស្របនឹងសម្រាកដែរហើយ អង្គជំនុំជម្រះប្រកាសសម្រាក
11 ចាប់ពីពេលនេះតទៅ រហូតដល់ម៉ោងបី ខ្វះដប់នាទី សូមអញ្ជើញចូលវិញដើម្បីបន្តកិច្ចដំណើរការ
12 សវនាការ។

13 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី ដល់
14 សាក្សីរូបនេះនៅក្នុងអំឡុងពេលឈប់សម្រាក និងឲ្យអញ្ជើញគាត់ រួមទាំងមេធាវីប្រឹក្សាសាក្សីមកកាន់
15 កន្លែងផ្តល់សក្ខីកម្មនៅក្នុងបន្ទប់សវនាការនេះ នៅវេលាម៉ោងបីខ្វះដប់នាទី។

16 សម្រាកចុះ!

17 **ក្រឡាបញ្ជី៖**

18 សូមអញ្ជើញក្រោកឈរ!
19 (សវនាការសម្រាកពីម៉ោង ១៤:៣១ នាទី ដល់ម៉ោង ១៤:៥២ នាទី)

20
21 [១៤:៥៣:២០]

22 **ប្រធានអង្គជំនុំ៖**

23 អង្គុយចុះ!
24 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយផ្តល់វេទិកាជូនទៅក្រុមសហ
25 មេធាវីការពារក្តី ខៀវ សំផន ដើម្បីមានឱកាសបន្តការតាំងសំណួរដេញដោលចំពោះសាក្សី។

1 **សួរដោយកញ្ញា អង់តា ហ្គីសសេ៖**

2 **ស៖** លោក បាន សៀក ឥឡូវនេះយើងបន្តទៅទៀត។ នៅតំបន់៤២ ហ្នឹងលោកមានធ្វើជា
3 ប្រធានយោធាទេ?

4 **លោក បាន សៀក៖**

5 **ឆ៖** បាទ ខ្ញុំបាទអត់ទេទាន អត់បានធ្វើទេ។

6 **ស៖** ខ្ញុំនិយាយបែបនេះ ពីព្រោះថានៅក្នុងចម្លើយរបស់ កែ ពេជ្រវណ្ណៈ គឺឯកសារ E3/35
7 ERN ជាភាសាបារាំងគឺ 00367724, ERN ជាភាសាខ្មែរគឺ 00340566, ERN ជាភាសាអង់គ្លេស
8 00346152។ គាត់បានឆ្លើយពាក់ព័ន្ធនឹងលោក “ចំពោះ តាផុស គាត់ជាប្រធានយោធាតំបន់៤២ ក្រោយ
9 មកទៀត គេបញ្ជូនគាត់ទៅស្រុកក្រចេញ ដើម្បីជួយរៀបចំស្រុក។ ឈ្មោះដើមរបស់គាត់គឺ ហ្វូ។” សូម
10 បញ្ចប់ការដកស្រង់។ លោកដឹងទេ ហេតុអ្វីបានជា កែ ពេជ្រវណ្ណៈ នេះគាត់ឆ្លើយជូនអ្នកស៊ើបអង្កេតនៃ
11 ការិយាល័យសហចៅក្រមស៊ើបអង្កេតថាលោកជាប្រធានយោធាតំបន់៤២?

12 **ឆ៖** បាទ រឿងនេះមិនពិតទេ ព្រោះខ្ញុំបាទចេញមកពីទ្វីបនេសាទមក ទទួលប្រធានហ្គាវ៉ាស
13 ហៅថាប្រធានសាធារណការ បានពីរបីខែ ទៅធ្វើប្រធានពាណិជ្ជកម្ម។ បានប្រហែលពីរបីខែមកធ្វើអនុ
14 ស្រុក។ អនុស្រុកហ្នឹងអត់មានទទួលយោធាទេ ព្រោះមានយោធាគេហ្នឹងហើយ។ រួចយោធាតំបន់ហ្នឹង
15 ឈ្មោះ កៀង ដែលខ្ញុំទៅឈ្មោះ កៀង គឺយោធាតំបន់ នៅនឹងផ្ទះបែកហ្នឹង នៅខាងលិចហ្គាវ៉ាស។

16 **ស៖** នៅពេលណាមួយក្នុងអំឡុង ឬក៏មុនពេលរបបកម្ពុជាប្រជាធិបតេយ្យហ្នឹង លោកធ្លាប់ធ្វើ
17 ជាយោធាទេ? ពីព្រោះថាលោកនិយាយថានៅក្នុងមុខងាររបស់លោកនៅស្រុកក្រចេញហ្នឹងគឺលោករើស
18 យោធា អីចឹងមានន័យថាពីមុនមកនោះ លោកមានធ្លាប់ទទួលការបណ្តុះបណ្តាលខាងយោធាទេ?

19 **ឆ៖** បាទ អត់ដែលទេ ព្រោះការរើសយោធានេះ មិនមែនខ្ញុំអ្នកហាត់ទេ ហើយយើងរើសតាម
20 មេឃុំ ទៅតាមមេឃុំបានហើយ ប្រមូលមកឱ្យកងទ័ពគេបង្អាតនៅនឹងទួលស្នួលនេះបាទ។

21 [១៤:៥៧:១៩]

22 **ស៖** តាមរយៈសក្ខីកម្មរបស់លោកអម្បាញ់មិញនេះ ខ្ញុំយល់ថាលោកខ្លួនឯងនេះជាអ្នកបង្វឹក
23 ទាហាន ២០០នាក់មុននឹងបញ្ជូនទៅតទៅទៀតនឹង។ តើអីចឹងត្រឹមត្រូវទេ?

24 **ឆ៖** បាទ អត់ត្រឹមត្រូវទេទាន ព្រោះខ្ញុំបាទមិនមែនអ្នកបង្វឹកទេ គឺអ្នកអប់រំដើម្បីកងទ័ពច្បាំង
25 ជាមួយពួកផ្តាច់ខ្លួន ច្បាំងជាមួយនឹងវៀតណាម។ និយាយឱ្យច្រើនថា ដើម្បីការពារទឹកដី ការពារខ្លួនឯង

1 ការពារភូមិស្រុក ព្រោះសម្តេច -- កាលនោះហៅថា ជា ស៊ីម គាត់បានទៅធ្វើខ្ញុំយូនហើយ យើង
2 និយាយពីកាលនោះ បាទ។ ដូច្នោះ យើងត្រូវប្រយ័ត្ន។ ត្រូវការដឹងមុន កុំឱ្យថានេះហើយ ខំហាត់រៀន
3 វាមិនបានប៉ុន្មានផង ឱ្យតែបានគ្រប់មកគេយកទៅហើយ។ ដូច្នោះ ខ្ញុំអត់បានបង្ហាត់ទេទាន គ្រាន់បាន
4 អប់រំ បានអប់រំឱ្យយល់អំពីសភាពការណ៍បាទ។

5 [១៤:៥៨:៣៥]

6 **ស៖** ដូចដែលខ្ញុំបានបញ្ជាក់ពីមុននេះ គឺឥឡូវនៃខ្ញុំចូលទៅនិយាយអំពីចម្លើយរបស់សាក្សីមួយ
7 ចំនួនជាជនជាតិចាម ដែលបានលើកឡើងអំពីហេតុការណ៍ដែលបានកើតឡើងនៅភូមិទ្រា ហើយពួក
8 គាត់ក៏បាននិយាយអំពីវត្តមានរបស់លេខាស្រុកឈ្មោះ ហូ។ ខ្ញុំយល់ថាឈ្មោះ ហូ ហ្នឹងលោកមិនបានប្រើ
9 ប្រាស់ទេនៅពេលដែលលោកធ្វើការនៅក្រុងឆ្មារ ក៏ប៉ុន្តែខ្ញុំចង់ឱ្យលោកមានប្រតិកម្មតបទៅនឹងចម្លើយ
10 មួយចំនួនរបស់សាក្សី។ ខ្ញុំនឹងដកស្រង់នូវចម្លើយសាក្សីមួយចំនួន។ ជាដំបូងខ្ញុំសូមលើកឡើងនូវចម្លើយ
11 របស់លោកស្រី នោ សាទៈ ដែលគាត់បានមកផ្តល់សក្ខីកម្មនៅថ្ងៃទី២៨ ខែកញ្ញា ឆ្នាំ២០១៥ គឺក្រោយ
12 ម៉ោង១៥:០៤:៤៩ វិនាទី គាត់បានឆ្លើយថា គឺគាត់ដំបូងគាត់និយាយអំពីការចាប់ខ្លួនគាត់ ហើយដាក់នៅ
13 ក្នុងផ្ទះមួយនៅភូមិទ្រា។ នៅពេលនោះ គេសួរគាត់ដូចតទៅ៖ “មេធាវីរបស់លោកស្រីបានសួរសំណួរ
14 ទៅកាន់លោកស្រី ហើយលោកស្រីបាននិយាយថា ចៅហ្វាយស្រុកឈ្មោះ ហូ ហ្នឹងមកសួរចម្លើយលោក
15 ស្រី តើលោកស្រីស្គាល់គាត់ដោយរបៀបណា? ពេលនោះគាត់ឆ្លើយថា៖ ខ្ញុំដឹងថា គាត់ជាប្រធានស្រុកថ្មី
16 ដែលមកពីត្រើយម្ខាង។ ហូ ជាលេខាស្រុក។ ខ្ញុំមិនចាំឈ្មោះអនុរបស់គាត់ទេ។ ផង ជាសមាជិក មាន
17 ទាហានមកជាមួយផងដែរ ប៉ុន្តែខ្ញុំមិនចាំឈ្មោះទេ។ ហើយមន្ទីររបស់គាត់មិននៅឆ្ងាយប៉ុន្មានពីទន្លេទេ។
18 សំណួរគេសួរគាត់ថា៖ លោកស្រីដើមបណ្តឹងរដ្ឋប្បវេណី ខ្ញុំចង់ដឹងថាតើលោកស្រីដឹងថា គាត់ជាលេខា
19 ស្រុកយ៉ាងម៉េចបាននៅពេលដែលគាត់មកមើលក្រុមលោកស្រីនោះ? ពេលនោះគាត់ឆ្លើយថា៖ ខ្ញុំដឹងថា
20 គាត់ជាលេខាស្រុក ពីព្រោះពួកទាហានជាអ្នកប្រាប់ខ្ញុំ។ ដូច្នោះខ្ញុំដឹងថាគាត់ជាលេខាស្រុក គាត់ឈ្មោះ
21 ហូ។ ខ្ញុំដឹងអត្តសញ្ញាណរបស់គាត់គឺបែបហ្នឹងហើយ។ ហើយគេប្រាប់ខ្ញុំថា គេប្រាប់ខ្ញុំថាគាត់ជាអ្នកកាន់
22 ស្រុកហ្នឹង។” សូមបញ្ចប់ការដកស្រង់។

23 តើលោកចាំទេថា លោកធ្លាប់ទៅផ្ទះមួយដែលមិននៅឆ្ងាយប៉ុន្មានពីទន្លេ ហើយក្នុងផ្ទះនោះ គេឃុំ
24 ស្រ្តីមួយចំនួន ហើយពេលនឹងហើយគឺលោកខ្លួនឯងហ្នឹង ណែនាំប្រាប់គេថាលោកហ្នឹងជាចៅហ្វាយ
25 ស្រុកឈ្មោះ ហូ មានអីចឹងទេ?

1 [១៥:០១:៣៧]

2 **ឆ៖** បាទ ខ្ញុំបាទមិនបានដឹងទេទាន ព្រោះតាមរយៈកាល ខ្ញុំបានទៅការដ្ឋានច្រើនជាង ព្រោះ
3 មន្ទីរ អត់មានមន្ទីរស្រុកទេ។ ព្រោះកាលនោះអត់មានមន្ទីរទេ ព្រោះការរស់នៅតាមធរណីតបាទ។ ដូចខ្ញុំ
4 បានជម្រាបថា ជួនកាលនៅវត្ត ជួនកាលនៅពាណិជ្ជកម្មទៅ ជួនណាមកនៅតាមភូមិទៅ ជួនណាទៅ
5 ជាមួយកងទ័ពទៅ ដូច្នោះមិនបាននៅមួយកន្លែងទេ។ ព្រោះនៅការដ្ឋាននោះ ជិតកងទ័ព យើងដេកនឹង
6 កន្លែងជាមួយនឹងប្រជាជន។

7 **ស៖** លោកស្រី នោ សាទៈ ដដែល គឺនៅមុនម៉ោង ១៥:០៩ នាទី នៅថ្ងៃសវនាការដដែល គាត់
8 បានឆ្លើយថា គាត់បាននិយាយគ្នាជាមួយ ហូ។ គាត់ថា៖ “ហូ លេខាស្រុកបាននិយាយថាខ្ញុំយួន។ ខ្ញុំតវ៉ា
9 ខ្ញុំថាអត់ទេ ខ្ញុំមិនមែនយួនទេ ខ្ញុំជាខ្មែរ។ គាត់សួរខ្ញុំរហូត ហើយខ្ញុំពីរបីដងខ្ញុំប្រកែកថា ខ្ញុំខ្មែរទេ។
10 ទាល់តែអីចឹងហើយបានគាត់ទទួលយកចម្លើយខ្ញុំ ហើយគេឱ្យខ្ញុំនៅមួយចំហៀង ហើយក្រោយមកទៀត
11 មានអ្នក មានស្រ្តីមួយចំនួនទៀតមកពីភូមិខ្ញុំដែរ ពេលគេសួរគាត់ថា ខ្មែរ ឬបាម គាត់ថាគាត់ខ្មែរដែរ។
12 អីចឹងនៅសល់តែគ្នាយើងប្រហែលជា៣០នាក់ទេ ដែលឆ្លើយថាខ្មែរហ្នឹង គឺគេទុកឱ្យនៅ។” សូមបញ្ចប់
13 ការដកស្រង់។

14 ដូច្នោះ លោកស្រី នោ សាទៈ ហ្នឹងគាត់បានបញ្ជាក់ថា គាត់បានជជែកតវ៉ាជាមួយនឹងចៅហ្វាយ
15 ស្រុកឈ្មោះ ហូ ហ្នឹង។ គាត់ប្រកែកថា គាត់មិនមែនយួន ឬបាមទេ គាត់ថាគាត់ខ្មែរ ហើយគាត់ប្រាប់ថា
16 អ្នកណាដែលឆ្លើយថា ខ្លួនឯងជាជនជាតិបាមហ្នឹង គេចាប់យកទៅសម្លាប់ចោលទាំងអស់។ ដូច្នោះ ខ្ញុំចង់
17 ដឹងថាលោកមានបានចូលរួមក្នុងការសម្រិតសម្រាំងជ្រើសរើសមើលថា អ្នកណាខ្លះខ្មែរ អ្នកណាខ្លះបាម
18 ហើយអ្នកណាដែលបាមហ្នឹង គឺត្រូវតែសម្លាប់ចោលទាំងអស់។

19 **ឆ៖** បាទ ខ្ញុំអត់បានមានការជ្រើសរើសទេទាន ព្រោះកាលទៅនៅក្រុងឆ្មារហ្នឹង មិនមែនតែខ្ញុំ
20 ទេ គឺថាគ្នាច្រើន ព្រោះថា មានកងទ័ព មានស្រុក មានអីធ្វើការទាំងអស់គ្នា។ ដូច្នោះ ខ្ញុំមិនបានស្គាល់
21 លោកស្រី សាទៈ ផង ក៏មិនបានស្គាល់អ្នកនៅក្រុងឆ្មារនេះច្បាស់ទេទាន។

22 [១៥:០៥:០៣]

23 **ស៖** នៅថ្ងៃដដែលនោះគឺនៅថ្ងៃទី២៨ កញ្ញា ២០១៥ គឺក្រោយម៉ោង ១៥:២៣ នាទី លោកស្រី
24 នោ សាទៈ គាត់បានឆ្លើយថា មានបបរសាច់ជ្រូកដើម្បីយកមកធ្វើតេស្តថាតើអ្នកណាបាម ឬមិនបាម
25 ពីព្រោះថាបាម គឺខាងសាសនាបាម គេហាមមិនឱ្យហូបសាច់ជ្រូកទេ។ គាត់បានឆ្លើយថា៖ “មានតែក្រុម

1 ខ្ញុំទេមានគ្នា៣០នាក់ដែលគេបញ្ជាឱ្យហូបស៊ុបហ្នឹង -- ហូបសម្លហ្នឹង។ ហូ គាត់មិនហូបសម្លសាច់ជ្រូក
 2 ជាមួយខ្ញុំទេ មានពួកទាហានមើលពួកយើង ពេលដែលយើងហូបហ្នឹង ហើយគេមើលយើងថាយើង
 3 ហូបសម្លសាច់ជ្រូក ឬក៏អត់។ លើកទី១ហើយពេលហ្នឹង ដែលខ្ញុំហូបសាច់ជ្រូកនោះ។” ហើយគេសួរ
 4 គាត់បន្តទៅទៀតថា៖ “ទោះបីជា ហូ ហ្នឹងមិនបានហូបសម្លហ្នឹងក៏ដោយ តែគាត់មានវត្តមានទេ ពេល
 5 លោកស្រីហូបសម្លសាច់ជ្រូកហ្នឹង?” គាត់ឆ្លើយនៅពេលនោះថា៖ “ចាស គឺហូ ហ្នឹងនៅទីហ្នឹង គាត់
 6 គ្រប់គ្រងទូទៅ គាត់ក្តាប់រួមនៅពេលហ្នឹងៗគឺមាន ហូ លេខាស្រុក ហើយក៏មានកូនទាហាននៅជាមួយ
 7 គាត់។” សូមបញ្ចប់ការដកស្រង់។ ដូច្នោះ ខ្ញុំចង់សួរលោកថា នៅពេលដែលគេធ្វើការសម្រិតសម្រាំង
 8 ដើម្បីជ្រើសរើសមើលថាតើអ្នកណាខ្លះជាជនជាតិខ្មែរ ជាជនជាតិចាមនោះ លោកពិតជាបានបញ្ជាឱ្យ
 9 មានការរៀបចំដាំស្លសាច់ជ្រូកឱ្យអ្នកទាំងអស់ហ្នឹងហូប ដើម្បីដឹងថាអ្នកណាជាចាម អ្នកណាខ្មែរទេ?

10 ឆ៖ បាទ អត់ទេទាន អត់បានបញ្ជាទេ។

11 ស៖ សាក្សីមួយទៀត ក៏បាននិយាយអំពីឈ្មោះ ហូ នៅស្រុកក្រចេះផងដែរ។ គឺ2-TCW-904
 12 ស្ថិតនៅក្នុងកំណត់ហេតុស្តាប់ចម្លើយ E3/5196, ERN ជាភាសាបារាំង 00274740, ERNជាភាសា
 13 អង់គ្លេស 00223088, ERN ជាភាសាខ្មែរ 00204457។ នេះជាចម្លើយរបស់គាត់ “មន្ត្រីសន្តិសុខត្រូវ
 14 បានសាងសង់នៅក្នុងភូមិនេះក្រោមការគ្រប់គ្រងរបស់មនុស្សម្នាក់ឈ្មោះ ហូ ជាខ្មែរមកពីត្រើយម្ខាង
 15 ទៀត មកពីភូមិភាគកណ្តាល។ គាត់ជាអ្នកទទួលខុសត្រូវក្នុងការចាប់ជនជាតិចាមជាច្រើន។ គាត់បាន
 16 ចាប់ ស៊ីម, ហាន ហើយបានកោះហៅប្រជាជនមកជុំគ្នានៅក្នុងភូមិដើម្បីពន្យល់ពីភារកិច្ចដែលត្រូវធ្វើ។
 17 ក្រោយពីប្រជុំ គេបញ្ជាឱ្យអ្នកភូមិយកខោអាវដើម្បីទៅរៀនសូត្រ ក៏ប៉ុន្តែខ្ញុំបដិសេធ ខ្ញុំមិនព្រមទៅទេ ខ្ញុំ
 18 នៅផ្ទះខ្ញុំ ហើយខ្ញុំមិនដែលបានឃើញអ្នកទាំងអស់ហ្នឹងទៀតទេ។” សូមបញ្ចប់ការដកស្រង់។ ដូច្នោះ ខ្ញុំ
 19 ចង់សួរលោកថា តើលោកចាប់ខ្លួនជនជាតិចាមជាច្រើននាក់មែនទេ? ហើយលោកពិតជាបានកោះហៅ
 20 អ្នកភូមិមកប្រជុំនៅក្នុងវត្តមែនទេ?

21 ឆ៖ បាទ អត់ទេ ខ្ញុំសូមបញ្ជាក់បន្តិច។ ដូចជា វណ្ណៈ អីចឹង គាត់ជាបងប្អូនជិតផង ថាខ្ញុំជា
 22 យោធាតំបន់។ ដូច្នោះរឿងនេះក៏រឿងមិនច្បាស់ដូចគ្នាដែរ ខ្ញុំមិនមែនបានធ្វើអីចឹងទេទាន ព្រោះខ្ញុំពេលនោះ
 23 វាយៈពេលនេះ ខ្ញុំទើបតែនៅសមរភូមិ ចែកគ្នាចល័តពេលធ្វើការអុកឡកហើយ។

24 [១៥:០៩:៤៦]

25 ស៖ ឥឡូវនេះ ខ្ញុំចង់ដកស្រង់នូវចម្លើយរបស់សាក្សីមួយរូបទៀត គឺសាក្សី 2-TCW-928 គឺជា

1 ស្ត្រីជនជាតិចាមមួយរូបដែលគាត់បាននិយាយនៅក្នុងកំណត់ហេតុ E3/5194, ERNជាភាសាបារាំង គឺ
 2 00268839, ជាភាសាអង់គ្លេស 00274708, ERN ជាភាសាខ្មែរ 00204407។ គេសួរគាត់ដូចតទៅ
 3 ពេលនោះគឺគាត់និយាយអំពីការសម្លាប់ជនជាតិចាម។ គេសួរគាត់ថា៖ “តើមេដឹកនាំខ្មែរក្រហមដែល
 4 ទទួលបន្ទុកខាងសម្លាប់ហ្នឹងជាអ្នកណា? គាត់ឆ្លើយថា៖ ឈ្មោះ ហូ ជាប្រធានស្រុកក្រចេះ រូបគាត់មក
 5 កាន់ទីនោះអស់រយៈពេលប្រមាណប្រាំពីរខែដើម្បីសម្លាប់មនុស្ស។ ខ្ញុំមិនដឹងថាគាត់នៅរស់ឬក៏យ៉ាង
 6 ណាទេ?”។ នៅក្នុងកំណត់ហេតុដែល គាត់បានឆ្លើយនូវ ERN ជាភាសាបារាំង ដដែល គឺ 00268839
 7 ទៅដល់ 40, ERN ជាភាសាអង់គ្លេស ដដែលគឺ 00274708 ហើយបន្តទៅដល់ 09, ជាភាសាខ្មែរគឺ
 8 ទំព័រដដែល 00204407។ គាត់បានពន្យល់អំពីការរត់គេចរបស់គាត់ គាត់ថា៖ “យើង គឺខ្ញុំនិងប្តីខ្ញុំ បាន
 9 នាំគ្នារត់ចូលព្រៃដើម្បីគេចខ្លួន ពីព្រោះ ហូ បាននិយាយថាគេនឹងសម្លាប់គ្រួសារទាំង៧០គូ ដែលរូបគេ
 10 បានរៀបការឱ្យ។ ខ្ញុំមិនដឹងថាហេតុអ្វីបានជាគេចង់ធ្វើដូច្នោះទេ។” សូមបញ្ចប់ការដកស្រង់។ អម្បាញ់
 11 មិញនេះ ខ្ញុំបានសួរលោក ថាលោកធ្លាប់បានចូលរួមក្នុងការរៀបចំការរៀបអាពាហ៍ពិពាហ៍នៅចំការលើ
 12 ដែរឬទេ? ហើយឥឡូវនេះខ្ញុំសួរលោក ថាលោកធ្លាប់បានចូលរួមក្នុងការរៀបអាពាហ៍ពិពាហ៍ជនជាតិ
 13 ចាមនៅក្រចេះដែរឬទេ? សំណួរមួយទៀតគឺខ្ញុំចង់សួរលោក ថាតើលោកមានបាននិយាយថាលោកនឹង
 14 សម្លាប់គ្រួសារដែលគេរៀបការឱ្យទាំងអស់ហ្នឹងដែរឬទេ?

15 **ឆ៖** បាទ ខ្ញុំមិនបានចូលរួមក្នុងការរៀបការទេ។ ហើយខ្ញុំមិនបានធ្វើផែនការការសម្លាប់បងប្អូន
 16 ជនជាតិចាមដែរទេ។

17 [១៥:១៣:០៣]

18 **ស៖** ការដកស្រង់ចុងក្រោយនូវចម្លើយសាក្សីមួយរូបទៀតដែលខ្ញុំចង់បានប្រតិកម្មតបពីលោក
 19 គឺសាក្សី 2-TCW-893 គឺឯកសារ E3/2653, ERN ជាភាសាអង់គ្លេសគឺ 00219179, ជាភាសាខ្មែរ
 20 00904397, ជាភាសាបារាំង គឺមានការបកប្រែតែមួយទំព័រទេ គឺឯកសារ E3/9323។ នេះជាចម្លើយ
 21 របស់សាក្សីរូបនោះ គាត់ថា៖ “ចុងឆ្នាំ៧៨ គាត់ជិះម៉ូតូឌុបលេខាស្រុកដែលអត់ចេះជិះម៉ូតូ ដើម្បីនាំគាត់
 22 ទៅប្រជុំនៅស្រុកសណ្តាន់ ខេត្តកំពង់ធំ។” សាក្សីរូបនោះបានបញ្ជាក់ទៀតថាគាត់មិនបានចូលរួមក្នុងការ
 23 ប្រជុំទេ ក៏ប៉ុន្តែគាត់បានស្តាប់ឮគេនិយាយគ្នាក្នុងពេលប្រជុំនោះ គាត់បាននិយាយដូចតទៅ៖ “ពេលមួយ
 24 នោះក្នុងពេលប្រជុំ កែ ពក ដែលជាលេខាភូមិភាគកណ្តាល គឺគាត់បានមកនិយាយពាក់ព័ន្ធនឹងការ
 25 ដណ្តើមយកអំណាច ហើយគាត់បានប្រាប់លេខាស្រុកក្រចេះថា ថាគេបានសម្រេចផែនការបក្សបាន

1 ប៉ុន្មានភាគរយ។” ហើយសាក្សីរូបនោះក៏បានឆ្លើយទៀតថា៖ “បន្ទាប់មក កែ ពក បានឡើងនិយាយថា
2 ជាដំបូងត្រូវកម្ទេចចាម កម្ទេចកម្លាំងចល័តសិន ព្រោះពួកហ្នឹងសុទ្ធតែជាពួកក្បត់។” សូមបញ្ចប់ការដក
3 ស្រង់។ សំណួរទី១ តើលោកបានចូលរួមនៅក្នុងកិច្ចប្រជុំមួយនៅស្រុកសណ្តាន់ ខេត្តកំពង់ធំ ដែលនៅ
4 ក្នុងពេលនោះ កែ ពក បានប្រាប់ឲ្យលោកកម្ទេចចាមទាំងអស់ ពីព្រោះថាចាមសុទ្ធតែជាជនក្បត់។ តើ
5 មានហេតុការណ៍អីចឹងកើតឡើងទេ?

6 ឆ៖ បាទ លោកអត់ទេ ខ្ញុំមិនបានទៅប្រជុំអីនៅសណ្តាន់អីណាទេ ខ្ញុំមិនបានទេ។ ខ្ញុំចេះជិះម៉ូតូ
7 ទាំងពីដើមមកលោក ខ្ញុំមិនមែនរកគេពីងទេបាទ ដូចថានិរសារនៅតែពីក្រោយខ្ញុំទេ ខ្ញុំមិនដែលបានប្រជុំ
8 នៅស្រុកសណ្តាន់ ហើយដើរប្រជុំជាមួយ បងពក នៅការដ្ឋាន នៅកន្លែងណា ក៏ខ្ញុំមិនដែលបានប្រជុំដែរ។

9 [១៥:១៦:១៣]

10 ស៖ តើមានអ្នកណាម្នាក់ទៀតឈ្មោះ ហូ ដែរឬទេក្នុងស្រុកក្រចេះឆ្នារ? ហើយលោកអាចពន្យល់
11 បានទេថា ហេតុអ្វីបានជាសាក្សីជនជាតិចាមជាច្រើនរូបនេះបាននិយាយថាឈ្មោះ ហូ នេះជាលេខា
12 ស្រុកក្រចេះឆ្នារ ជាអ្នកធ្វើការសម្លាប់ជនជាតិចាមក្នុងទ្រង់ទ្រាយធំនោះ?

13 ឆ៖ បាទ ខ្ញុំបាទមិនដឹងទេទាន ព្រោះខ្ញុំបាទរៀនសូត្រមិនដែលខាងលើឲ្យធ្វើការបោសសម្អាត
14 ចាមទេ ព្រោះកាលទៅហ្នឹង សភាពការណ៍វាតឹងតែងហើយ។ ដូច្នោះការបោសសម្អាតគ្មានការ ផែនការ
15 អីធ្វើអីចឹងទេទាន។ ហើយ បងពក ក៏មិនដែលធ្វើផែនការថា អ្នក យើងត្រូវបោសសម្អាតចាម។
16 ឧទាហរណ៍ថា បើថាបោសសម្អាតចាម ខ្ញុំស្គាល់ចាមនៅម្តុំត្រពាំងឈូក មិនស្រួលអស់ហើយ បងប្អូន
17 ចាមនៅហ្នឹង ក៏ប៉ុន្តែគេមិនធ្វើផែនការបោសសម្អាតផង ព្រោះអ្នកបះបោរទេ ដែលខ្ញុំដឹង ខ្ញុំទៅគឺមានតែ
18 អ្នកបះបោរទេ មិនមែនទៅចាប់តាមៗផ្ទះទេ ខ្ញុំស្មានដឹងដែរ បើថាបះបោរមាន កងទ័ពរៀបចំដើរទៅ
19 ហៅបងប្អូនតាមផ្ទះ ឬទៅប្រជុំឲ្យស៊ីសាច់ជ្រូក ស៊ីអី ឬប្រជុំធ្វើ មិនដែលប្រជុំអីចឹងទេ អត់ដែលទេ។
20 ទៅការដ្ឋាន គេដឹង គេកាប់គោ កាប់អី នៅការដ្ឋាន អត់មានអីទេ។

21 [១៥:១៨:០៦]

22 កញ្ញា អង់តា ហ្គីសសេ៖

23 លោកប្រធាន ខ្ញុំអស់សំណួរហើយ ក៏ប៉ុន្តែលោកមេធាវី គង់ សំអុន គាត់មានសំណួរបន្ថែមខ្លះ
24 ទៀតលោកប្រធាន។

25

1 **ប្រធានអង្គជំនុំជម្រះ៖**

2 អរគុណ។ សូមអញ្ជើញលោកមេធាវី គង់ សំអុន!

3 **លោក គង់ សំអុន៖**

4 បាទ សូមអរគុណលោកប្រធាន។ សូមគោរពអង្គជំនុំជម្រះ និងសូមជម្រាបសួរលោកសាក្សី។

5 **សួរដោយលោក គង់ សំអុន៖**

6 **ស៖** ខ្ញុំសូមចង់សួរបញ្ជាក់សំណួរចម្លើយចុងក្រោយរបស់លោកអំមិញ លោកថា លោកស្គាល់
7 ចាមនៅត្រពាំងឈូកហ្នឹង ត្រពាំងឈូកនៅកន្លែងណាដែរ?

8 **លោក បាន សៀក៖**

9 **ឆ៖** ត្រពាំងឈូក នៅឃុំបឹង ស្រុកបារាយណ៍ ខេត្តកំពង់ធំ បើជិះឡានតាមផ្លូវទៅ ត្រពាំងឈូក
10 នៅតាមផ្លូវហើយ បងប្អូនអីស្តាយនៅហ្នឹងពេញនោះឯង។ បើ កែ ពក គ្រប់គ្រងភូមិភាគដាក់ផែនការ
11 កម្ទេចនោះ អស់បងប្អូនអីស្តាយនៅហ្នឹងហើយ។

12 **ស៖** នៅត្រពាំងឈូកហ្នឹង លោកមានទំនាក់ទំនងអ្វី ឬក៏សមត្ថកិច្ចអ្វីក្នុងការគ្រប់គ្រងនៅត្រពាំង
13 ឈូក ដែរឬទេ?

14 **ឆ៖** បាទ អត់ទេ។ ប៉ុន្តែខ្ញុំដឹងថា បងប្អូនចាមនៅត្រពាំងឈូក គឺគាត់នៅធម្មតា នៅហ្នឹងឯង
15 បាទ ដូចគ្នាផែនការបោសសម្អាតទេ ព្រោះតាមព្រឹត្តិការណ៍ តែខ្ញុំមិនច្បាស់ទេ ប៉ុន្តែថា ព្រោះការពូជសាសន៍
16 មានតែមួយទេវៀតណាមទេបាទ អាហ្នឹងច្បាស់ហ្នឹង។ បើថាជាមួយបងអីស្តាយ មានតែមិនឱ្យសូត្រធម៌
17 មិនឱ្យថ្វាយបង្គំ ដូចជាខ្មែរ មិនឱ្យបួសអីចឹងឯង។ ប៉ុណ្ណឹងឯង ខ្ញុំដឹងតែប៉ុណ្ណឹងទេលោក។

18 **ស៖** បាទ សូមអរគុណ។ ខ្ញុំមានសំណួរមួយទាក់ទងទៅនឹងសក្ខីកម្មរបស់លោក កាលពីម្សិល
19 មិញនៅម៉ោង ១០:៤៦:១១ ក្រោមហ្នឹងបន្តិច លោកមានប្រសាសន៍អំពីការទៅធ្វើជាលេខាស្រុក ហើយ
20 នៅពេលនោះលោកបានបញ្ជាក់អំពីការគ្រប់គ្រងឃុំពីរ គឺឃុំល្វា និងឃុំចំការអណ្តូង ហើយឃុំដទៃទៀត
21 លោកថាឃុំគេធ្វើការដោយឯករាជ្យ ដោយខ្លួនគេ។ គឺខ្ញុំចង់សួរលោកថា តើឃុំដែលធ្វើការឯករាជ្យ
22 លោកមានប្រសាសន៍ហ្នឹង មានន័យដូចម្តេច?

23 **ឆ៖** បាទ ពេលនោះខ្ញុំមិនមែនស្រុកក្រូចឆ្មារទេ ស្រុកចំការលើ ដែលបងឱ្យទៅធ្វើឃុំពីរ ព្រោះ
24 ខ្ញុំដែលធ្វើថ្មីនោះ ព្រោះឃុំគេនេះមានសមាជិកមួយទៀតទទួលឃុំបីបួនឯណោះ។ ដល់អីចឹងឃុំដទៃ
25 ទៀតដែលជិតៗហ្នឹង គឺគេឯករាជ្យបាន ធ្វើការទៅបានហើយ។ ដូច្នោះ ខ្ញុំទៅធ្វើឃុំពីរដើម្បីចុះការដ្ឋាន

1 ៥កុម្មៈ ហើយចុះការដ្ឋាននៅទំនប់នៅស្វាយទាបអីហ្នឹង។ ចូលទៅខំប្រឹងធ្វើការ។

2 [១៥:២១:១០]

3 ស៖ បាទ សូមអរគុណ។ សំណួររបស់ខ្ញុំ ចង់ឲ្យលោកបញ្ជាក់ពីពាក្យថា ការងារឯករាជ្យហ្នឹង
4 គឺធ្វើអ្វីខ្លះ សម្រាប់ឃុំដែលមានការងារឯករាជ្យនោះ?

5 ឆ៖ បាទ ពេលនោះស្រុក បើនិយាយពីស្រុកចំការលើ អស់មានអីការបោសសម្អាតអីទៀត
6 ហើយ ព្រោះពួកដែលក្បត់ដែលថា សេ.អ៊ី.អា ហ្នឹងអស់ទាំងពីក្រោមដល់លើ។ ដូច្នោះពួកថ្មីមកពីនិរតី
7 មក គេមកគ្រប់គ្រងរៀបចំឃុំរឿងគេទៅ។ ឯយើងចំការលើ យើងរៀបចំឃុំខ្លួនឯង។ ដូច្នោះបញ្ហាអី
8 ដែលរៀបចំហ្នឹង គឺយើងរៀបចំតាមស្ថាពរ តាមការទំនាក់ទំនងដើម្បីការរៀបចំហ្នឹងហើយ ហើយខាង
9 លើចុះទៅចាត់តាំងរៀបចំទៅបាទ។

10 ស៖ លោកមានប្រសាសន៍អំពីការរៀបចំឃុំហ្នឹង លោកចង់និយាយអំពីការចាត់តាំងកម្មាភិបាល
11 ឬក៏បុគ្គលិកនៅក្នុងឃុំ ឬមួយក៏ការរៀបចំអ្វីផ្សេង លោកអាចបញ្ជាក់បានទេ?

12 ឆ៖ បាទលោក រៀបចំមេឃុំ ហើយរៀបចំមេឃុំហើយ បានមេឃុំរៀបចំអនុទៅ ហើយ
13 រៀបចំ ថារៀបចំសហករណ៍ សហករណ៍ទៅជាប្រធានសហករណ៍មួយៗតែម្តង។ បាទ ពេលនោះ
14 រៀបចំសហករណ៍លោក។

15 ស៖ បាទសូមអរគុណ។ ចុះទាក់ទងនឹងការងារផ្សេងទៀត ឧទាហរណ៍ខាងការងារបង្កបង្កើន
16 ផល ឬខាងមូលហេតុជាដើម។ តើឃុំដែលឯករាជ្យហ្នឹង គឺធ្វើការដូចម្តេចដែរ?

17 ឆ៖ បាទ ពេលនោះ គឺថាកាលពីមុននឹងដែលថាពួក សេ.អ៊ី.អា ហ្នឹងមានការបងប្អូនហូប
18 ជួនណាហូបពោតតែមួយទៅ ដល់ពេលក្រោយមកក៏នៅតែហូបបាយលាយដែរ អត់បានហូបបាយសុទ្ធ
19 ទេ មានបបរអីចឹង។ បើអ្នកណាទៅការដ្ឋានហូបបបរទៅ ហូបបាយទៅ។ ដូច្នោះខំបង្កបង្កើនផល ដើម្បី
20 ដាំពោត សំខាន់ដាំពោតច្រើនជាងគេ ដើម្បីបានពោតហ្នឹងលឺងជាមួយអង្ករ។ ខ្ញុំមិនដឹងថាស្រូវអង្ករហ្នឹង
21 មិនដឹងយកទៅណាទេ ព្រោះខ្ញុំទៅហ្នឹងមិនដឹងជាយកទៅណា ស្រាប់តែអត់ ប្រជាជនអត់បាយតែម្តង។
22 អីចឹងបានប្រជាជនគេធ្វើពាក្យស្លោកមួយថា -- កាលហ្នឹងខ្ញុំប្រាប់ថា កុំថា ប្រយ័ត្នវើយ គេថាកុំទៅ
23 ទើសកង់ប្រវត្តិសាស្ត្រ គេថា “ធ្វើស្រែនឹងទឹក ហូបបាយ ធ្វើស្រែនឹងប្រឡាយ ហូបបបរ”។ ដូច្នោះ ខ្ញុំថា
24 “អ្នក កុំថាវើយប្រយ័ត្នវើយ”។ ប៉ុណ្ណឹងឯងលោក។

25 [១៥:២៤:០៩]

1 **ស៖** បាទ សូមអរគុណ។ ទាក់ទងទៅនឹងការបះបោរដែលលោកមានប្រសាសន៍ថាមានការ
2 បាញ់ប្រហារអនុស្រុករបស់លោកម្នាក់រងរបួស។ លោកចាំពីកាលបរិច្ឆេទទេ?

3 **ឆ៖** បាទ ខ្ញុំបាទអត់ចាំទេ ព្រោះទៅរយពេលតែ រយៈពេលខ្លីហ្នឹង ប៉ុន្តែបានប្រហែលជាមួយខែ
4 កន្លះហ្នឹង ស្រាប់តែខ្ញុំនៅការដ្ឋាន ស្រាប់គេថា អូ! ឱ របួសខ្លាំងណាស់ បាញ់ពីស្នាទៅ ព្រោះអត់ចំបេះ
5 ដូងទេ មកត្រូវចេញមកណោះ។ ដូច្នោះ ឱ ហ្នឹងរស់ទាល់តែទើបស្លាប់មុនឆ្នាំ ប្រហែលស្លាប់ឆ្នាំ៩០។ ឆ្នាំ
6 ៩០ហ្នឹង គាត់ស្លាប់។

7 **ស៖** លោកអាចកំណត់នូវកាលបរិច្ឆេទថា ក្នុងអំឡុងពេលបន្ទាប់ពីមានការបាញ់ប្រហារហ្នឹង
8 រហូតមកដល់ពេលដួលរលំរបបកម្ពុជាប្រជាធិបតេយ្យហ្នឹងមានរយៈពេលប៉ុន្មានដែរទេ?

9 **ឆ៖** តាមខ្ញុំដឹងប្រហែលជាបីខែ ព្រោះខ្ញុំខាងលើឱ្យមកនៅស្រុកចំការលើវិញហ្នឹង ប្រហែលជា
10 ជិតមួយខែ មិនទាន់បានត្រជាក់ខ្លួនស្រួលបួលផង ស្រាប់តែផ្អើលៗប្រជាជនមកហ្នឹង រតាត់រតាយហ្នឹង
11 បានពួស្រូវ អឿនហ្នឹងហៅថា ទែបង ទែ សុន សេន ឱ្យបងឯងទៅជួយប្រាប់ បង្ហាញមុខប្រជាជន។
12 ប្រជាជនថាយកមកសម្លាប់បះបោរហើយ ព្រោះសភាពការណ៍ខាងត្រើយខាងនោះ សភាពការណ៍អត់
13 ល្អទេ ព្រោះឥឡូវហ្នឹងកងឈ្លបនោះទប់ទល់គ្នាខ្លះហើយ។ អីចឹង បានឱ្យខ្ញុំទៅបង្ហាញថាអត់ស្លាប់ទេ ខ្ញុំ
14 នៅទេ ខ្ញុំនៅរស់ទេ បងមើលខ្ញុំនៅរស់អីតើ ខ្ញុំមានស្លាប់ឯណា? បងប្អូនគ្រឿងក្បាល គាត់មិនជឿ ចេះតែ
15 មក គាត់លំបាកគាត់ គាត់មិនចង់ឆ្កងមកខាងយើងទេណា គាត់មិនទុកចិត្តយើងទេ បងប្អូននោះ។

16 [១៥:២៦:១៨]

17 **ស៖** បាទសូមអរគុណ។ លោកមានប្រសាសន៍អំពីការបះបោររបស់ល្អប ហើយអម្បាញ់មិញ
18 ក៏លោកមានប្រសាសន៍បន្ថែមទៀតដែរ។ ខ្ញុំចង់ដឹងថា តើការបះបោរហ្នឹងរបស់ល្អបហ្នឹងនៅទូទាំង
19 ស្រុកដែលលោកគ្រប់គ្រងនោះ ឬមួយក៏កើតឡើងតែក្នុងតំបន់តូចៗណាមួយទេ?

20 **ឆ៖** បាទអ្នកដែលផ្តាច់ខ្លួន ដែលយើងរៀបចំទ័ពបំបាក់អាវុធហើយហ្នឹង មិនដឹងជាគាត់ទៅ
21 ចូលព្រៃនៅកន្លែងណា ប៉ុន្តែគ្រាន់ថា គេមកប្រាប់ថាទ័ពហ្នឹងចូលព្រៃអស់ហើយ។ ហើយទាំងទ័ពបញ្ជូន
22 ទៅដល់ហ្នឹងក៏ចូលព្រៃដែរ។ ដូច្នោះ កម្លាំងហ្នឹងវាត្រូវស្នើគ្នាហើយ។ ដូច្នោះ ស្រាប់តែបានតែពីរបីបួនថ្ងៃ
23 ផ្លាស់មកខ្លួនទេ មកចំការលើដែរ មកអត់មានទ័ពដែរ មកទទេមកដែរ។ រួចដល់ស្ទើរថា អ្នក! ម៉េចមក
24 ធ្វើអី? អ្នក ខ្ញុំសម្រាក។ ដល់ទៅបាត់ រីន ហ្នឹងមិនដឹងទៅណាទៀតបាទ ពេលនោះមកធ្វើការ។ រួចទៅ
25 គេជម្លៀសមកៗ បានប៉ុន្មានថ្ងៃមិនទាន់បានអីផង សុន សេន មក ដើរមកនៅជិតបុសខ្មុរហ្នឹង ក៏គេទៅ

1 វិញអស់ទៅ បាទ អត់បានអីផង។

2 **ស៖** បាទ លោកមានប្រសាសន៍ផងដែរអំពីការចល័តទីតាំងធ្វើការរបស់លោកផ្ទាល់ ក្នុងពេល
3 ចុងក្រោយ។ ខ្ញុំចង់សួរថា តើ ខាងណាជាអ្នកគ្រប់គ្រងប្រជាជននៅពេលនោះ? ខាងក្រុមរបស់លោកគឺ
4 ក្រុមកម្ពុជាប្រជាធិបតេយ្យ? ឬខាងក្រុមអ្នកតស៊ូ ឬក្រុមអ្នកបះបោរ ឬក្រុមណាមួយដែលលោកអាច
5 បញ្ជាក់ថាជាអ្នកគ្រប់គ្រងប្រជាជននៅពេលនោះបាទ?

6 **ឆ៖** បាទ ខាងនោះប្រជាជនដូចជាត្រីចង្វារអីចឹង ភ្ជាប់ភ្នែកតៗ ដាក់អត់នៅទេ។ អារម្មណ៍គាត់វា
7 មិនស្អាតមក។ ដូច្នោះ យើងកំណត់ថាប្រជាជនហ្នឹងមិនពេញចិត្តជាមួយអ្នកដឹកនាំរបស់យើងទាំងអស់
8 នេះទេ មិនទទួលយកបានទេ។ ដូច្នោះ យើងរើសទ័ពទៅ គេទៅកាន់អាវុធ គេស្រុះគ្នាទៅកាន់អាវុធ។
9 ដល់ហាត់បានឱ្យទៅនោះ ១០០ទៅ នៅ១០០ ខ្ញុំនេះ មកឯនេះទៀត អ្នកនុំលែងឡើងគោកបានហើយ
10 ជម្លៀសពីកងទ័ពមក ទៅជាកៀវប្រជាជន ចុះមក រួចប៉ុន្មានគេយក ដើយកអស់ហើយពេលនុំ គេយក
11 អស់ហើយ ចុងរនាមគេនៅ ឯយើងមានគ្រាប់ផ្ដោងឯណាៗ បើរថក្រោះរថអី ចាញ់គេអស់ហើយ។

12 **ស៖** បាទ អីចឹងតាមដែលលោកមានប្រសាសន៍អម្បាញ់មិញនេះ គឺក្នុងអំឡុងពេលបីខែចុង
13 ក្រោយ ការគ្រប់គ្រងនៅតំបន់លោក ប្រជាជន ក៏ដូចជាទីតាំងភូមិសាស្ត្រ គឺស្ថិតនៅក្រោមការគ្រប់គ្រង
14 របស់អ្នកតស៊ូបះបោរប្រឆាំងនឹងរបបកម្ពុជាប្រជាធិបតេយ្យ។ តើអីចឹងត្រឹមត្រូវទេ?

15 [១៥:២៩:៣៩]

16 **ឆ៖** បាទ មិនត្រឹមត្រូវទេ ព្រោះពេលនោះ កម្លាំងយើងនៅមានកម្លាំងខ្លាំងជាង ព្រោះកម្លាំង
17 យើងនៅខាងមុខក៏មាន នៅកណ្តាលក៏មាន។ ដូច្នោះ ហើយពួកបះបោរហ្នឹងវាជាប់នៅព្រៃអាងុយៗហ្នឹង
18 វាជាប់នឹងក្រូចធ្មារ វាជាប់គ្នានឹងភូមិហ្នឹង រួចវាភ្ជាប់គ្នាអស់ហើយ ហើយចុះព្រៃអាងុយមក ព្រៃរនាម
19 ទាំងអស់។ ដូច្នោះ គេមិនទាន់វែទ្រង់ទ្រាយធំទេ ប៉ុន្តែគេធ្វើជាកងឈ្នួប ឯអ្នកឡើងច្រាំង បាញ់។ ដូច្នោះ
20 ដូចជាសង្គ្រាមវាផ្តុំគ្នាទៅហើយ។ អីចឹងបានជាកងទ័ពគេកម្លាំងធំ គេកៀវប្រជាជនមក ដាក់កម្លាំង
21 កៀវតែម្តង កៀវមក គេយកមកឱ្យស្រុកក្រូចធ្មារនេះ -- អំ! ស្រុកចំការលើនេះបាទ។ ប៉ុណ្ណឹងលោក។

22 **លោក គង់ សំអុន៖**

23 បាទ សូមអរគុណលោកសាក្សី។ លោកប្រធាន ខ្ញុំអស់សំណួរហើយ។ សូមអរគុណ។

24 **ប្រធានអង្គជំនុំ៖**

25 បាទ អរគុណ។

1 បាទ សវនាការស្តាប់សក្ខីកម្មសាក្សី បាន សៀក បានដល់ទីបញ្ចប់ហើយ អង្គជំនុំជម្រះអរគុណ
 2 លោក បាន សៀក ដែលបានចំណាយពេលវេលាដ៏មានតម្លៃមកផ្តល់សក្ខីកម្មចំពោះមុខអង្គជំនុំជម្រះក្នុង
 3 ឋានៈជាសាក្សីក្នុងរយៈពេលពីរថ្ងៃកន្លងមកនេះ ហើយសក្ខីកម្មរបស់លោក នឹងអាចរួមវិភាគទានក្នុង
 4 ការស្វែងរកការពិតនៅរឿងក្តីនេះ។ វត្តមានរបស់លោកនៅ អ.វ.ត.ក ដែលមានភាពចាំបាច់ទៀតហើយ
 5 លោកអាចវិលត្រឡប់ទៅកាន់លំនៅដ្ឋាន ឬក៏គោលដៅណាដែលលោកមានបំណងចង់ទៅបានហើយ។
 6 សូមលោកជួបតែសំណាងល្អ មានសេចក្តីសុខ សេចក្តីចម្រើន ហើយអង្គជំនុំជម្រះ ក៏សូមអរគុណដែរ
 7 លោក ឌុច ផារី មេធាវីប្រឹក្សាសាក្សី ឥឡូវនេះការស្តាប់សក្ខីកម្មសាក្សី បាន សៀក បានចប់ហើយ
 8 លោកអាចសម្រាកបានហើយ។

9 [១៥:៣១:០៩]

10 ហើយបង្គាប់មន្ត្រីរដ្ឋបាលតុលាការ សម្របសម្រួលជាមួយនឹងបុគ្គលិកនៃអង្គភាពគាំពារសាក្សី
 11 និងអ្នកជំនាញក្នុងការជូនលោក បាន សៀក វិលត្រឡប់ទៅកាន់លំនៅដ្ឋានរបស់គាត់ ឬក៏គោលដៅណា
 12 ដែលគាត់មានបំណងចង់ទៅបានហើយ។ ហើយនិងជាបន្តអង្គជំនុំជម្រះធ្វើសវនាការស្តាប់សក្ខីកម្ម
 13 សាក្សីដែលមានរហូសនាម 2-TCW-904 និងបង្គាប់ឱ្យមន្ត្រីរដ្ឋបាលតុលាការអញ្ជើញសាក្សី 2-
 14 TCW-904 ចូលមកកាន់កន្លែងផ្តល់សក្ខីកម្មនៅក្នុងបន្ទប់សវនាការ។

15 អញ្ជើញលោក ផារី!

16 លោក ឌុច ផារី៖

17 សូមគោរពឯកឧត្តមប្រធាន ដោយសារខ្ញុំត្រូវធ្វើជាមេធាវីប្រឹក្សារបស់សាក្សីបន្ទាប់ តើខ្ញុំគួរនៅ
 18 ទីនេះ ឬក៏ខ្ញុំសម្រាកត្រឹមប៉ុណ្ណឹងសិនបាទ។

19 ប្រធានអង្គជំនុំ៖

20 បាទ អរគុណ។ បើអ៊ីចឹង អង្គុយនៅទីនេះចុះ!
 21 (មន្ត្រីតុលាការនាំសាក្សីចូលបន្ទប់សវនាការ)

22 [១៥:៣៤:០៨]

23 ការតាំងសំណួរដោយចៅក្រម

24 សួរដោយប្រធានអង្គជំនុំ៖

25 ស៖ ទុកម៉ូសិន លោកសាក្សី។ សាក្សីតើលោកឈ្មោះអី?

1 **លោក សុះ រំលី៖**

2 **ឆ៖** សូមគោរពលោកប្រធាន ខ្ញុំឈ្មោះ សុះ រំលី។

3 **ស៖** អរគុណលោក សុះ រំលី តើលោកកើតនៅថ្ងៃខែឆ្នាំណា លោកចាំទេ?

4 **ឆ៖** ខ្ញុំកើតនៅឆ្នាំ១៩៥៥។

5 **ស៖** អរគុណ ទីកន្លែងកំណើតរបស់លោកនៅទីកន្លែងណា?

6 **ឆ៖** ខ្ញុំបាទ នៅភូមិទ្រា២ ឃុំទ្រា ស្រុកក្រូចឆ្មារ ខេត្តកំពង់ចាម។

7 [១៥:៣៥:០៤]

8 **ស៖** អរគុណ។ ចុះទីលំនៅសព្វថ្ងៃ តើលោកនៅទីកន្លែងណា ហើយលោកប្រកបមុខរបរអ្វីដែរ?

9 **ឆ៖** សព្វថ្ងៃ ខ្ញុំនៅភូមិទ្រា២ ឃុំទ្រា ស្រុកក្រូចឆ្មារ ខេត្តកំពង់ចាម។ ហើយមានមុខរបរធ្វើស្រែ
10 ចំការ។

11 **ស៖** អរគុណ។ ចុះឪពុកបង្កើតរបស់លោកឈ្មោះអី? ហើយម្តាយបង្កើតរបស់លោកឈ្មោះអី?

12 **ឆ៖** ឪពុកខ្ញុំឈ្មោះ ម៉ាត់ យូសុះ។ ម្តាយរបស់ខ្ញុំឈ្មោះ ទូនី អែសះ។

13 **ស៖** អរគុណ។ ចុះប្រពន្ធរបស់លោកឈ្មោះអី? ហើយលោកមានកូនប៉ុន្មាននាក់?

14 **ឆ៖** ប្រពន្ធរបស់ខ្ញុំឈ្មោះ អែល អែសះ។ ខ្ញុំមានកូនប្រាំមួយនាក់។

15 **ស៖** លោក សុះ រំលី តាមរបាយការណ៍របស់ក្រឡាបញ្ជីសវនាការកាលពីព្រឹកមិញ ថាតាម
16 សមត្ថភាពដែលលោកអាចដឹង លោកមិនមានចំណងព្យាតិលោហិត ឬព្យាតិពន្ធជាមួយនឹងជនជាប់ចោទ
17 ទាំងពីររូប លោក នួន ជា និង លោកខៀវ សំផន និងបុគ្គលទាំងឡាយដែលបានទទួលយកជាភាគីដើម
18 បណ្តឹងរដ្ឋប្បវេណីក្នុងរឿងក្តីនេះទេ? តើពិតមែនដែរទេ?

19 **ឆ៖** បាទ ពិតមែន។

20 **ស៖** ហើយលោកកាន់ជំនឿខាងសាសនាអីដែរ លោក សុះ រំលី?

21 **ឆ៖** ខ្ញុំកាន់សាសនាអ៊ីស្លាម។

22 **ស៖** បាទ អរគុណ។ ឥឡូវនេះ អង្គជំនុំជម្រះបង្គាប់ឱ្យក្រឡាបញ្ជីសវនាការ លោក ឯម ហ៊ុយ
23 ធ្វើការសម្របសម្រួល ណែនាំឱ្យសាក្សីធ្វើសម្បថតាមជំនឿរបស់គាត់នៅចំពោះមុខអង្គជំនុំជម្រះ។

24 **ក្រឡាបញ្ជី៖**

25 បាទ ជម្រាបសួរលោកសាក្សី។ ជាបន្តទៅនេះ ខ្ញុំនឹងរៀបចំពិធីសម្បថដល់លោក សូមលោក

1 សាក្សីដាក់បាតដៃនៅលើគម្ពីរអាល់ត្រាអាល់ត្រាដែលនៅពីមុខលោក ខ្ញុំនឹងអាននូវពាក្យសម្បថ ហើយសូម
2 លោកនិយាយតាមពាក្យសម្បថនេះតាមខ្ញុំលោកសាក្សី។ ខ្ញុំសូមឆ្លើយតែការពិតដែលខ្ញុំបានឃើញ បានឮ
3 បានដឹង និងបានចាំផ្ទាល់ក្នុងនាមខ្ញុំជាអ្នកកាន់សាសនាអ៊ីស្លាម ដែលមានអល់ឡោះជាម្ចាស់តែមួយ និង
4 ម៉ូហាមម៉ាត់ជាបម្រើរបស់អល់ឡោះ និងមានគម្ពីរអាល់ត្រាអាល់ត្រា ជាសម្ព័ន្ធរបស់អល់ឡោះ ដែលជាគោល
5 សម្រាប់យើងខ្ញុំអនុវត្តតាម។ ខ្ញុំសូមស្បថដោយមានគម្ពីរអាល់ត្រាអាល់ត្រានៅពីមុខខ្ញុំស្រាប់ “រល់-ឡ-ហ៊ី
6 ពិល-ឡ-ហ៊ី” បញ្ជាក់ថាអ្វីៗដែលខ្ញុំនិយាយ សុទ្ធតែជាការពិតទាំងអស់។ សូមសាក្សីអានតាម!

7 [១៥:៣៨:៣៣]

8 **លោក សុះ រ៉លី៖**

9 ខ្ញុំសូមឆ្លើយតែការពិតដែលខ្ញុំបានឃើញ បានឮ បានដឹង និងបានចាំផ្ទាល់។ ក្នុងនាមខ្ញុំជាអ្នកកាន់
10 សាសនាអ៊ីស្លាម ដែលមានអល់ឡោះជាម្ចាស់តែមួយ និងម៉ូហាមម៉ាត់ ជាបម្រើរបស់អល់ឡោះ និងមាន
11 គម្ពីរអាល់ត្រាអាល់ត្រាជាគម្ពីររបស់អល់ឡោះ ដែលជាគោលសម្រាប់យើងខ្ញុំអនុវត្តតាម។ ខ្ញុំសូមស្បថដោយ
12 មានគម្ពីរអាល់ត្រាអាល់ត្រានៅពីមុខខ្ញុំស្រាប់ “រល់-ឡ-ហ៊ី ពិល-ឡ-ហ៊ី” បញ្ជាក់ថាអ្វីៗដែលខ្ញុំនិយាយ
13 សុទ្ធតែជាការពិតទាំងអស់។ សូមអរគុណ។

14 **ប្រធានអង្គជំនុំ៖**

15 បាទ អរគុណ។ ជាបន្តទៅនេះ អង្គជំនុំជម្រះសូមប្រាប់ពីសិទ្ធិ និងករណីយកិច្ចក្នុងឋានៈលោក
16 ជាសាក្សីនៅចំពោះមុខអង្គជំនុំជម្រះ។ អំពីសិទ្ធិលោក សុះ រ៉លី ក្នុងឋានៈលោកជាសាក្សីនៅក្នុងកិច្ច
17 ដំណើរការសវនាការចំពោះមុខអង្គជំនុំជម្រះនេះ លោកអាចបដិសេធក្នុងការឆ្លើយតបនឹងសំណួរ ឬការ
18 ធ្វើអត្ថាធិប្បាយណាមួយ ឬច្រើនដែលនាំឱ្យដាក់ពន្ធនាគារលើខ្លួនឯង មានន័យថាដោយសារតែចម្លើយ ឬ
19 អំណះអំណាងនោះនាំឱ្យលោកនឹងត្រូវទទួលរងការចោទប្រកាន់។ អំពីករណីយកិច្ច លោក សុះ រ៉លី
20 ក្នុងឋានៈលោកជាសាក្សី ត្រូវផ្តល់សក្ខីកម្មក្នុងកិច្ចដំណើរការចំពោះមុខអង្គជំនុំជម្រះនេះត្រូវតែឆ្លើយតប
21 ទៅរាល់សំណួរទាំងឡាយដែលភាគី ឬចៅក្រមនៃអង្គជំនុំជម្រះសួរចំពោះលោក លើកលែងតែសំណួរ
22 ណាដែលនាំឱ្យចម្លើយតបរបស់លោក ឬការធ្វើអត្ថាធិប្បាយរបស់លោកនាំឱ្យដាក់ពន្ធនាគារលើខ្លួនឯង
23 ដូចយើងប្រាប់អំពីសិទ្ធិរបស់សាក្សីរួចហើយអម្បាញ់មិញនេះ។

24 ហើយក្នុងឋានៈជាសាក្សី ត្រូវតែឆ្លើយតែការណ៍ណាដែលពិត ដែលលោកបានដឹង បានឮបាន
25 ឃើញ បានចងចាំ ឬធ្លាប់មានបទពិសោធន៍ជួបប្រទះ ឬបានធ្វើការសង្កេតដោយផ្ទាល់នូវព្រឹត្តិហេតុ ឬ

1 ហេតុការណ៍ទាំងឡាយដែលពាក់ព័ន្ធនឹងសំណួរ ដែលភាគី ឬចៅក្រមនៃអង្គជំនុំជម្រះសួរចំពោះលោក។

2 **សួរដោយប្រធានអង្គជំនុំ៖**

3 **ស៖** លោក ស៊ុះ រ៉ាលី តើលោកធ្លាប់បានផ្តល់សក្ខីកម្ម ឬក៏ផ្តល់កិច្ចសម្ភាសន៍ជាមួយនឹងអ្នក
4 ស៊ើបអង្កេតនៃការិយាល័យសហចៅក្រមស៊ើបអង្កេតដែរឬទេក្នុងរយៈពេលកន្លងប៉ុន្មានឆ្នាំកន្លងមកនេះ?
5 ហើយប្រសិនបើមាន ធ្វើប៉ុន្មានដង? ធ្វើនៅកន្លែងណា? នៅពេលណា?

6 **លោក ស៊ុះ រ៉ាលី៖**

7 **ឆ៖** បាទខ្ញុំសូមជម្រាបថា ខ្ញុំធ្លាប់ផ្តល់សក្ខីកម្មដល់ការស៊ើបអង្កេតហ្នឹងចំនួនបីដង។ ពីរដងនៅ
8 ផ្ទះរបស់ខ្ញុំ ម្តងនៅកំពង់ចាម ក្រុងកំពង់ចាម។

9 **ស៖** បាទ អរគុណ ហើយមុនពេលចូលមកចំពោះមុខអង្គជំនុំជម្រះនៅពេលនេះ តើលោកបាន
10 ពិនិត្យមើល ឬក៏បានអាននូវកំណត់ហេតុដែលលោកបានផ្តល់សក្ខីកម្មចំពោះមុខអ្នកស៊ើបអង្កេត កាលពី
11 មុនចំនួនបីដងនៅផ្ទះរបស់លោក និងនៅក្រុងកំពង់ចាម ដើម្បីរំលឹកការចងចាំដែរឬទេ?

12 **ឆ៖** បាទ ខ្ញុំបានអាន។

13 **ស៖** បាទ អរគុណ ហើយតាមសមត្ថភាពដែលលោកអាចដឹង និងចងចាំថា តើលោកអាច
14 បញ្ជាក់បានដែរឬទេថា កំណត់ហេតុស្តាប់ចម្លើយដែលលោកបានអានដើម្បីរំលឹកការចងចាំ គឺពិតជា
15 ត្រឹមត្រូវ សមស្រប ស៊ីចង្វាក់គ្នាទៅនឹងចម្លើយដែលលោកបានផ្តល់កិច្ចសម្ភាសន៍ជាមួយនឹងអ្នកស៊ើប
16 អង្កេតកាលពីពេល -- បីដង កាលពីពេលមុននោះដែរឬទេ?

17 **ឆ៖** ភាគច្រើនស៊ីចង្វាក់ តែមានចំនួនខ្លះមិនទាន់ស៊ីចង្វាក់។

18 **ប្រធានអង្គជំនុំ៖**

19 បាទ អរគុណ ហើយក្នុងការសួរដេញដោលសាក្សីរូបនេះ អនុវត្តតាមវិធាន៩១ស្តីនៃវិធានផ្ទៃ
20 ក្នុង អង្គជំនុំជម្រះផ្តល់វេទិកាជូនទៅសហព្រះរាជអាជ្ញាសួរដេញដោលសាក្សី ស៊ុះ រ៉ាលី មុនភាគីដទៃ
21 ទៀតនៃរឿងក្តី។

22 សូមអញ្ជើញលោក មេធាវី វ៉ិចទ័រ កូប៉េ!

23 **លោក វ៉ិចទ័រ កូប៉េ៖**

24 សូមអរគុណលោកប្រធាន។ ខ្ញុំមិនទាន់យល់ យល់មិនទាន់ច្បាស់ថា ហេតុអ្វីបានជាសាក្សីរូប
25 នេះមានមេធាវីប្រឹក្សា។ អ្វីដែលខ្ញុំរកឃើញនេះគឺថា គាត់ត្រូវបានផ្តល់ជំនួយការដោយមេប្រឹក្សាមេធាវី

1 ដូចសាក្សីមុនដែរ ហើយដូចដែលមេធាវីការពារក្តីក្រុមខៀវ សំផន បានប្រឈមមុខជាមួយនឹងសាក្សីមុន
2 ដែរគឺ ដូច្នេះហាក់បីដូចជាមានទំនាស់ផលប្រយោជន៍ជាមួយនឹងមេធាវីប្រឹក្សា ខុច ផារី។ ខ្ញុំមិនច្បាស់ថា
3 តើសាក្សីរូបនេះត្រូវទទួលបាននូវជំនួយការពីមេធាវីប្រឹក្សាតែមួយឬក៏យ៉ាងណា?

4 [១៥:៤៣:៤០]

5 (ចៅក្រមពិភាក្សាគ្នា)

6 [១៥:៤៧:២២]

7 **ប្រធានអង្គជំនុំជម្រះ**

8 បាទ អរគុណមតិយោបល់របស់លោកមេធាវី វិចិត្រ កូប៉េ ចំពោះបញ្ហានេះ អង្គជំនុំជម្រះក៏មិន
9 ទាន់ប្រាកដដែរ ហើយខ្ញុំផ្ទាល់ជាប្រធានសវនាការក៏មិនដឹងដែរ។ ទើបតែទទួលព័ត៌មានអម្បាញ់មិញ
10 ជាក់ស្តែង គឺនៅមុខទាំងអស់គ្នាហើយ គឺមិនបានទទួលព័ត៌មាននេះមុនទេ ហើយម្យ៉ាងទៀតហ្នឹងរវាង
11 មេធាវីប្រឹក្សាសាក្សី ហើយនិងមិនមែនជាមេធាវីតំណាង ឬក៏មេធាវីការពារសាក្សីនេះ វាស្ថិតនៅក្នុង
12 ស្ថានភាពមួយដែលត្រូវពិនិត្យពិចារណាផងដែរ ដោយប្រៀបធៀបទៅនឹងការលើកឡើងរបស់មេធាវី កូប៉េ។
13 ហេតុដូច្នេះ ដោយសារបញ្ហានេះផង ហើយពេលវេលាក៏ជិតដល់ពេលឈប់សម្រាកហើយដែរ ដូច្នេះ
14 អង្គជំនុំជម្រះសម្រេចថាសវនាការនៅថ្ងៃនេះ គឺសម្រាកត្រឹមនេះ ហើយសវនាការលើកទៅបន្តទៅធ្វើ
15 នៅថ្ងៃស្អែក ដោយចាប់ផ្តើមពីម៉ោងប្រាំបួនព្រឹកទៅ។ ហើយនៅថ្ងៃស្អែកនេះ ថ្ងៃទី០៧ ខែតុលា ឆ្នាំ
16 ២០១៥ អង្គជំនុំជម្រះបន្តធ្វើសវនាការស្តាប់សក្ខីកម្មសាក្សីរូបនេះ ហើយនិងមានសាក្សីបម្រុងមួយរូប
17 ទៀតគឺ 2-TCW-996 ពាក់ព័ន្ធនឹងអង្គហេតុការដ្ឋានទំនប់ត្រពាំងថ្ម នេះគឺជាសាក្សីបម្រុង។ ហើយសូម
18 ភាគីជ្រាប និងអញ្ជើញចូលរួមតាមពេលវេលាកំណត់នេះ។ ហើយដោយឡែកបញ្ហានេះ អង្គជំនុំជម្រះ
19 នឹងជម្រាបជូនភាគីពាក់ព័ន្ធ ដោយដោះស្រាយឱ្យបានមុនពេលអង្គជំនុំជម្រះដំណើរការស្តាប់សក្ខីកម្ម
20 សាក្សីរូបនេះនៅព្រឹកថ្ងៃស្អែក។

21 ហើយអង្គជំនុំជម្រះអរគុណលោក សុះ រំលី ដំណើរការសវនាការស្តាប់សក្ខីកម្មរបស់លោកក្នុង
22 ឋានៈជាសាក្សីនៅមិនទាន់ចប់នៅឡើយទេ អង្គជំនុំជម្រះកោះអញ្ជើញលោកឱ្យមកបន្តផ្តល់សក្ខីកម្មនៅ
23 ថ្ងៃស្អែកទៀត ដែលនឹងចាប់ផ្តើមពីម៉ោងប្រាំបួនព្រឹក ហើយក៏សូមអរគុណដែរលោក ខុច ផារី ដោយ
24 បញ្ហានេះជាបញ្ហាថ្មីសម្រាប់យើងខ្ញុំដែលនឹងទើបតែជួបប្រទះដែរ ដូច្នេះយើងនឹងពិនិត្យលើបញ្ហានេះដើម្បី
25 ដោះស្រាយយ៉ាងម៉េច យើងនឹងជម្រាបជូនក្នុងពេលឆាប់ៗបំផុត ឱ្យបានមុនពេលដំណើរការសវនាការ

1 នៅព្រឹកថ្ងៃស្អែក។

2 ហើយមន្ត្រីរដ្ឋបាលតុលាការសម្របសម្រួលជាមួយនឹងបុគ្គលិកនៃអង្គភាពគាំពារសាក្សី និងអ្នក
3 ជំនាញ ជូនលោក សុះ រំលី ត្រឡប់ទៅកាន់ដែលគាត់ស្នាក់នៅវិញ និងឲ្យអញ្ជើញគាត់មកចូលរួមសវនា
4 ការវិញនៅថ្ងៃស្អែក នៅវេលាម៉ោងប្រាំបួនព្រឹក។

5 ហើយបង្គាប់ឲ្យអនុរក្សមន្ត្រីឃុំឃាំងនាំខ្លួនលោក ខៀវ សំផន និងលោក នួន ជា ត្រឡប់ទៅកាន់
6 មន្ត្រីឃុំឃាំងនៃ អ.វ.ត.ក វិញចុះ និងបង្គាប់ឲ្យនាំខ្លួនគាត់ទាំងពីររូបត្រឡប់ចូលរួមសវនាការនៅថ្ងៃ
7 ស្អែកឲ្យបានមុនម៉ោងប្រាំបួនព្រឹក។

8 សម្រាកចុះ។

9 ក្រឡាបញ្ជី៖

10 សូមអញ្ជើញក្រោកឈរ!

11 (សវនាការផ្អាកនៅម៉ោង ១៥:៥០ នាទី)

12
13
14
15
16
17
18
19
20
21
22
23
24
25